
യൃഗാനുവര്‍ത്തിയായ മഹാപുരുഷന്‍ 


ജീവിതത്തിന്റെ കര്‍മ്മപഥങ്ങളില്‍ പ്രാര്‍ത്ഥനയും വിശുദ്ധിയും ധീര 
തയും ആദര്‍ശ നിഷ്ഠയും, ജ്ഞാന നിറവും സമന്വയിപ്പിച്ച മാമുനി 
യായിരുന്നു വിശുദ്ധനായ വട്ടശ്ശേരില്‍ മാര്‍ ദീവന്നാസിയോസ്‌ തിരു 
മേനി. മലങ്കര സഭയുടെ സ്വാതന്ത്ര്യവും അസ്ഥിത്വവും തനിമയും 
അനസ്യൂതം കളങ്കം വരാതെ, സ്വന്തം ജീവന്‍ കൊടുത്തുപോലും 
സംരക്ഷിക്കുവാന്‍ അദ്ദേഹം പ്രതിജ്ഞാബദ്ധനായിരുന്നു. ദൈവ 
ത്തിലുളള ആഴമായ വിശ്വാസവും അര്‍പ്പണബോധവും വിനയവും 
സ്നേഹവും കരുതലും സത്യത്തിനവേണ്ടി വിട്ടുവീഴ്ചയില്ലാത്ത 
മനോഭാവവും ഭരണനിപുണതയും നിശ്വചയദാര്‍ഡ്യവും അനി 
ഷേധ്യമായ നേതൃത്വവും ക്രാന്തദര്‍ശിത്തവും പ്രതിപക്ഷ ബഹു 
മാനവും അദ്ദേഹത്തില്‍ സഭയും സമൂഹവും ദര്‍ശിച്ച സവി 
ശേഷതകളാണ്‌. 
ഭക്തിപ്രകടനം ലവലേശം തീണ്ടാത്ത ജീവിതവും പ്രാര്‍ത്ഥനയിലും 
പ്രത്യേകിച്ച്‌ രഹസ്യ പ്രാര്‍ത്ഥനകളിലും ആരാധനയിലും നോമ്പനുഷ്ഠാ 
നത്തിലും കാദാശിക ജീവിതത്തിലും ഉള്ള തീഷ്ണതയുമാണ്‌ സഭാ 
പിതാക്കന്മാരില്‍ അദ്ദേഹത്തെ വൃത്യസ്തനാക്കുന്നത്‌. ദൈവാശ്രയ 
ത്തോടുകൂടിയ അസ്രാന്തപരിശ്രമത്തിലൂടെ നേടിയെടുത്ത സ്വാത 
ന്ത്യവും, 1912-ലെ കാതോലിക്കേറ്റ്‌ സ്ഥാപനത്തിലൂടെ കരഗതമായ സ്വയ 
ശീര്‍ഷകത്വവും വിദേശ മേല്‍ക്കോയ്മയ്ക്ക്‌ അടിയറവയ്ക്കാതെ സ്വന്തം 
മണ്ണില്‍ സഭ വളര്‍ന്ന്‌ പടര്‍ന്ന്‌ പന്തലിക്കുവാനുള്ള എല്ലാ സാദ്ധ്യത 
കളും ഒരുക്കിയത്‌ ഈ വിശുദ്ധ പിതാവിന്റെ ആത്മീയ ചൈതന്യത്തി 
ന്റെയും കര്‍മ്മ കുശലതയിലേയും അദ്വൈതീയ ഉദ്ദാഹരണം മാത്രമാ 
ണ്‌. തന്റെ സഭ കെട്ടുറപ്പുള്ള സഭയായി വളരണമെന്നുള്ള അടങ്ങാത്ത 
മോഹത്തിന്റെയും ക്രാന്തദര്‍ശിത്വത്തിന്റെയും പ്രതിഫലനമായിരുന്നു 
1934-ലെ മലങ്കര സഭാ ഭരണഘടനാരൂപീകരണം. ദൈവ നിയോഗത്താല്‍ 
മിസ്രേമിലെ അടിമത്വത്തില്‍ നിന്ന്‌ യിസ്രായേലിനെ വിടുവിച്ച്‌, കെട്ടുറ 
പ്പുള്ള ഒരു ജനതയായി മാറ്റിയതില്‍ മോശയ്ക്കുള്ള സ്ഥാനാണ്‌ മല 
ങ്കര സഭാ സ്വാതന്ത്ര്യ ചരിത്രത്തില്‍ പ. വട്ടശ്ശേരില്‍ തിരുമേനി അര്‍ഹി 
ക്കുന്നത്‌. 

അന്ത്യോക്യന്‍ അധിനിവേശത്തില്‍ മുങ്ങിത്താഴുമായിരുന്ന മലങ്കര 
സഭാ നൌനകയെ ഓളങ്ങളിലും തിരമാലകളിലും തകര്‍ന്നുപോകാതെ 
കരകേറ്റി പുനരുജ്ജീവിപ്പിച്ചത്‌ യുഗാനുവര്‍ത്തിയായ ഈ മഹാപുരു 
ഷനായിരുന്നു. പ്രാതുകൂല്യങ്ങളെ ഭയപ്പെടാതെ അവയെ നേരിടുവാ 
നുള്ള ധൈര്യവും അതിനുവേണ്ട ആത്മീയവും മാനസീകവുമായ ഒരു 
ക്കവുമായിരുന്നു അദ്ദേഹത്തിന്റെ മുഖമുദ്ര. വിപത്തുകളെ ദൈവാശ്ര 
യത്തോടെ നേരിടുന്നതിലൂടെ പരാജയങ്ങളും വൈതരണികളും, 
എതിര്‍പ്പുകളും, പ്രതിസന്ധികളും വിജയത്തിലേക്കുള്ള പാതയാണെന്ന്‌ 
അദ്ദേഹം സ്വജീവിതത്തിലൂടെ കാട്ടിതന്നു. 

വി. വട്ടശ്ശേരില്‍ തിരുമേനി സമാനതകളില്ലാത്ത ഒരു ഇതിഹാസം 
തന്നെയായിരുന്നു. വി. സഭാഭാസുരന്റെ ചരിത്രം എല്ലാ ഏടുകളിലും 
അഭിമാനത്തിന്റെയും സഭാ സ്നേഹത്തിന്റെയും ജീവിത വിശുദ്ധിയു 
ടേയും ധീരോദാത്തതയുടെയും പാഠങ്ങളാണ്‌ ലോകത്തിന്‌ സമ്മാനി 
ച്ചത്‌. ഈ വിശുദ്ധന്റെ മദ്ധ്യസ്ഥതയില്‍ നമുക്കും അഭയം പ്രാപിക്കാം. 
ഫാ. ഏബ്രഹാം കോരി കുന്നുംപുറത്ത്‌ 





ഡര്‍ഹി മാറ്റത്തിന്റെ പാഠശാല 

തോമസ്‌ മാര്‍ അത്താനാസിയോസ്‌ മെത്രാഷോലീത്താ 
അനുസ്മരണം 

കളങ്കരഹിതനായ താപസന്‍ 

ഡോ, പി.വി. കോശി പുഷള്ളില്‍ 


ആരാധനാപഠനം 
ഒന്‍പതു വുന്ദമമതായ്‌ 

ഡോ. എം. കുര്യന്‍ തോമസ്‌ 
അനുസ്മരണം 

ഫാനി ക്രോസ്ബി 

ഡോ. എം. കുദ്യാക്കോസ്‌ മുകളത്ത്‌ 


വിഭ്വാസ പഠനം 
സത്യവശ്വാസ അന്വേഷണം 
ഫാ. ഷിബു വര്‍ഗീസ്‌ 


ആരാധനാവിജ്ഞാനീയം 
വിത്തിന്റെ വിജയാഘോഷം 
ഫാ. സഖറിയ പനയ്ക്കാമറ്ം 


ലേഖനം 
പ. സഭയും ദൈവമാതാവും 
ജോജി മാത്യു കുട്ടംപേരുര്‍ 


വചനപരിച്ഛേദം 
അനുഗ്രഹവും ശാപവും വരുന്ന വഴികള്‍ 
ഫാ. പി.വി. ജോണ്‍ 


വേദപഠനം 
വി. യോഹന്നാന്റെ 1-ാം ലേഖനം 
ഫാ. മാത്യു വര്‍ഗീസ്‌ പുളിമുട്ടില്‍ 


ഞായര്‍ദിനധ്യാനം 
വചനദീപ്തി 
ഫാ, ഡോ, നൈനാന്‍ വി. ജോര്‍ജ്ജ്‌ 


ഹരിതപത്രിക 

ബാലപത്രിക 

ഭദ്രാസന വാര്‍ത്തകള്‍ 
സണ്ടേസ്കുള്‍ വാര്‍ത്തകള്‍ 


2... നിയു 


വാല്യം: 28 


30 
31 
32 
33 


ലക്കം:2 


Bethel Pathrika. P.B. No. 38, 
Chengannur, Kerala. 689121 
Ph./Fax : +91 479 2451331 
E-mail:bethelpatrika@ gmail.com 
website : www.bethelpatrika.org 


വരിന്ധംഖ്യ 


1 വര്‍ഷം 
2 വര്‍ഷം 


5 വര്‍ഷം 


7130 
¥ 260 


7680 


പരസ്യ നിരക്കുകള്‍ 


Cover Back Multy 
Front Inner Multy 
Back Inner Multy 
Inner BW Half 
Favours received 
matrimonial 


¥ 6000 
F 4000 
¥ 3500 
¥ 1500 
7500 
7500 





പത്രാധിപസമിതി 

മാനേജിംഗ്‌ എഡിറ്റര്‍ 5 പബ്ലിഷര്‍ 
അഭിവന്യ തോമസ്‌ മാര്‍ അത്താനാസിയോസ്‌ മെത്രാപോലിത്ത 
ഫോണ്‍ : 0479 - 2453310, 2451331 
ചിഫ്‌ എഡിറ്റര്‍ 

റവ.ഫാ. ഏബ്രഹാം കോശി കുന്നുംപുറത്ത്‌ 
ഫോണ്‍ : 0479- 2450287, 9447431096 
E-mail: frabrahamkoshy@ gmail.com 
എക്സികുട്ടീവ്‌ എഡിറ്റര്‍ 

റവ.ഫാ. വൈ. തോമസ്‌ 

ഫോണ്‍ : 0479 - 2453551, 9495351959 
എഡിറ്റര്‍ 

ശ്രീ. സജി പട്ടരുമഠം 

ഫോണ്‍ : 9446114346 

അസോസിയേറ്റ്‌ എഡിറ്റര്‍ 

റവ.ഫാ. സുനില്‍ ജോസഫ്‌ ഡാണാംപടിക്കല്‍ 
ഫോണ്‍ : 0479- 2454504, 9947429667 
സര്‍ക്കുലേഷന്‍ മാനേജര്‍ 

റവ.ഫാ. തോമസ്‌ വര്‍ഗീസ്‌ കടവില്‍ 
ഫോണ്‍ : 0479- 2457586, 9447776146 
വെബ്‌ അഡ്മിനിസ്‌ട്രേറ്റര്‍ 

ശ്രീ. ബിനു ചാക്കോ 

ഫോണ്‍ : 0479- 2311692, 9446697328 
E-mail: binu303@ gmail.com 
അംഗങ്ങള്‍ 

റവ.ഫാ. തോമസ്‌ കൊക്കാഷറമ്പില്‍ 
റവ.ഫാ. തോമസ്‌ വര്‍ഗിസ്‌ അമയില്‍ 
റവ.ഫാ. ഐഷ്‌ പി. സാം 

റവ.ഫാ. മാത്യു ഏബ്രഹാം 

റവ.ഫാ. ഷിബു വര്‍ഗ്ലീസ്‌ 

ശ്രീ. ജോസ്‌ പുതുവന 

ശ്രീ. ഷാജന്‍ മാത്യു 

ശ്രീ. എബി അലക്സാണ്ടര്‍ 

പ്രൊഫ. ബിന്‍സി റെജി 

ലോകതെരഞ്ഞെടുപ്പു പ്രകിയയിലെ വേറിട്ട അദ്ധ്യയമായി ഡല്‍ഹി വീണ്ടും മാറ്റപ്പെടുന്നു. രണ്ടാ 
മത്‌ ഒരിക്കല്‍ കൂടി പൊതുസമൂഹത്തില്‍ ഉള്ളവര്‍ക്ക്‌ ജനാധിപത്യത്തിലെ ഏതു വമ്പനെയും തറപ 
റ്റിക്കാം എന്ന്‌ തെളിയിക്കപ്പെടുമ്പോള്‍ അത്‌ പലരുടെയും ഉറക്കം കെടുത്തും. ആം ആദ്മി നേതാവ്‌ 
അരവിന്ദ്‌ കേജരിവാളിനെ മാന്ത്രികന്‍ എന്ന്‌ പലരും വിശേഷിപ്പിക്കുമ്പോള്‍ മാന്ത്രികതയുടെ തൂവല്‍ 
സ്പര്‍ശം എന്നതിനേക്കാള്‍ ജനാധിപത്യത്തിന്റെ കരുത്ത്‌ എന്ന്‌ വിശേഷിപ്പിക്കപ്പെടുത്തുന്നതായിരിക്കും 
കൂടുതല്‍ അഭികാമ്യം 

മോദി സര്‍ക്കാരിന്റെ വലിയ ജയത്തിനു ശേഷം ഡല്‍ഹിയിലുണ്ടായ മാറ്റങ്ങള്‍ അതിസൂക്ഷ്മമായി 
വിലയിരുത്തേണ്ടതാണ്‌. ലോക്സഭാ ഇലക്ഷനില്‍ ഡല്‍ഹി തൂത്തുവാരിയ ബി.ജെ.പിക്ക്‌ നാണംകെട്ട 
തോല്‍വി ഏറ്റ്‌ വാങ്ങേണ്ടിവന്നത്‌ ഇന്ത്യന്‍ ജനത വെറും കളിപ്പാവകളല്ലാത്തതുകൊണ്ടാണ്‌. തെരഞ്ഞെ 
ടുപ്പില്‍ മോദി മാറി മാറി ധരിച്ച കോട്ടിന്റെ സൌന്ദര്യം കണ്ടുകൊണ്ടല്ല അദ്ദേഹം ഉയര്‍ത്തിയ വികസന 
മുദ്രാവാക്യങ്ങളില്‍ ആകൃഷ്ടരായി ഭൂരിഭാഗം ഇന്ത്യന്‍ ജനത വോട്ട്‌ ചെയ്തത്‌ എന്ന ഓര്‍മ്മപ്പെടുത്തു 
വാന്‍ ഡല്‍ഹി ഒരു പാഠശാലയായി. കഴിഞ്ഞ ഡല്‍ഹി തെരഞ്ഞെടുപ്പും അനന്തരസംഭവങ്ങള്‍ക്കു 
ശേഷം ചാനല്‍ ചര്‍ച്ചകളില്‍ പലരും വിധിയെഴുതി. ആം ആദ്മി ഒരു താല്‍ക്കാലിക പ്രതിഭാസമാണ്‌ 
എന്ന്‌, എന്നാല്‍ ആം ആദ്മി ഒരു താല്‍ക്കാലിക പ്രതിഭാസമല്ല ജനാധിപത്യത്തില്‍ ഇപ്പോഴും സാധ്യത 
യുള്ള ബദലുകളാണ്‌ അവര്‍ എന്ന്‌ ഇനിയെങ്കിലും തിരിച്ചറിയണം. 

ഡല്‍ഹി തെരഞ്ഞെടുപ്പില്‍ ഏറ്റവും വലിയ ദുരന്തം കോണ്‍ഗ്രസ്സിന്റെ ദയനീയ പരാജയമാണ്‌. ഒരു 
വലിയ പാര്‍ട്ടിയുടെ ചരിത്രത്തില്‍ സമാനതകള്‍ ഇല്ലാത്ത ഒരു ദുരന്തമാണിത്‌. മഹത്തായ പൈതൃക 
മുള്ള ഇന്ത്യന്‍ നാഷണല്‍ കോണ്‍ഗ്രസില്‍ ജനകീയ അടിത്തറയുള്ള നേതാക്കന്മാര്‍ ഇല്ലാതെ പോകു 
ന്നതാണ്‌ ഈ വീഴ്ചയ്ക്ക്‌ കാരണം. അമ്മ വിചാരിച്ചാല്‍ മകന്‍ നേതാവാകുന്ന കാലം പോയി. ജനം 
വിചാരിച്ചാലെ മകന്‍ നേതാവാകുകയുള്ളൂയെന്ന്‌ വിവേകം വൈകി വന്ന വിവേകത്തിന്റെ പട്ടികയില്‍ 
എങ്കിലും കോണ്‍ഗ്രസ്‌ പാര്‍ട്ടി ഉള്‍ക്കൊള്ളിക്കേണ്ടിയിരിക്കുന്നു. 

അരവിന്ദ്‌ കേജരിവാള്‍ ആം ആദ്മി പാര്‍ട്ടിയിലൂടെ തുടങ്ങി വച്ചത്‌ പ്രവര്‍ത്തി പദത്തില്‍ എത്തിക്കു 
വാനുള്ള കാര്യക്ഷമതയും സത്യസന്ധതയും വിവേകവും വിനയവും അവര്‍ക്കുണ്ടാകട്ടെ. കഴിഞ്ഞ 
പ്രാവശ്യത്തെപ്പോലെ ഭരണം വലിച്ചെറിഞ്ഞ്‌ കളഞ്ഞിട്ട്‌ പിന്നീട്‌ ദുഃഖിച്ചിട്ട്‌ ഒരു കാര്യവുമില്ല. ഇത്‌ ആം 
ആദ്മിയുടെ മാത്രം ഭാവിയുടെ പ്രശ്നമല്ല ചരിത്രത്തില്‍ പലയിടങ്ങിളില്‍ പലവിധത്തിലും ആവര്‍ത്തി 
ക്കുവാന്‍ സാധ്യതകളുള്ള പ്രക്രിയയാണ്‌. 

ജനാധിപത്യത്തിന്‍റെ കരുത്ത്‌ അരക്കിട്ട്‌ ഉറപ്പിക്കുന്നതില്‍ പൌരനില്‍ ഏറെ ആശ്വാസം പകരുന്നു. 
ജനപക്ഷം അവഗണിക്കപ്പെടാനുള്ളതല്ല എന്ന “റെഡ്‌ അലാറം” ഭരണസംവിധാനങ്ങളില്‍ വാഹന വ്യൂ 
ഹങ്ങളുടെ മുകളില്‍ അല്ല, മനസ്സുകളില്‍ സദാ മുഴങ്ങട്ടെ. അതാണ്‌ ജനാധിപത്യത്തിന്‍റെ ശുദ്ധീക 
രണം. അതിനുള്ള പാഠശാലയാണ്‌ ഡല്‍ഹി. 


തോമസ്‌ മാര്‍ അത്താനാസിയോസ്‌ മെത്രാപ്പോലീത്താ 

നീതിക്കുവേണ്ടി പീഡനമേല്‍ക്കുന്ന വര്‍ 
ഭാഗ്യവാന്മാര്‍. സ്വര്‍ഗ്ഗരാജ്യം അവരുടേതാണ്‌. 
(വി. മത്താ. 5:10) 

പ. വട്ടശ്ശേരില്‍ ഗീ വര്‍ഗീസ്‌ മാര്‍ ദീവന്ന്യാ 
സിയോസ്‌ തിരുമേനിയെ കുറിച്ച്‌ ചിന്തിക്കുമ്പോ 
ഴെല്ലാം ഇസ്രായേല്‍ ജനതയെ കഫ്ടപ്പാടുകളി 
ലൂടെ ഫറവോന്റെ അടമത്വത്തില്‍ നിന്ന്‌ രക്ഷിച്ച്‌ 
നയിച്ച മോശയെയാണ്‌ ഓര്‍മ്മവരുന്നത്‌. 

അഗ്നി പരീക്ഷണങ്ങളുടെ കാലഘട്ടത്തില്‍ 
മലങ്കര ഓര്‍ത്തഡോക്‌സ്‌ സഭയ്ക്ക്‌ അകത്തും 
പുറത്തും വിരുദ്ധ ശക്തികളെ നേരിട്ട്‌, ജീവാ 
പായത്തെപോലും വകവെയ്ക്കാതെ കാല്‍ 
ശതാബ്ദകാലം സഭയെ നയിച്ച്‌ കാതോലിക്കാ 
സംഹാസനം സ്ഥാപിച്ച്‌ സഭയുടെ സ്വാതന്ത്ര്യം 
നിലനിര്‍ത്തി ഉറപ്പിച്ച്‌ ദീവന്നാസിയോസ്‌ തിരു 
മേനി സഭയുടെ ഭാസുരന്‍ തന്നെയാണ്‌. 
ബഹുമുഖ വ്യക്തിത്വം 

കാപട്യമില്ലാത്ത ദൈവഭക്തന്‍, സത്യവിശ്വാ 
സത്തിന്റെ സംരക്ഷകന്‍, സമാധാനകാംക്ഷി 


TT 11 


ളി RY | 


ജ്ജ തനഃസ്മരണം 


on 


1 
en 


യു 


oh 





ഡോ. പി.വി. കോശി പുഷള്ളില്‍ 


യായ ഇടയന്‍, വേദശാസ്ത്ര പണ്ഡിതന്‍, കര്‍മ്മ 
ധീരനായ മേല്‍പ്പട്ടക്കാരന്‍, സ്വാതന്ത്ര്യ ദാഹി 
യായ ഭരണകര്‍ത്താവ്‌, കളങ്കരഹിതനായ താപ 
സന്‍, ന്യായാധിപന്മാരെ അത്ഭുതപ്പെടുത്തിയ 
നീതിപാലകന്‍ എന്നിങ്ങനെ നീണ്ടുപോകുന്നു 
അദ്ദേഹത്തിന്റെ ഗുണഗണങ്ങള്‍. അവയൊ 
ക്കെയും യാഥാര്‍ത്ഥ്യമാണെന്ന്‌ ചരിത്രകാര 
ന്മാര്‍ രേഖപ്പെടുത്തിയുട്ടുമുണ്ട്‌. ഇവയെല്ലാം 
തന്നെ അദ്ദേഹത്തിന്റെ ദൈവാശ്രയത്തില്‍ 
നിന്നും, പ. പരുമല തിരുമേനിയുടെ ശിക്ഷണ 
ത്തില്‍ നിന്നും, പ്രഗത്ഭനായ പുലിക്കോട്ടില്‍ 
തിരുമേനിയുടെ പരിശീലനത്തില്‍ നിന്നും ലഭി 
ച്ചതാണ്‌. സര്‍വ്വശക്തനായ ദൈവത്തിന്റെ കൃപ 
അദ്ദേഹത്തോട്‌ കൂടെ എല്ലായ്പ്പോഴും ഉണ്ടായി 
രുന്നു. 

യഹോവയില്‍ ആശ്രയിക്കുന്നവര്‍ കലു 
ങ്ങാതെ എന്നേക്കും നില്‍ക്കുന്ന സീയോന്‍ 

പര്‍വ്വതം പോലെയാകുന്നു എന്ന്‌ സങ്കീര്‍ത്തന 
ഭാഗം തിരുമനിയുടെ ജീവിതത്തില്‍ സാക്ഷാ 
ത്കരിച്ചതായി കാണാം. 


1924-ല്‍ കോട്ടയത്ത്‌ മാര്‍ ഏലിയാ ചാപ്പലില്‍ 
വച്ച്‌ കുര്‍ബ്ബാന മദ്ധ്യേ അദ്ദേഹം ചെയ്ത 
ആത്മീയ ചൈതന്യം ഉളവാക്കുന്ന പ്രസംഗം 
നാം നിത്യവും സന്ധ്യാര്രാര്‍ത്ഥനയില്‍ 
ചൊല്ലുന്ന 9-0൦ മസുമുറയില്‍ നിന്നുള്ള “ഉന്ന 
തങ്ങളില്‍ നിന്റെ വാസസ്ഥലം നീ വച്ചു എന്ന്‌ 
എന്റെ ശരണമായ കര്‍ത്താവു നീയാകുന്നു. 
ദോഷം നിന്നോട്‌ അടുക്കയില്ല. ശിക്ഷ നിന്റെ 
വാസസ്ഥലത്തെ സമീപിക്കയുമില്ല്‌ എന്ന വാക്യ 
ങ്ങളെ അടിസ്ഥാനമാക്കിയായിരുന്നു. അത്‌ 
അദ്ദേഹത്തിന്റെ ഹൃദയത്തിലെ യഥാര്‍ത്ഥ 
വിശ്വാസത്തില്‍ നിന്നും അനുഭവത്തില്‍ നിന്നും 
പറഞ്ഞ വാക്കുകളാണ്‌. ആ പ്രസംഗത്തിന്റെ 
പൂര്‍ണ്ണരൂപം ഇസ്സഡ്‌. എം. പാറേട്ട്‌ എഴുതിയ 
നിത്യാക്ഷരങ്ങള്‍ മൂന്നാം വാല്യത്തില്‍ ചേര്‍ത്തി 
ട്ടുണ്ട്‌. അതു വായിക്കുന്നവര്‍ക്ക്‌ ദൈവത്തോ 
ടുകൂടി വസിക്കുന്നവര്‍ക്കുണ്ടാകുന്ന അനുഭവം 
എന്തെന്ന്‌ മനസ്സിലാകും. കര്‍ത്താവിന്റെ മഹിമ 
യോടു ചേര്‍ന്ന്‌ വസിക്കുന്നവര്‍ക്ക്‌ ഒരു കുലു 
ക്കവും ഇളക്കവും ഇല്ല. അവര്‍ക്ക്‌ നല്ല ഉറപ്പും 
ധൈര്യവും ഉണ്ടായിരിക്കും എന്നത്രേ അതില്‍ 
പറയുന്നത്‌. മോശ സീനായ്‌ പര്‍വ്വതത്തില്‍ വച്ച്‌ 
യഹോവയെ കണ്ടപ്പോള്‍ പര്‍വ്വതം അഗ്നിമൂലം 
എരിഞ്ഞുകൊണ്ടിരുന്നു. ഭൂമി വിറച്ചു. മിന്നലും 
ഇടിയും ഉണ്ടായി. എന്നിട്ടും മോശയ്ക്ക്‌ ഒരു 
കുലുക്കവും ഇല്ലായിരുന്നു. ആ അനുഭവമാണ്‌ 
നമുക്ക്‌ ഉണ്ടാകേണ്ടത്‌. എന്നാണ്‌ അദ്ദേഹം ആ 
പ്രസംഗത്തിലൂടെ സമര്‍ത്ഥിച്ചത്‌. 
ജീവിത വിശുദ്ധി 

തിരുമേനിയുടെ ജീവിത വിശുദ്ധിയെപ്പറ്റി 
അദ്ദേഹത്തിന്റെ ശിഷ്യനായ പ. ബസ്സേലിയോസ്‌ 
ഗീവര്‍ഗ്ഗീസ്‌ ദ്വിതീയന്‍ ബാവാ ചെയ്ത ചരമ 
പ്രസംഗത്തില്‍ പ്രത്യേകം എടുത്തുപറഞ്ഞിട്ടു 
ണ്ട്‌. കൂടാതെ അദ്ദേഹത്തിന്റെ സെക്രട്ടറിയായി 
ദീര്‍ഘകാലം സേവനം അനുഷ്ഠിച്ചിട്ടുളള ബഹു 
മാനപ്പെട്ട മണലില്‍ യാക്കോബ്‌ കശ്ശീശ്ശമായില്‍ 


നിന്നും ഞാന്‍ കേട്ടിട്ടുമുണ്ട്‌. അദ്ദേഹത്തിന്റെ 
ജീവിത രീതിയും ഭക്ഷണവും ലളിതമായിരുന്നു. 
സഭയിലെ നോമ്പ്‌, നമസ്കാരം, ഉപവാസം തുട 
ങ്ങിയ ്രതാനുഷ്ഠാനങ്ങളില്‍ കൂടി ആത്മശ 
രീര മനസ്സുകളെ വിശുദ്ധിയില്‍ സൂക്ഷിക്കുന്ന 
തിന്‌ അദ്ദേഹം പ്രത്യേകം ശ്രദ്ധിച്ചിരുന്നു. അനു 
താപ സൂചകമായ കണ്ണുനീരോടുകൂടിയ 
പ്രാര്‍ത്ഥനയ്ക്ക്‌ അദ്ദേഹം പ്രാധാന്യം കൊടു 
ത്തിരുന്നതായി തിരുമേനിയുടെ ശിക്ഷണത്തില്‍ 
വളര്‍ന്നവരുടെ ജീവിതത്തില്‍ നിന്ന്‌ മനസ്സിലാ 
ക്കുവാന്‍ കഴിഞ്ഞിട്ടുണ്ട്‌. 

അദ്ദേഹത്തിന്റെ ശിഷ്യഗണത്തില്‍പ്പെട്ട പരി 
ശുദ്ധനായ പാമ്പാടി തിരുമേനിയുടെ ജീവി 
തവും ഗുരുവിന്റെ വിശുദ്ധിക്ക്‌ തെളിവാണ്‌. സഭ 
യിലെ ഖേദകരങ്ങളായ കേസ്സുകളും ഭിന്നത 
കളും ഉണ്ടായിരുന്ന കാലത്ത്‌ വ്യക്തിപരമായി 
പരിശുദ്ധ ജീവിതം നയിക്കുവാന്‍ സാധിച്ച മഹാ 
ത്മാവായിരുന്നു അദ്ദേഹം എന്ന്‌ മറ്റൊരു ശിഷ്യ 
നായ പുത്തന്‍കാവില്‍ മാര്‍ പീലക്സിനോസ്‌ 
തിരുമേനി പറഞ്ഞിട്ടുണ്ട്‌. നമ്മുടെ കര്‍ത്താവായ 
യേശുക്രിസ്തുവില്‍ ഉള്ള അടിയുറച്ച വിശ്വാ 
സത്തിലൂടെ ലഭിച്ച ദൈവിക ശക്തിയും ചൈത 
നയവും അദ്ദേഹത്തില്‍ പ്രസരിച്ചിരുന്നു. തിരു 
മേനിയെ ഒരു പ്രാവശ്യമെങ്കിലും നേരിട്ട്‌ കാണു 
വാന്‍ സാധിച്ചവര്‍ അത്‌ അറിഞ്ഞിട്ടുമുണ്ട്‌. 

അദ്ദേഹത്തിന്‌ യാത്ര ചെയ്യുന്നതിനായി 

സമുദായ കേസ്സ്‌ ജയിച്ച അവസരത്തില്‍ എല്ലാ 
വരും കൂടി ഒരു കാര്‍ സമ്മാനമായി നല്‍കുന്ന 
തിന്‌ അനുവാദം ചോദിച്ചു. എന്നാല്‍ അത്‌ എതി 
രാളികള്‍ക്ക്‌ കൂടുതല്‍ മനപ്രയാസം ഉണ്ടാക്കു 
മെന്നും സമുദായത്തിന്‌ കൂടുതല്‍ ചെലവ്‌ വരു 
ത്തിവെയ്ക്കുമെന്നും പറഞ്ഞ്‌ വിനയപൂര്‍വ്വം 
തിരസ്കരിച്ചതായി കേട്ടിട്ടുണ്ട്‌. ഇത്രയധികം 
സമുദായത്തെയും ജനങ്ങളെയും ഒരുപോലെ 
സ്നേഹിക്കുകയും ജനങ്ങളുടേയും വൈദീക 
രുടെയും സ്നേഹ ബഹുമാനങ്ങള്‍ ആര്‍ജ്ജി 
ക്കുകയും ചെയ്തിട്ടുള്ള മേല്‍പ്പട്ടക്കാര്‍ കുറ 
വാണ്‌. 

പള്ളീല്‍ അപ്പച്ചന്‍ 


എന്നെ സംബന്ധിച്ച്‌ അദ്ദേഹം എന്റെ മതൃ 
വഴിയില്‍ വല്യപ്പച്ചന്റെ ഇളയ സഹോദരനാണ്‌. 
ആയതിനാല്‍ ഞങ്ങള്‍ക്ക്‌ അദ്ദേഹത്തോടും 
അദ്ദേഹത്തിന്‌ ഞങ്ങളോടും പ്രത്യേകം 
സ്നേഹമുണ്ടായിരുന്നു. അദ്ദേഹത്തെ എന്റെ 
വല്യമ്മച്ചി പള്ളീല്‍ ഉപ്പാപ്പനെന്നും, ഞങ്ങള്‍ 
കൊച്ചുമക്കള്‍ പള്ളീല്‍ അപ്പച്ചന്‍ എന്നും വിളി 
ച്ചിരുന്നു. അദ്ദേഹം പുത്തന്‍കാവ്‌ പള്ളിയില്‍ 
വല്ലപ്പോഴുമൊക്കെ വരുമായിരുന്നു. അതിനെ 
പ്പറ്റിയുള്ള അറിവ്‌ അച്ചന്മാരില്‍ നിന്നും 
നേരത്തെ തന്നെ വല്യമ്മച്ചിയ്ക്ക്‌ ലഭിക്കും. 
അപ്പോള്‍ മുതല്‍ തിരുമേനിക്കുവേണ്ടി വിവി 
ധതരത്തിലുള്ള പലഹാരങ്ങളും ഒരുക്കുവാന്‍ 
തുടങ്ങും. പള്ളിയില്‍ വരുന്ന അവസരങ്ങളില്‍ 
അദ്ദേഹത്തെ കാണുവാനും കൈമുത്തി അനു 
ഗ്രഹം പ്രാപിക്കുവാനും വല്യമ്മച്ചി എന്നെയും, 
സഹോദരികളെയും എന്റെ മാതാപിതാക്കളോ 
ടൊപ്പം കൊണ്ടുപോകുമായിരുന്നു. കൂടെ രണ്ടു 
മൂന്നു കുട്ടകള്‍ നിറയെ പലഹാരങ്ങളും 
കാണും. പള്ളിമുറിയിൽ ചെന്ന്‌ കൈമുത്തിയ 
ശേഷം പലഹാരങ്ങള്‍ എല്ലാം അവിടെ 
വെയ്ക്കും. തിരുമേനി അവ സ്വീകരിച്ച്‌ അനു 
ഗ്രഹിച്ച ശേഷം അവിടെയുള്ള ജനങ്ങള്‍ക്ക്‌ 
കൂടെയുള്ളവര്‍ക്കും അന്നേരംതന്നെ വിതരണം 
ചെയ്യും. ഒരു സ്നേഹ നിര്‍ഭരമായ അന്തരീക്ഷ 
മാണ്‌ ആ സമയത്ത്‌ അവിടെ കാണുന്നത്‌. 

ധാരാളം ആളുകള്‍ തിരുമേനിയെ കാണു 
ന്നതിന്‌ വരുക പതിവായിരുന്നു. വല്യമ്മച്ചിയുടെ 
നിര്‍ബന്ധംകൊണ്ടായിരിക്കും തിരുമേനി പല 
ഹാരങ്ങള്‍ അല്‍പമൊക്കെ രുചിച്ചു നോക്കു 
ന്നത്‌. പക്ഷെ, ഉപ്പാപ്പന്‍ അവ വേണ്ടവണ്ണം കഴി 
ക്കാത്തതുകൊണ്ട്‌ വല്യമ്മച്ചിക്ക്‌ വീട്ടില്‍ വരു 
മ്പോള്‍ ദുഃഖം ഉണ്ടാകുമായിരുന്നു. സിറിയാ 
ക്കാരുടെ നിറവും സുറിയാനി ഭാഷാ പാണ്ഡി 
ത്യവുമുള്ള അദ്ദേഹം പ്രായമുള്ള വൈദീക 
രോട്‌ സുറിയാനി സംസാരിക്കുന്നത്‌ കരതുക 
പൂര്‍വ്വം ഞാന്‍ ശ്രദ്ധിക്കുമായിരുന്നു. ഒരു 


്രാവശ്യം അദ്ദേഹത്തെ കാണുവാന്‍ 
പുത്തന്‍കാവ്‌ പള്ളിയില്‍ പോയപ്പോള്‍ വല്യ 
മ്മച്ചി തിരുമേനിയോട്‌ കൊച്ചുമക്കള്‍ക്ക്‌ ഇതു 
വരെ സമ്മാനങ്ങള്‍ ഒന്നും കൊടുത്തിട്ടില്ലല്ലോ 
എന്ന്‌ പരിഭവപ്പെടുകയുണ്ടായി. അദ്ദേഹം ഉടനെ 
ഇങ്ങനെ മറുപടി പറഞ്ഞതായി ഞാന്‍ ഓര്‍ക്കു 
ന്നു. “മകളേ എന്റേതായി കാണുന്നതെല്ലാം 
സുദായത്തിന്റേതാണ്‌. അത്‌ നമുക്ക്‌ വീട്ടില്‍ 
കൊണ്ടുപോകുവാന്‍ പറ്റുന്നതല്ല” ഏതായാലും 
ഒരവസരത്തില്‍ വല്യമ്മച്ചിയുടെ ആഗ്രഹപ്ര 
കാരം എനിക്ക്‌ പഠിത്തസമയത്ത്‌ ഉപയോഗി 
ക്കുന്നതിന്‌ ഒരു പേന വാങ്ങുന്നതിന്‌ 5 രൂപ 
അനുഗ്രഹിച്ചുതന്നു. അത്‌ അദ്ദേഹത്തിന്റെ 
സ്വന്തം പണത്തില്‍ നിന്നുതന്നെയാണെന്ന്‌ 
പ്രത്യേകം അനുസ്മരിപ്പിക്കുകയും ചെയ്തു. 
പില്‍ക്കാലത്ത്‌ പേന ഉപയോഗിക്കുന്ന അവസ 
രങ്ങളില്‍ പലപ്പോഴും തിരുമേനിയെ ഞാന്‍ 
ഓര്‍ക്കുകയും അദ്ദേഹത്തിന്റെ മദ്ധ്യസ്ഥതയില്‍ 
അപേക്ഷിക്കുകയും ചെയ്യാറുണ്ടായിരുന്നു. 

വല്യപ്പച്ചന്‍ കുറച്ച്‌ ചെറുപ്പത്തിലെ മരിച്ചു 
പോയതിനാല്‍ എന്റെ വല്യമ്മച്ചിക്ക്‌ ലഭിച്ച 
ദൈവാശ്രയവും, ആത്മധൈര്യവും, സഭാ 
സ്നേഹവും തിരുമേനിയില്‍ നിന്നാണ്‌. തിരു 
മേനി വല്യമ്മച്ചിയോട്‌ നമ്മുടെ എല്ലാ നോമ്പു 
കളും ആചരിക്കണമെന്നും വേദഭാഗങ്ങള്‍, നമ 
സ്‌കാരങ്ങള്‍ മുതലായവ മുടങ്ങാതെ ചൊല്ല 
ണമെന്നും പള്ളി ആരാധനകളില്‍ ഭക്തിയോടെ 
മുടങ്ങാതെ സംബന്ധിക്കണമെന്നും കൂടെ 
കൂടെ ഉപദേശിക്കുമായിരുന്നു. അദ്ദേഹത്തിന്റെ 
ഉപദേശങ്ങള്‍ വല്യമ്മച്ചിയും എന്റെ മാതാപി 
താക്കളും കഴിവതും നിഷ്ഠയോടെ ആചരിക്കു 
ന്നതായി ഞാന്‍ ഓര്‍ക്കുന്നുണ്ട്‌. ആ ഓര്‍മ്മക 
ളാണ്‌ ഇന്നും ഞങ്ങള്‍ക്ക്‌ ആത്മീയ പ്രചോദനം 
നല്‍കുന്നത്‌. 

തിരുമേനിയെപ്പോലെ ദൈവഭക്തിയും വിശ്വാ 
സവും വിശുദ്ധിയും ജീവിതനിഷ്ഠയുമുള്ള 
ആത്മീയ മേലദ്ധ്യക്ഷന്മാര്‍ നമുക്ക്‌ കൂടുതലായി 
ഉണ്ടാകുവാന്‍ സര്‍വ്വേശ്വരന്‍ ഇടയാക്കട്ടെ. 

ഒമ്പതു വ്യദമതായ്‌.... 


ക്രൈസ്തവ വിശ്വാസത്തില്‍ അതിപ്രധാന 
മായ സ്ഥാനമാണ്‌ മാലാഖമാര്‍ക്കുള്ളത്‌. യഹൂ 
ദ-ഇസ്ലാം മതങ്ങളിലെ സ്ഥിതിയും വിഭിന്നമല്ല. 
വാങ്ങിപ്പോയവര്‍ മാലാഖമാരുടെ ഗണങ്ങളു 
മായി ചേര്‍ന്നാണ്‌ അദൃശ്യ സഭ അഥവാ 
ആത്മീയ സഭ രൂപീകൃതമായിരിക്കുന്നത്‌. 

വി. വേദപുസ്തകത്തിലുടനീളം മാലാഖമാ 
രെപ്പറ്റിയുള്ള പരാമർശനങ്ങൾ കാണാം. പല 
തരത്തില്‍പ്പെട്ട മാലാഖമാരുണ്ടെന്നാണ്‌ ഈ 
വിവരണങ്ങള്‍ വ്യക്തമാ 
ക്കുന്നത്‌. യെശയ്യാ പ്രവ 


ചനം സ്രോപ്പേന്മാരേപ്പറ്റി ws 2 Ap PR 
വര്‍ണ്ണിക്കുമ്പോള്‍ [ക്കി ത 


(യെശയ്യാ 6.2), ഹസ്ക്കി 
യേല്‍ ക്രൂബേന്മാരെ 
പറ്റിയും ഹൈലോവോ € 
സോമാരെപ്പറ്റിയുമാണ്‌ 
പരാമര്‍ശിക്കുന്നത്‌ (ഹ 
സ്‌ക്കി 10. 17-20). ആയിര 
മായിരം, പതിനായിരം 
പതിനായിരം സ്വര്‍ഗീയ 
സേനകളെപ്പറ്റി ദാനി 
യേല്‍ വിവരിക്കുന്നു 
(ദാനി. 7.10). ഇത്തരം 
വിവിധ വൃന്ദം മാലാഖക 
ളെപ്പറ്റി മറ്റു വേദപുസ്തക 
ഗ്രന്ഥങ്ങളിലും സൂചനക 
ളുണ്ട്‌. 

വി. യാക്കോബിന്റെ കുര്‍ബാന തക്സായില്‍, 
.. മാലാഖമാരും, പ്രധാന മാലാഖമാരും, റീശ 
നുവോസേന്മാരും, ശുല്‍ത്തോനേന്മാരും, 
മൌത്തബേന്മാരും, മോറാവോസേന്മാരും, 
ഹൈലേന്മാരും, അനേകം കണ്ണുകളുള്ള ്രുബേ 
ന്മാരും, കാലുകളും മുഖവും മൂടിക്കൊണ്ട്‌ പര 
സ്പ്പരം പറന്നുചെന്ന്‌ കാദീശ്‌ പാടുന്നവരായ 
ആറാറു ചിറകുള്ള സ്രോപ്പേന്മാരുമായ... എന്നി 
ങ്ങനെ ഒമ്പതു വൃന്ദം സ്വര്‍ഗീയ സേനകളെ 
വിവരിക്കുന്നുണ്ട്‌. വി. മദ്ബഹായില്‍ ഉപയോ 
ഗിക്കുന്ന മറുബാസാകള്‍ മാലാഖാമാരുടെ 

ഡോ. എം. കുര്യന്‍ തോമാസ്‌ 


സാന്നിദ്ധ്യത്തിന്റെ പ്രതീകമായാണ്‌ സഭ ക്രമ 
പ്പെടുത്തിയിരിക്കുന്നത്‌. ... മറുവഹസ വെള്ളി 
കൊണ്ടുണ്ടാക്കണമെന്നും, ആയ്തിന്റെ രണ്ടു 
വശത്തും ആറാറു ചിറകുകളുള്ള സ്രാപ്പെമ്മാ 
രുടെ രൂപം ഉണ്ടാക്കുകയും, ചിറ്റും അറിയിപ്പു 
കാരുടെ സദൃശ്ശമായി എഴുപത്തുരണ്ടു മണി 
ഉണ്ടാക്കണമെന്നും... 1876-ല്‍ കേരളത്തിലെ 
ത്തിയ അന്ത്യോഖ്യയുടെ പ. പത്രോസ്‌ തൃതീ 
യന്‍ പാത്രിയര്‍ക്കീസ്‌ കല്പിച്ചിരുന്നു. 
ഒമ്പതു വൃന്ദം മാലാഖാ 
Ce te 7, മാര്‍ എന്നു പൊതുവെ 
ര്‌ ശ്‌; അംഗീകരിച്ചിരുന്നു 
7 എങ്കിലും ഇവയുടെ സ്ഥാന 
ത്തെപ്പറ്റി പിതാക്കന്മാരില്‍ 
അഭിപ്രായ വ്യത്യാസം നില 
നിന്നിരുന്നു. ഈ വിഷയ 
ത്തില്‍ അഭിപ്രായ ഐക്യം 
ഉണ്ടാക്കിയത്‌ ദീവന്നാ 
സ്യോസ്‌ അരയോപഗൈറ്റ്‌ 
എന്ന സഭാപിതാവിന്റെ 
പേരിലുള്ള, നാലും അഞ്ചും 
നൂറ്റാണ്ടുകളില്‍ രചിക്കപ്പെട്ട 
സ്വര്‍ഗീയ ക്രമങ്ങള്‍ എന്ന 
കൃതിയുടെ അടിസ്ഥാനത്തി 
ലാണ്‌. 
പൊതുവെ അംഗീകൃത 
മായ വിശ്വാസമനുസരിച്ച്‌ 
മാലാഖമാരെ മൂന്നു തെ 
ക്ലൊ (ക്രമം, ഗണം, Hierarchy) കളായും ഓരോ 
തെക്ടൊയേയും മുമ്മൂന്നു ദര്‍ഗാ (സ്ഥാനം, 
വൃന്ദം, Choir/order) മായും തിരിച്ചിരിക്കുന്നു. 
അവയ്ക്കു വൃത്യസ്തങ്ങളായ രൂപവും 
ഭാവവും ഉത്തരവാദിത്വവുമുണ്ട്‌. ഓരോന്നി 
നേയും പ്രതിനിധാനം ചെയ്യുവാന്‍ വ്യത്യസ്ത 
വര്‍ണ്ണങ്ങളുമുണ്ട്‌. ദൈവ സിംഹാസനത്തോട്‌ 
ഏറ്റവുമടുത്ത സ്രാപ്പികള്‍ മുതല്‍ സാധാരണ 
മാലാഖാ വരെയുള്ള അവയുടെ ക്രമീകരണം 
താഴെ പറയും പ്രകാരമാണ്‌. സൂക്ഷ്മാംശങ്ങ 
ളില്‍ വിവിധ പാരമ്പര്യങ്ങള്‍ തമ്മില്‍ ചില 

വ്യത്യാസങ്ങളുണ്ട്‌. 
ഒന്നാം തെക്ടൊ 

1. സ്രോപ്പേ - (ടല) ഭക്തിജ്വാലകന്മാര്‍ 
എന്നു വിശേഷിക്കപ്പെടുന്നു. ഇവര്‍ ആറാറു ചിറ 
കുള്ളവരാണ്‌. വി. കുര്‍ബാന്റരകമത്തിലെ സ്രാപ്പി 
കളെക്കണ്ടേശായാ... എന്ന ഗീതം ഇവരെപ്പറ്റി 
യാണ്‌. ദൈവ സിംഹാസനത്തിന്റെ പരികര്‍മ്മി 
കള്‍ എന്നും, സ്തുതിപ്പിന്റെ കൃപ നല്‍കുന്ന 
വര്‍ എന്നും വിശേഷിക്കപ്പെടുന്നു (യെശ. 6.2). 
നിറം - വയലറ്റ്‌. 

2. ്രൂബേ - (൦ഡാനട) ജ്ഞാനാധിക്യന്മാര്‍ 
എന്നു വിശേഷിക്കപ്പെടുന്നു. (പകാശത്തി 
ന്റെയും നക്ഷത്രങ്ങളുടെയും സംരക്ഷകരാണ്‌. 
ഇവര്‍ക്കു നാലു തല വീതമുണ്ട്‌. അവ യഥാ 
ക്രമം മനുഷ്യന്‍, കാള, സിംഹം, കഴുകന്‍ എന്നി 
വയുടേതാണ്‌. ഏദന്‍തോട്ടം സംരക്ഷിക്കുന്നത്‌ 
ഇവരാണ്‌. പരിശുദ്ധിയിലേയ്ക്ക്‌ നയിക്കുന്നവര്‍ 
എന്നും വിശേഷിക്കപ്പെടുന്നു (യെഹ. 10.3-5). 
നിറം - നീല. 

3. ഹൈലാവോസോ - (ന്‍nrones) പ0രുഷമു 
ളവര്‍ എന്നു വിശേഷിക്കപ്പെടുന്നു. പരസ്പരം 
പിണഞ്ഞുകിടക്കുന്ന ച്രകങ്ങളുടെ രൂപമാണി 
വയ്ക്ക്‌. ആ വലയങ്ങളില്‍ മുഴുവന്‍ കണ്ണുക 
ളാണ്‌. ദൈവിക ശ്രവണംനല്‍കുന്നവര്‍ എന്നും 
വിശേഷിക്കപ്പെടുന്നു (യെഹ. 10.5, എഫേ. 1.21). 
നിറം - വച്ച. 
രണ്ടാം തെക്ടൊ 

4. മോറാവോസോ - (Dominatons) നാഥകൃ 
ത്യന്മാര്‍ എന്നു വിശേഷിക്കപ്പെടുന്നു. ദൈവാ 
ധികാരത്തിന്റെയും ദൈവികനീതിയുടെയും 
പ്രതീകങ്ങളാണ്‌. ഇവരുടെ പ്രതീകം സിംഹാ 
സനമാണ്‌. ദൈവിക അധികാരം പ്രതിഫലിപ്പി 
ക്കുന്നവര്‍ എന്നും വിശേഷിക്കപ്പെടുന്നു (എ 
ഫേ. 1.21). നിറം - റോസ്‌. 

5. മൌത്തുബേ - (v്tധടട) ഭര്രാസനന്മാര്‍ 
എന്നു വിശേഷിക്കപ്പെടുന്നു. രണ്ടു ചിറകുകള്‍ 
വീതമുള്ള അതീവ സുന്ദരരായ മനുഷ്യ രൂപ 
മാണിവര്‍ക്ക്‌. ഇവര്‍ ദൈവ സിംഹാസന ശുശ്രൂ 
ഷയില്‍ സമീപസ്ഥരാണ്‌. ദൈവിക തത്വങ്ങള്‍ 
വെളിപ്പെടുത്തുന്നവര്‍ എന്നും വിശേഷിക്കപ്പെ 
ടുന്നു (എഫേ. 1.21). നിറം - ഓറഞ്ച്‌. 


6. ശുല്‍ത്തോനെ - (ലട) അധികാരികള്‍ 
എന്നു വിശേഷിക്കപ്പെടുന്നു. ഇവര്‍ കിരീടം ധരി 
ച്ചവരും ചെങ്കോല്‍ വഹിക്കുന്നവരുമാണ്‌. ഇവര്‍ 
മനുഷ്യരെ പ്രലോഭനങ്ങളില്‍ അകപ്പെടാതെ 
സൂക്ഷിക്കുന്നു. ദൈവിക കല്പനകള്‍ നിറവേ 
റ്റാന്‍ ബലം നല്‍കുന്നവര്‍ എന്നും വിശേഷിക്ക 
പ്പെടുന്നു (ദാനി. 10.13). നിറം - മഞ്ഞ. 
മൂന്നാം തെക്ടൊ 

7. റീശിന്‍വോസെ - (Principalities] സമാധാന 
മുഖ്യന്മാര്‍ എന്നു വിശേഷിക്കപ്പെടുന്നു. യുദ്ധ 
വീരരായ മാലാഖമാരാണിവര്‍. ദൈവരാജ്യം 
സംരക്ഷിക്കുന്നവര്‍ എന്നും വിശേഷിക്കപ്പെടു 
ന്നു (യെശ. 63.9). നിറം - ചുമപ്പ്‌. 

8. റീശ്‌ മാലാഖേ - (Archangels) മാലാഖമാ 
രുടെ തലവന്മാര്‍ എന്നു വിശേഷിക്കപ്പെടുന്നു. 
ഏഴു റീശ്‌ മാലാഖമാരെപ്പറ്റി സൂചനയുണ്ടെ 
ങ്കിലും മീഖായേല്‍, ഗ്രബിയേൽ, റഫായേല്‍ 
എന്നിവരുടെ പേരു മാത്രമേ വി. ഗ്രന്ഥത്തിലു 
ള്ളു. ദുഷ്ടാരൂപികള്‍ക്ക്‌ എതിരെ 
പ്രവര്‍ത്തിക്കുന്നവര്‍ എന്നും വിശേഷിക്കപ്പെടു 
ന്നു (യോശു. 5.14-15, ലൂക്കോസ്‌ 1.26, വെളി. 
12.7, തോബിത്ത്‌ 12.15). നിറം - സ്വര്‍ണ്ണം. 

9. മാലാഖേ - (൭65) മനുഷ്യരുമായി ഏറ്റവും 
അടുത്ത്‌ ഇടപെടുന്നവര്‍. വേദപുസ്തകത്തില്‍ 
അനേക പരാമർശനങ്ങൾ ഉണ്ട്‌. ദൈവ 
പുത്രരെ സംരക്ഷിക്കുന്നവര്‍ എന്നു വിശേഷി 
ക്കപ്പെടുന്നു (സങ്കീ. 104.4). നിറം - വെള്ളി. 

ദൈവ സിംഹാസനത്തെക്കുറിച്ചു ... ഒരു 
അഗ്നിനദി ദൈവസിംഹാസനത്തിനു മുമ്പില്‍ 
നിന്നു പുറപ്പെട്ടു ഒഴുകി ... എന്ന ദാനിയേല്‍ 
പ്രവാചകന്റെ ദര്‍ശനത്തെ അവലംബിച്ച്‌ (ദാ 
നി. 7.10) മഞ്ഞ നിറത്തില്‍ അഗ്നി മേഘങ്ങളുടെ 
പശ്ചാത്തലത്തിലാണ്‌ മാലാഖമാരെ ചിത്രീകരി 
ക്കുന്നത്‌. 

മാറാച്ചേരി എം. റ്റി. ഇട്ടീരാ മല്പാന്‍ രേഖ 
പ്പെടുത്തിയ ഒരു സുറിയാനി പാരമ്പര്യപ്രകാരം, 
മഹാപുരോഹിതനായ അഹറോന്റെ മാര്‍ച്ചട്ട 
യില്‍ പതിച്ചിരുന്ന 12 കല്ലുകളില്‍ ആദ്യത്തെ 
ഒമ്പതെണ്ണം ഓരോ വൃന്ദം മാലാഖമാരെയും 
പ്രതിനിധീകരിച്ചിരുന്നു. അവ യഥാക്രമം ചുവപ്പു 
കല്ല്‌ (സോപ്പോ, പുഷ്യരാഗം (ക്രൂബേ, 
(ശേഷം 24-ാ൦ പേജില്‍) 

വി? (൭07 
സുവിശേഷ ഥാന രാജ്ഞി 


ഡോ. എം. കുര്യാക്കോസ്‌ മുകളത്ത്‌ 


അമ്മയുടെ ഗര്‍ഭം മുതല്‍ കുരുടനായ മനു 
ഷ്യനെ കണ്ടപ്പോള്‍ ശിഷ്യന്മാര്‍ യേശുവിനോട്‌ 
ചോദിച്ചു:- “റബ്ബീ, ഇവന്‍ കുരുടനായി പിറക്ക 
ത്തക്കവണ്ണം ആര്‍ പാപം ചെയ്തു? ഇവനോ, 
ഇവന്റെ അമ്മയപ്പന്മാരോ?” അതിനു യേശു:- 
“അവന്‍ എങ്കിലും അവന്റെ അമ്മയപ്പന്മാര്‍ 
എങ്കിലും പാപം ചെയ്തിട്ടില്ല. ദൈവ്രപ്രവൃത്തി 
അവങ്കല്‍ വെളിവാകേണ്ടതിനത്രെ...എന്നു പറ 
ഞ്ഞു...” (യോഹ 9:1-3) 

“സുവിശേഷ ഗാനങ്ങളുടെ രാജ്ഞി” എന്ന 
റിയപ്പെടുന്ന ഗ്രാന്‍സസ്‌ ജെയ്‌ൻ ക്രോസ്ബി 
(1820-1915) അമേരിക്കയിലെ ന്യൂയോര്‍ക്ക്‌ പട്ട 
ണത്തിനടുത്ത്‌ ബ്രൂസ്റ്റര്‍ എന്ന ഗ്രാമത്തില്‍ 1820 
മാര്‍ച്ച്‌ 24-ന്‌ ജനിച്ചു. പിതാവ്‌ ജോണ്‍ 
ക്രോസ്ബിയും മാതാവ്‌ മേഴ്സിയും. നിര്‍ഭാഗ്യ 
മെന്നു പറയട്ടെ വെറും ആറാഴ്ച പ്രായമുള്ള 
പ്പോള്‍ കഠിനമായ ജലദോഷവും പനിയും 
ബാധിച്ച ബാലികയുടെ കണ്ണുകള്‍ തടിച്ചു 
വീര്‍ക്കുകയും ചുവപ്പുനിറം വ്യാപിച്ച്‌ അണു 
ബാധയേല്‍ക്കുകയും ചെയ്തു. ഒരു ഡോക്ടര്‍ 
കണ്ണുകളില്‍ കടുകുപൊടി കൊണ്ടുണ്ടാക്കിയ 
ലേപനം പുരട്ടിയെങ്കിലും ഏറെ താമസിയാതെ 


അനാസ്മരണം 


കുട്ടിയുടെ രണ്ടു കണ്ണുകള്‍ക്കും കാഴ്ചയില്ലാ 
തെയായി. വേണ്ട്രത പരിചയമില്ലാത്ത 
വൈദ്യന്റെ ചികിത്സാ പിഴവുമൂലമാണ്‌ പിഞ്ചു 
പൈതലിന്‌ കാഴ്ച ശക്തി നഷ്ടപ്പെട്ടത്‌ എന്ന്‌ 
ഒരു വിഭാഗം പണ്ഡിതന്മാര്‍ അഭിപ്രായപ്പെടുന്നു. 
എന്നാല്‍ ഇപ്പോള്‍ വേറൊരു കൂട്ടര്‍ അത്‌ ജനി 
തക വൈകല്യമായിരുന്നുവെന്ന്‌ തെളിവുകള്‍ 
സഹിതം വാദിക്കുന്നു. കാരണം കുട്ടിയുടെ 
മാതാവും പിതാവും തൊട്ടടുത്ത ബന്ധുക്കള്‍ 
ആയിരുന്നുവത്രെ. മകള്‍ ജനിച്ചപ്പോള്‍ത്തന്നെ 
അന്ധയായിരുന്നുവെന്നും ആറാഴ്ചക്കുള്ളില്‍ 
അത്‌ മാതാപിതാക്കള്‍ അറിയുവാന്‍ വഴിയില്ലാ 
യിരുന്നുവെന്നും വിശദീകരണം. പക്ഷെ 
യഥാര്‍ത്ഥ കാരണം ദൈവം അറിയുന്നു. 
ഇപ്പോള്‍ നാമും അറിയുന്നു. ദൈവത്തിന്റെ 
അത്ഭുതപ്രവൃത്തികള്‍ അവളില്‍ വെളിപ്പെടുവാ 
നത്രെ അങ്ങനെ സംഭവിച്ചത്‌ എന്ന്‌ വ്യക്തം. 
95 വയസ്സുവരെ ജീവിച്ചിരിക്കുവാനും എണ്ണാ 
യിരത്തോളം ഭക്തിഗാനങ്ങള്‍ രചിക്കുവാനും 
കോടിക്കണക്കിന്‌ വിശ്വാസികളെ ക്രിസ്തുവില്‍ 
പുതിയ സൃഷ്ടിയാക്കി രൂപാന്തരപ്പെടുത്തു 
വാനും ദൈവം തെരഞ്ഞെടുത്ത അനുഗ്രഹീത 
വനിതാ രത്നമായിരുന്നു ഫാനി ക്രോസ്ബി 
എന്ന ഓമനപ്പേരില്‍ അറിയപ്പെട്ട ഫ്രാന്‍സസ്‌ 
ജെയിന്‍ ക്രോസ്ബി. 

ശാരീരിക കണ്ണുകളുടെ കാഴ്ചശക്തി പൂര്‍ണ്ണ 
മായും നഷ്ടപ്പെട്ടവള്‍- പക്ഷെ മരിയ്ക്കുന്നതു 
വരെയും ആത്മനയനങ്ങള്‍ പ്രകാശപൂരിതമായി 
സ്വര്‍ഗ്ഗത്തിലെ യേശുനാഥനെ ആവോളം 
ദര്‍ശിച്ച ഭാഗ്യവതി. “എന്റെ അന്ധത നീങ്ങി- 
എന്റെ രാവുകള്‍ നീങ്ങിപ്പോയി-ഇരുളിന്റെ 
പാശങ്ങള്‍ അവന്‍ അറുത്ത്‌ നീക്കി- ഞാന്‍ 
ജീവന്റെ പ്രകാശം കാണുന്നു. - ഇതാ സ്വര്‍ഗ്ഗം 
തുറന്നിരിക്കുന്നു...” എന്ന്‌ പ്രത്യാശയോടെ 
പാടുവാന്‍ ഫാനിയ്ക്ക്‌ പരിശുദ്ധാത്മാവ്‌ ശക്തി 
കൊടുത്തു. 

വല്യമ്മയുടെയും അമ്മയുടെയും നിരന്തര 
മായ പ്രോത്സാഹനവും ശിക്ഷണവും ലഭിച്ച 
ഫാനി ആഴ്ചയില്‍ അഞ്ച്‌ വേദാദ്ധ്യായങ്ങള്‍ 
കാണാതെ ഉരുവിടുവാന്‍ പഠിക്കുമായിരുന്നു. 
പതിനഞ്ചു വയസ്സായപ്പോഴേയ്ക്ക്‌ മോശയുടെ 
പഞ്ചഗ്രന്ഥങ്ങളും നാല്‍ സുവിശേഷങ്ങളും 

കൂടാതെ സങ്കീര്‍ത്തനങ്ങള്‍, സദൃശവാക്യ 
ങ്ങള്‍, ഉത്തമഗീതം മുതലായ പുസ്തകങ്ങളും 
അന്ധയായ ഈ പെണ്‍കുട്ടിക്ക്‌ ഹൃദിസ്ഥമാ 
യിരുന്നവത്രെ! പന്ത്രണ്ടു വയസ്സുമുതല്‍ ഒരു 
ഗാനാദ്ധ്യാപകന്‍ വന്ന്‌ സംഗീതത്തില്‍ അഭ്യ 
സനം നല്‍കി. താമസിയാതെ പള്ളിയിലെ 
പ്രധാന ഗായികയായി- സുന്ദരിയും സുശീ 
ലയും ആയ ഫാനിയുടെ ഗാനങ്ങള്‍ അതീവ 
ഹൃദ്യമായിരുന്നു. അമേരിക്കയിലെ ഏറ്റവും 
സന്തോഷവതിയായ യുവതിയാണ്‌ താന്‍ എന്ന്‌ 
ഫാനി എപ്പോഴും പറയുമായിരുന്നു. 
ഗാനങ്ങള്‍ എഴുതുവാന്‍ ഫാനിക്ക്‌ പ്രചോ 
ദനം ലഭിച്ചത്‌ പള്ളിയിലെ ശുശ്രൂഷകളില്‍ 
നിന്നും സുവിശേഷ ഘോഷണ വേദികളില്‍ 
നിന്നുമാണ്‌. എട്ടാമത്തെ വയസ്സിലാണ്‌ ആദ്യ 
ഗാനം എഴുതിയത്‌. അപ്പോഴേക്കും അമേരിക്ക 
യിലെ പ്രശസ്ത ഡോക്ടര്‍മാര്‍ അവളുടെ 
കണ്ണുകള്‍ തീര്‍ത്തും അന്ധമായി എന്നും ചികി 
ത്സകള്‍ക്കോ ശസ്ര്രര്രിയകള്‍ക്കോ കാഴ്ച 
തിരികെക്കൊടുക്കുവാന്‍ സാദ്ധ്യമല്ല എന്നു 
വിധിയെഴുതി കഴിഞ്ഞിരുന്നു. ബാല്യത്തിലെ 
കവിതകള്‍ തന്റെ ഈ അവസ്ഥയെ തികച്ചും 
സ്വീകരിച്ചും അത്‌ ദൈവഹിതമാണെന്ന്‌ മനസ്സി 
ലാക്കി അതില്‍ സന്തോഷിയ്ക്കുന്ന അവളുടെ 
മനസ്സിനെ ചിത്രീകരിക്കുന്നവയുമാണ്‌. ഫാനി 
യുടെ ഒരു ആദ്യകാല കീര്‍ത്തനത്തില്‍ 
ഇങ്ങനെ അവള്‍ എഴുതിയിരിക്കുന്നു- 
ക്രിസ്തീയ ജീവിതം ഒരു തത്വശാസ്ത്രമല്ല. അത്‌ 
എന്നും വാസ്തവമായും ജീവിക്കുന്ന സത്യമാ 
ണ്‌. അതു സ്തുതിയുടെയും സ്തോത്രത്തി 
ന്റെയും സംഗീതമാണ്‌. നീതിയുള്ള കര്‍ത്താ 
വിനെ സദാ വാഴ്ത്തുക. അവനെ പുകഴ്ത്തു 
ക. അവന്‍ സ്തുതികള്‍ക്ക്‌ സര്‍വദാ യോഗ്യ 
നാണ്‌ Praise Him, Praise Him... എന്നാരംഭിക്കുന്ന 
ഈ ഗാനം 1869-ല്‍ത്തന്നെ സണ്ടെസ്കൂളുക 
ളില്‍ കുട്ടികള്‍ ആലപിച്ചു തുടങ്ങിയിരുന്നു. ഈ 
സ്തുതിപ്പിന്റെ പരിഭാഷ ആദ്യകാല മലയാള 
പാട്ടു പുസ്തകങ്ങളില്‍ കാണാവുന്നതാണ്‌. 
1858-ല്‍ ഫാനി ക്രോസ്‌ ബി അലക്സാണ്ഡര്‍ 
വാന്‍ അല്‍സ്റ്റീന്‍ എന്ന ഒരു സംഗീതജ്ഞനെ 
വിവാഹം കഴിച്ചു. അലക്സും അന്ധനായിരു 
ന്നു. 1859-ല്‍ ദമ്പതികള്‍ക്ക ഒരു പെണ്‍കുഞ്ഞ്‌ 





ജനിച്ചു. ഫാന്‍സസ്‌ എന്നു തന്നെ കുഞ്ഞിന്‌ 
പേരിട്ടു. ഒരു പൈതലിനെ ദാനമായി ലഭിച്ചതില്‍ 
ഫാനിയും അലക്സും ഏറെ സന്തോഷിച്ചു. 
പക്ഷെ ദൈവഹിതം വീണ്ടും മറ്റൊന്നായിരു 
ന്നു. ചുരുങ്ങിയ ദിവസങ്ങള്‍ക്കുള്ളില്‍ ആ 
പിഞ്ചു പൈതല്‍ ടൈഫോയ്ഡ്‌ ബാധിച്ചു മരി 
ച്ചു. ഫാനിയുടെ ജീവിതത്തെ പിടിച്ചുലച്ച 
ദാരുണ സംഭവമായിരുന്ന അത്‌. എങ്കിലും 
പ്രത്യാശ കൈവിടാതെ എല്ലാം കര്‍ത്തൃസന്നി 
ധിയില്‍ സമര്‍പ്പിച്ച്‌ ആ വനിത വീണ്ടും സുവി 
ശേഷ രംഗത്തേക്കിറങ്ങി. തന്റെ ഓമന മകളുടെ 
വേര്‍പാട്‌ വരുത്തിവച്ച വേദന അവളെ ദൈവ 
ത്തോട്‌ കൂടുതല്‍ അടുക്കുവാന്‍ ഇടയാക്കി. 
ഫാനി ക്രോസ്‌ ബി യുടെ ഏറ്റവും പ്രശസ്ത 
മായ "Safe in the arms of Jesus..." എന്ന ഗാനം 
ഇക്കാലയളവില്‍ രചിച്ചതാണെന്ന്‌ കരുതപ്പെടു 
ന്നു. ദുഃഖത്തിന്റെ കരിനിഴല്‍ പരത്തിയ 
അനേകം ജീവിതങ്ങളില്‍ പ്രത്യാശയുടെ 
പൊന്‍കിരണങ്ങള്‍ വിരിയിയ്ക്കുവാന്‍ സഹാ 
യകമായ ആ ഗാനത്തിന്റെ ആദ്യവരികള്‍ 
ഇവിടെ കുറിയ്ക്കട്ടെ. 

Safe in the arms of Jesus 

Safe on his gentle breast 

Thereby His Love over shadowed 

Sweetly may soul doth vest. 

Hark! It is a song of heaven 

Borne in the sweetest voice 

Echoed by saints in spirit, 

Making my heart rejoice" 

ഈ ഗാനം അടങ്ങുന്ന പാട്ടുപുസ്തകങ്ങളും 
റെക്കോര്‍ഡുകളും ലക്ഷക്കണക്കിനാണ്‌ 
പാശ്ചാത്യരാജ്യങ്ങളില്‍ വിറ്റഴിഞ്ഞത്‌. 

അന്ധയെങ്കിലും ലോകരക്ഷകനായ യേശു 
വിന്റെ തിരുമുഖം വിശ്വാസക്കണ്ണുകളിലൂടെ 
ദര്‍ശിച്ച്‌ അവന്‍ സ്തോത്രം ചെയ്യുന്ന മഹാ 
കീര്‍ത്തനങ്ങളാണ്‌ ഫാനിയുടെ മിക്ക ഗാനങ്ങ 
ളും. ദൈവത്തിന്‌ മഹത്വം കൊടുക്കുന്നതോ 
ടൊപ്പം വിശ്വാസികള്‍ക്ക്‌ ആത്മീയ ഉണര്‍വും 
വിശ്വാസ തീക്ഷ്ണതയും ലഭ്യമാക്കുന്ന ഗാന 
ങ്ങള്‍ രചിക്കുക എന്നതായിരുന്ന ആ മഹതി 
യുടെ ലക്ഷ്യം. ക്രിസ്തുവിന്റെ ക്രൂശിലെ രക്ത 
ത്താലുള്ള വീണ്ടെടുപ്പിനെ സംബന്ധിച്ചുള്ള 

അനേകം ഗാനങ്ങളും ഫാനി രചിച്ചിട്ടുണ്ട്‌. മണി 
ക്കൂറുകള്‍ മുട്ടിന്മേല്‍ നിന്ന്‌ പ്രാര്‍ത്ഥിക്കുകയും 
ധ്യാനിക്കുകയും ചെയ്യുക ആ ദൈവദാസി 
യുടെ പതിവായിരുന്നു. അവളുമായ ബന്ധപ്പെ 
ടുന്ന എല്ലാ ആത്മാക്കളെയും ക്രിസ്തുവിങ്ക 
ലേക്ക്‌ ആനയിപ്പിക്കണം എന്നതായിരുന്നു അവ 
ളുടെ പ്രാര്‍ത്ഥനകള്‍. ഒരിക്കല്‍ സ്‌കോട്ട്ലന്റി 
ലെ ഒരു മന്ത്രി ഫാനിയെ സന്ദര്‍ശിച്ചു. അവ 
രുടെ കഴിവുകള്‍ കണ്ടറിഞ്ഞ അദ്ദേഹം അവ 
രോട്‌ ഇപ്രകാരം ചോദിച്ചു:- “ഇത്രയും അനു 
ഗ്രഹങ്ങള്‍ തന്ന ദൈവം സ്നേഹ സമ്പന്നനാ 
ണെങ്കില്‍ നിങ്ങള്‍ക്ക്‌ അദ്ദേഹം കാഴ്ച ശക്തി 
കൂടി തരാഞ്ഞതെന്താണ്‌?” ഫാനിയുടെ മറു 
പടി.- “പ്രഭോ, ദൈവം എനിക്ക്‌ ജന്മം നല്‍കി 
യപ്പോള്‍, സൃഷ്ടാവിനോട്‌ ഒരു അപേക്ഷ 
യാചിക്കുവാന്‍ അവസരം ഉണ്ടായിരുന്നവെ 
ങ്കില്‍, അന്ധയായി ജീവിക്കുവാന്‍ അനുവദി 
ക്കണം എന്നു ഞാന്‍ ആവശ്യപ്പെടുമായിരു 
ന്നു.” മന്ത്രിയുടെ ആശ്ചര്യം നിറഞ്ഞ മുഖ 
ത്തേയ്ക്കു നോക്കി അവള്‍ വീണ്ടും പറഞ്ഞു 
“കാരണം, ഞാന്‍ സ്വര്‍ഗ്ഗത്തില്‍ എത്തുമ്പോള്‍ 
ആദ്യമായി എന്റെ കണ്ണുകള്‍ കാണുവാന്‍ 
പോകുന്നത്‌ എന്റെ അരുമരക്ഷകന്റെ പൊന്നു 
മുഖമായിരിക്കുമല്ലോ. അതെത്ര വലിയ ഭാഗ്യ 
മാണ്‌!” ഈ വിശ്വാസവും പ്രത്യാശയുമാണ്‌ 
തൊണ്ണൂറ്റി അഞ്ച്‌ സുദീര്‍ഘ വര്‍ഷങ്ങളില്‍ 
തന്റെ ആത്മനാഥനു വേണ്ടി പാടുവാന്‍ 
ഫാനിയെ ശക്തീകരിച്ചത്‌. തന്റെ എട്ടാമത്തെ 
വയസ്സില്‍ ഫാനി രചിച്ച ആദ്യത്തെ ഗാന 
ത്തില്‍ത്തന്നെ അവളുടെ ജീവിതദര്‍ശനം 
പൂര്‍ണ്ണമായി അടങ്ങിയിരിക്കുന്നു. അതിന്റെ 
ഏകദേശ വിവര്‍ത്തനം ഇപ്രകാരമാണ്‌. എന്റെ 
കണ്ണുകള്‍ക്ക്‌ കാഴ്ച നഷ്ടപ്പെട്ടു വെങ്കിലും 
ഞാനെത്ര ഭാഗ്യവതി! ഞാനെത്ര സന്തോഷ 
വതി! ഞാന്‍ സംതൃപ്തയായി ഈ ലോകത്തില്‍ 
വസിക്കുവാന്‍ ഉറപ്പിച്ചിരിക്കുന്നു. മറ്റുള്ളവര്‍ക്ക്‌ 
ലഭിക്കാത്ത എത്ര സഭാഗ്യങ്ങളാണ്‌ ദൈവം 
എനിക്ക്‌ തന്നിരിക്കുന്നത്‌! അതുകൊണ്ട്‌ ഞാന്‍ 
അന്ധയാണെന്ന്‌ വിലപിച്ച്‌ നെടുവീര്‍പ്പിടുകയോ 
കരയുകയോ ഇല്ല...” തന്റെ അന്ധത ദൈവ 
ത്തിന്റെ അനുഗ്രഹമായി അവള്‍ കരുതി. 
അവന്റെ വാഗ്ദാനങ്ങളില്‍ പൂര്‍ണ്ണമായും വിശ്വ 





സിച്ച്‌ അവനെ സ്വയം ഭരമേല്‍പ്പിച്ച്‌ മുന്നോട്ട്‌ 
നീങ്ങിയ അവള്‍ എല്ലാക്കാലത്തും സുവിശേ 
ഷകര്‍ക്ക്‌ നിതാന്ത മാതൃകയത്രെ. 
ഫാനിയുടെ ഏറ്റവും സുപ്രസിദ്ധവും 
അനേകം രാജ്യങ്ങളില്‍ ആരാധനകള്‍ക്ക്‌ ഉപ 
യോഗിക്കുകയും ചെയ്യുന്ന കീര്‍ത്തനമാണ്‌ 
"Blessed Assurance..'" എന്നാരംഭിക്കുന്ന പ്രത്യാ 
ശാഗീതം. ഈ അനുഗ്രഹീത ഗാനം അനേകം 
ഭാഷകളിലേക്ക്‌ വിവര്‍ത്തനം ചെയ്യപ്പെട്ടിട്ടുണ്ട്‌. 
“സമയമാം രഥത്തില്‍ ഞാന്‍ സ്വര്‍ഗ്ഗയാത്ര 
ചെയ്യുന്നു...” എന്ന സംഗീതം രചിച്ച ജര്‍മ്മന്‍ 
മിഷനറി വി. നാഗല്‍ മേല്‍പറഞ്ഞ ഗാനം മല 
യാളത്തിലേയ്ക്ക്‌ തര്‍ജ്ജമ ചെയ്തിട്ടുണ്ട്‌. 
ആദ്യത്തെ വരികള്‍ താഴെ കൊടുക്കുന്നു. 
“യേശു എന്റെ സ്വന്തം ഹല്ലേലൂയ്യാ 
എന്നുടെ ഭാഗ്യം ചൊല്‍കിക്കൂടാ 
പഴയതെല്ലാം കഴിഞ്ഞുപോയി 
കണ്ടാലും സര്‍വതും പുതിയതായ്‌ 
എനിക്ക്‌ പാട്ടും പ്രശംസയും 
ദൈവകുഞ്ഞാടും തന്‍ കുരിശും 
യേശു എന്റെ സ്വന്തം ഹല്ലേലൂയ്യാ. 
നിന്റെ സമ്പാദ്യം ഞാന്‍ രക്ഷകാ. 
നീ എന്‍ കര്‍ത്താവും സ്നേഹിതനും 
ജീവദാതാവും സകലവും...” 
മൂല കവിതയുടെ ഭംഗിയും മാധുര്യവും മല 
യാള തര്‍ജ്ജമയ്ക്ക്‌ കൈവന്നിട്ടില്ലെന്നുള്ളതില്‍ 
അത്ഭതുപ്പെടുവാനില്ല. 
ബാല്യത്തില്‍ത്തനെ അന്ധയായിത്തീര്‍ന്ന 
ഫാനി ക്രോസ്ബി നല്ല വാര്‍ദ്ധക്യം വരെ 
സംതൃപ്തയായി ജീവിച്ചു. 1915 ഫ്രെബുവരി 
12-ാ൦ തീയതി തന്റെ 95-ാം വയസ്സില്‍ കര്‍ത്തൃ 
സന്നിധിയിലേയ്ക്ക്‌ ചേര്‍ക്കപ്പെട്ടു. ്രിഡ്ജ്‌ 
പോര്‍ട്ട്‌ എന്ന പട്ടണത്തിലെ മൌണ്ടന്‍ ഗ്രോവ്‌ 
സെമിറ്ററിയില്‍ അടക്കപ്പെട്ടു. ഫാനിയുടെ ആവ 
ശ്യപ്രകാരം ഒരു ചെറിയ മാര്‍ബിള്‍ ഫലകം 
അവളുടെ ശവകുടീരത്തിനു മുമ്പില്‍ സ്ഥാപി 
ച്ചു. അതില്‍ ഇത്രമാത്രം എഴുതിയിരുന്നു. 
“ഫാനി ആന്റി : അവള്‍ക്കാവുന്നത്‌ അവള്‍ 
ചെയ്തു ......ഫാനി. ജെ. ക്രോസ്ബി'.” എങ്കിലും 
ലക്ഷക്കണക്കിന്‌ ആരാധകരുടെ നിര്‍ബന്ധം 
മൂലം 1955-ല്‍ ശവകുടീരത്തിനടുത്തായി ഒരു 
(ശേഷം 18-0൦ പേജില്‍) 

വിശ്വാസ, വേദ വിപരീതങ്ങളുടെ ആധിക്യ 
ത്താല്‍ ക്രിസ്തീയ സഭാജീവിതം കലുഷിതവും 
പ്രശ്നസങ്കീര്‍ണ്ണവും ആയിട്ടുള്ള സമകാലീ 
നജീവിതത്തില്‍ സഭാമക്കളെ സത്യവിശ്വാസം 
പഠിപ്പിക്കുവാന്‍ സഭയ്ക്ക്‌ ബാധ്യതയുണ്ട്‌. 
ദൈവത്തിലുള്ള അചഞ്ചലവും പൂര്‍ണ്ണസമര്‍ 
പ്പിതവുമായ വിശ്വാസത്തിന്റെ ഉള്‍ക്കണ്ണാല്‍ 
ദൈവത്തെ ദര്‍ശിച്ച സഭാപിതാക്കന്മാര്‍ തെളി 
യിച്ചെടുത്ത വിശ്വാസത്തിന്റെ പരമമായ സത്യ 
ങ്ങള്‍ ദൈവകൃപയില്‍ വ്യാഖ്യാനിക്കുവാനും 
ജനമനസ്സുകളില്‍ എത്തിച്ച്‌ അവ തലമുറകള്‍ക്ക്‌ 
പകര്‍ന്നു നല്കുവാനും സഭാനേതൃത്വത്തിനും 
വൈദികര്‍ക്കും കഴിയണം. (Church is the con- 
tinuation of the in carnation) മനുഷ്യവതാരം 
ചെയ്ത ദൈവത്തിന്റെ സനാതനസത്യങ്ങളെ 
അവയുടെ സത്തയും വ്യാപ്തിയും ആഴവും 
നഷ്ടപ്പെട്ടു പോകാതെ തെളിച്ചെടുക്കുവാന്‍ 
നാം കടപ്പെട്ടിരിക്കുന്നു. പ്രത്യേകിച്ചു സഭയിലെ 
യുവതലമുറയുടെ മനസ്സിലേക്ക്‌ വസ്തുനിഷ്‌ 
ടവും വേദപുസ്തകത്തിന്‌ നിരക്കുന്നതുമായ 
സത്യവിശ്വാസം കൊണ്ടെത്തിക്കുവാന്‍ നമുക്ക്‌ 
ബാദ്ധ്യതയുണ്ട്‌. 

പരിശുദ്ധ വേദപുസ്തകത്തിലധിഷ്ഠിതമായ 
പൌരസ്ത്യ വേദശാസ്ത്രസത്യങ്ങള്‍ വളരെ 
ആഴമുള്ളതും തെളിവുള്ളതും എന്നാല്‍ രഹ 





ഫാ. ഷിബു വര്‍ഗീസ്‌ 


സ്യാത്മകവുമായ ഏകദൈവീക പന്ഥാവാണ്‌. 
ഭൂരിഭാഗം പൌരാണിക മതങ്ങളുടെയും പ്രഭവ 
കേന്ദ്രമായ കിഴക്കന്‍ ദേശത്തിന്റെ ആത്മീയ 
താളവും ലയവും ഉള്‍ക്കൊള്ളുവാന്‍ പാശ്ചാ 
ത്യ വേദശാസ്ത്രചിന്തകള്‍ക്കോ പാശ്ചാത്യ 
സംസ്കാരത്തിനോ ഇന്നുവരെ കഴിഞ്ഞിട്ടില്ല. 
ഭാവിയില്‍ കഴിയുകയുമില്ല. പൌരസ്ത്യ വേദശാ 
സ്ത്രത്തിന്റെ വ്യാഖ്യാനങ്ങളുടെയും വിശ 
കലനത്തിന്റെയും ആത്മീയ ആരാധനാ ജീവിത 
ആവിഷ്കാരങ്ങളുടെയും ക്ലിഷ്ടത പൌരസ്ത്യ 
ദൈവതലങ്ങളെ ഉള്‍ക്കൊള്ളുവാന്‍ ഒരു പരിധി 
വരെ തടസ്സമായിത്തീര്‍ന്നിട്ടുണ്ട്‌. എന്നാല്‍ 
ഇതിലേക്കിറങ്ങി ചെല്ലുന്ന ഭക്തനായ ഒരു 
വിശ്വാസിക്ക്‌ ഇതില്‍ നിശ്വസിതമായ അനിര്‍വച 
നീയമായ ഒരു സുഗന്ധം അനുഭവിക്കുവാന്‍ 
ഇടയാകും. ദൈവവചനത്തെയും ദൈവശാസ്‌ 
ശ്രത്തെയും ശാസ്ത്രീയമായി അപ്രഗഥി 
ക്കുവാന്‍ പരസ്ത്യവേദശാസ്ത്രം ശ്രമിക്കു 
ന്നില്ല. പാഷാണ്ഡതയിലകപ്പെടാതെ ഇവയെ 
വിവക്ഷിക്കുവാന്‍ പൌരസ്ത്യ വേദശാസ്ത്രാ 
ന്വേഷകര്‍ക്ക്‌ സ്വാതന്ത്ര്യം നല്‍കിയിരിക്കുന്നു. 
ഈ സാധ്യത ഉപയോഗിക്കുമ്പോള്‍ ക്രിസ്തീയ 
സഭയുടെ സത്യവിശ്വാസത്തിനും പാരമ്പര്യ 
ത്തിനും ഇതരരായിത്തീരുന്നത്‌ അന്വേഷണത 

ലത്തില്‍ പറ്റുന്ന അപചയമാണ്‌. ഇപ്രകാരം 
നിരവധി ആളുകള്‍ വീണുപോയിരിക്കുന്നു. 
എന്നത്‌ ദുഃഖകരമാണ്‌. ഒരു വിശ്വാസിയുടെ 
മേല്‍ പൌരസ്ത്യ വേദശാസ്ത്രം അടിമത്തങ്ങള്‍ 
വയ്ക്കാറില്ല. മറിച്ച്‌ വേദപുസ്തകത്തില്‍ നിന്നും 
വ്യതിചലിക്കാതെ അവരവരുടെ ജീവിത സാഹ 
ചര്യങ്ങള്‍ക്കനുസ്ൃതമായി സത്യവിശ്വാസത്തി 
ല്‍ നിലകൊള്ളുവാനുളള സ്വാതന്ത്ര്യം വിശ്വാ 
സിക്കുണ്ട്‌. അതുകൊണ്ടുതന്നെ എപ്പോഴും 
ഏതു വിഷയത്തെക്കുറിച്ചും ഓദ്യോഗിക 
വിശ്വാസ പ്രഖ്യാപനങ്ങള്‍ ഉണ്ടാകേണ്ടതില്ല. 
അവനവനെത്തനെ കണ്ടെത്തുവന്‍ (Helping to 
help themselves) പനരസ്‌ ത്യവേദശാസ്‌ (തം 
സഹായിക്കുന്നു എന്ന്‌ നമുക്ക്‌ വിപക്ഷിക്കാം. 

പാശ്ചാത്യ മിഷനറിമാരുടെയും വിദേശസഭ 
കളുടെയും തെറ്റായ ഇടപെടലുകളാല്‍ പരി 
ശുദ്ധ മാര്‍ത്തോമാശ്ലീഹാ ഭാരതത്തില്‍ സ്ഥാപി 
ച്ച ദേശീയ സഭയായ മലങ്കര സഭയിലെ വിശ്വാ 
സികളില്‍ ഒരു നല്ല പങ്കും വിദേശ നേതൃത്വ 
ത്തിൻ കീഴിലുളള പല സഭകളിലും വിദേശ 
മണ്ണില്‍ ബഹുഭാര്യത്വത്തിനും ധനസമാഹ 
രണത്തിനും ക്രൈസ്തവ മൂല്യച്യുതിക്കുമായി 
ആരംഭിച്ച ചില സംഘടനകളുടെ ദേശീയ 
ഗ്രൂപ്പുകളിലും ചേക്കേറിയിട്ടുണ്ട്‌. റോമിലെ 
വത്തിക്കാനില്‍ തലവനും ആസ്ഥാനവുമുള്ള 
റോമന്‍ കത്തോലിക്ക സഭയുടെ ഭാഗങ്ങളായ 
ലത്തീന്‍, മലബാര്‍, മലങ്കര റീത്ത്‌ സഭകളും 
ഏതാണ്‌ തങ്ങളുടെ അസ്ഥിത്വം എന്ന്‌ തിരിച്ചറി 
യാനാവാത്തവിധം സന്ദേഹത്തിലായിരിക്കുന്ന 
മാര്‍ത്തോമ്മാസഭയും കല്‍ദായ, തോഴിയൂര്‍, 
ക്നാനായ സഭകളും, സി.എസ്‌.ഐ., സി.എന്‍. 
ഐ., ഇവാഞ്ചലിക്കല്‍ സഭകളും മലങ്കരസഭ 
യുടെ ഭാഗമായിരുന്ന വിശ്വാസികളെ തെറ്റിദ്ധ 
രിപ്പിച്ച്‌ ആരംഭിച്ചിട്ടുള്ളവയാണ്‌. ആകമാന 
സുറിയാനിസഭയുടെ തലവന്‍ അന്ത്യോഖ്യാ 
യിലെ പരി. പാത്രിയര്‍ക്കീസാണെന്ന്‌ തെറ്റിദ്ധരി 
പ്പിച്ച്‌ മലങ്കരസഭയിലെ ഒരു വിഭാഗത്തെ 
യാക്കോബായ സുറിയാനിസഭ എന്ന പേരില്‍ 
ചില തല്പരകക്ഷികള്‍ വിഭജിച്ചു. ഈ 
ആകമാനസഭകളുടെ തലവന്‍ ഇന്ന്‌ ഇരിപ്പിടം 





പോലുമില്ല എന്നത്‌ വേറൊരു സത്യം. പരിശുദ്ധ 
മാര്‍ത്തോമ്മാശ്ലീഹായില്‍ ഒന്നാംനൂറ്റാണ്ടില്‍ 
സ്ഥാപിതമായ ഭാരതത്തിലെ മലങ്കര ഓര്‍ത്ത 
ഡോക്സ്‌ സുറിയാനിസഭ ദേശീയ സഭയായി 
പരിശുദ്ധ വേദപുസ്‌ തകാടിസ്ഥാനത്തില്‍ 
സത്യവിശ്വാസത്തിലും വി. കുര്‍ബ്ബാനത്വത്തിലും 
അതിന്റെ സാര്‍വ്വത്രികസ്വഭാവം (Universality) 
നഷ്ടപ്പെടാതെ സൂക്ഷിക്കുന്നു. 
ഈകാലഘട്ടത്തിലെ ഏറ്റവും വലിയ ദുരന്ത 
ങ്ങളിലൊന്ന്‌ മലങ്കര ഓര്‍ത്തഡോക്സ്‌ സുറി 
യാനി സഭയുള്‍പ്പെടെയുള്ള എല്ലാ അപ്പോ 
സ്തോലിക സഭകള്‍ക്കും ബദലായി ഭക്ഷണ 
സുലഭതയും ധനാഗമ മാര്‍ഗ്ഗവുമാകയാല്‍ 
എണ്ണമില്ലാത്തത്രയും പെന്തക്കോസ്തു വിഭാഗ 
ങ്ങളും സെക്ടേറിയന്‍ സംഘടനകളും ഉണ്ടാ 
കുന്നു. ഈ കാര്യസാദ്ധ്യസംഘടനകള്‍ ഓര്‍ 
ത്തഡോക്സ്‌ സഭയുടെ രക്ഷയ്ക്കുതകുന്നതും 
സനാതനവും വേദപുസ്തകാനുസൃതമായ 
വിശ്വാസ സത്യങ്ങള്‍ തെറ്റെന്ന്‌ പഠിപ്പിക്കുകയും 
അധിക്ഷേപിക്കുകയും സാധാരണജനത്തെ 
അവരുടെ തിന്മയിലേക്ക്‌ ആനയിക്കുകയും 
ചെയ്യുന്നു. പണബാഹുല്യവും സുഖലോലു 
പതയും നിമിത്തം ഇവര്‍ സമൂഹത്തില്‍ നില 
നില്‍ക്കുന്നു. പ്രൊട്ടസ്റ്റന്റ്‌ എന്ന വിഭാഗത്തില്‍ 
പ്പെടുന്ന ഇക്കൂട്ടരെല്ലാം ഒന്നിച്ച്‌ ചേര്‍ന്ന്‌ സത്യ 
വിശ്വാസസഭയായ ഓര്‍ത്തഡോക്സ്‌ സഭയെ 
ചോദ്യം ചെയ്യുന്നു. സാധാരണ ജനങ്ങള്‍ 
വലിയ വേദപുസ്തക പരിജ്ഞാനമില്ലാത്തവരാ 
കയാല്‍ (വേദജ്ഞാനം ഉള്ളവരാരും ഇക്കൂട്ട 
രുടെ വലയില്‍ പെടാറില്ല) തെറ്റായ പഠിപ്പിക്ക 
ലുകളില്‍ കുടുങ്ങി വേദവിപരീതികളോട്‌ 
പറ്റുചേരുന്നു. ആയതിനാല്‍ സഭാമക്കളും 
പാഷാണ്ഡതയില്‍ ചരിക്കുന്നവനും സത്യ 
വിശ്വാസം എന്തെന്ന്‌ മനസ്സിലാക്കുകയും അത്‌ 
പകര്‍ന്നു നല്‍കുകയും തെറ്റിപ്പോയവര്‍ തിരികെ 
വരുകയും ചെയ്യേണ്ടത്‌ ക്രിസ്തീയ സഭയ്ക്ക്‌ 
ഏറ്റവും അവശ്യമായ ഒന്നാണ്‌. വിശ്വാസികള്‍ 
വേദവിപരീതങ്ങളെപ്പറ്റി ബോധ്യപ്പെട്ട്‌ സത്യ 
വിശ്വാസത്തിനു വേണ്ടി ജാഗ്രതയുള്ളവരാ 
യിരിക്കണം. അതിനായി ദൈവശുശ്രൂഷകനായ 

ഞാന്‍ വേദപുസ്തകത്തിലധിഷ്ഠിതമായ സത്യ 
വിശ്വാസം എന്താണെന്ന്‌ എഴുതാന്‍ ആഗ്രഹി 
ക്കുന്നു. വിശ്വാസത്തോടും ഭക്തിയോടും 
കൂടിയുള്ള സത്യാരാധന ക്രിസ്തുവിന്റെ 
മനുഷ്യസ്നേഹത്തിന്റെ മൂര്‍ത്തീകരണവുമാണ്‌. 
സഭയുടെയും സഭാമക്കളുടെയും പ്രധാന 
ചുമതലകള്‍ ഇവ ശരിയായി നിര്‍വ്വഹിക്കണമെ 
ങ്കില്‍ പരിശുദ്ധ വേദപുസ്തകത്തിലധിഷ്ഠി 
തമായ സഭാപാരമ്പര്യ വിശ്വാസതലങ്ങളിലെ 
ആഴമുള്ളതും സത്യവുമായ അറിവിന്റെ താഴ 
ത്തെ പടികളിലെങ്കിലും ചെല്ലുവാന്‍ നാം തയ്യാ 
റാകണം. പ്രത്യേകിച്ചും നൂതനങ്ങളായ സഭാ 
വിഭാഗങ്ങളും കള്‍ട്ടിക്‌ ഗ്രൂപ്പുകളും ആവിര്‍ 
ഭവിച്ച്‌ സനാതനസത്യങ്ങളെയും വേദപുസ്ത 
കാധിഷ്ഠിതമായ ആചാരാനുഷ്ഠാനങ്ങളെയും 
ചോദ്യം ചെയ്ത്‌ തെറ്റ്‌ ആവര്‍ത്തിച്ച്‌ പഠിപ്പി 
ക്കുന്ന ഈ കാലഘട്ടത്തില്‍ വിശ്വാസികള്‍ ഉണ 
രേണ്ടതാവശ്യമാണ്‌. ആഴമായ പഠനമോ, ധ്യാന 
മോ സത്യസന്ധമായ അന്വേഷണമോ ഒന്നുമി 
ല്ലാതെ ഉപരിപ്ലവമായ വിധത്തില്‍ ആത്മീയസ 
ത്യങ്ങളെ സമീപിക്കുന്ന ഇവര്‍ വേദപുസ്ത 
കത്തെ സ്വന്തഭാവനയിലും താല്പര്യത്തിലും 
വ്യാഖ്യാനം ചെയ്തുകൊണ്ട്‌ ആദിമസഭ തള്ളി 


ഇടവകദിനാഘോഷം 


ഉമയാറ്റുകര സെന്റ്‌ തോമസ്‌ ഓര്‍ത്തഡോക്സ്‌ 
വലിയപള്ളിയില്‍ ഇടവകദിനം സമുചിതമായി 
ആഘോഷിച്ചു. വി. കുര്‍ബ്ബാനാനന്തരം ചേര്‍ന്ന 
സമ്മേളനത്തില്‍ വികാരി ഫാ. ഫിലിപ്പ്‌ ജേക്കബ്‌ 
മൂലമണ്ണില്‍ അദ്ധ്യക്ഷത വഹിച്ചു. ജൂണിയര്‍ 
ചേമ്പറിന്റെ അന്തര്‍ദേശീയ പരിശീലകന്‍ ശ്രീ. 
ചെറിയാന്‍ വര്‍ഗീസ്‌ പുതുപ്പള്ളി സന്ദേശം നല്‍കി. 
ആദ്ധ്യാത്മിക സംഘടനകളുടെ ഭദ്രാസന 
ഡിസ്ട്രിക്‌ തല മല്‍സരങ്ങളില്‍ ഒന്നും രണ്ടും 
സ്ഥാനങ്ങള്‍ കരസ്ഥമാക്കിയവരെയും വിവാഹ 
ജീവിതത്തില്‍ സുവര്‍ണ്ണജൂബിലി നിറവില്‍ 
ആയിരിക്കുന്ന ഇടവകാംഗങ്ങളെയും ചിത്രങ്ങള്‍ 
ആലേഖനം ചെയ്ത മെമന്റോകള്‍ നല്‍കി 
ആദരിക്കുകയുണ്ടായി. ഫാ. കെ.കെ. ജോസഫ്‌ 
ഫാ. ജേക്കബ്‌ ടി. ഏ്രഹാം എന്നിവര്‍ 
സന്നിഹിതരായിരുന്നു. 


ക്കഞ്ഞ വേദവിപരീതങ്ങളുടെ 21-ാ൦ നൂറ്റാ 
ണ്ടിലെ വിതരണക്കാരായി വര്‍ത്തിക്കുന്നു. 
അപ്പോസ്തോലിക സഭയുടെ പ്രത്യേകിച്ചും 
ഓര്‍ത്തഡോക്സ്‌ സഭയുടെ അംഗത്വമുണ്ടെ 
ങ്കിലും അതിന്റെ വിശ്വാസസത്യങ്ങളെ വേണ്ട 
വണ്ണം പഠിപ്പിക്കുവാന്‍ ശ്രമിച്ചിട്ടില്ലാത്ത പലരും 
ഇവരുടെ സാത്താന്യകെണികളില്‍ വീണു 
പോകുന്നു. വേദശാസ്ത്രവിഞ്ജാനത്തില്‍ 
അടിസ്ഥാനപ്പെടാത്തവരുടെ ആത്മീയത ഉപ 
രിപ്ലവവും വികാരതലങ്ങളില്‍ ഒതുങ്ങുന്നതും 
ആയി പരിണമിക്കുന്നു. പ്രത്യേകാല്‍ ജീവിത 
(പശ്‌ നങ്ങളില്‍ ഉഴലുന്നവര്‍ അവരുടെ 
കെണിയില്‍ അകപ്പെടുന്നു. പ്രശ്‌നങ്ങളും 
്രയാസങ്ങളും മാറാനുള്ള ഒറ്റമൂലിയാണ്‌ 
ഇവരുടെ മാര്‍ഗ്ഗമെന്ന്‌ തെറ്റിദ്ധരിപ്പിച്ച്‌ ജനങ്ങളെ 
ഇക്കൂട്ടര്‍ അവരുടെ വരുമാനസ്രോതസാക്കി 
മാറ്റുന്നു. ജീവിക്കാന്‍ യാതൊരു സാധ്യതയു 
മില്ലാത്തവര്‍ക്കും ഒരു തൊഴിലും ചെയ്യില്ല എന്ന്‌ 
തീരുമാനിച്ചിരിക്കുന്നവര്‍ക്കുമുള്ള സാധ്യതയാ 
ണ്‌ ഈവിധ പാഷാണ്ഡസഭകള്‍. അതിനാല്‍ 
വൈദികരും അവൈദികരും ഒരുപോലെ 
വേദപുസ്തകം സത്യസന്ധമായി പഠിക്കേണ്ട 
തായി വരുന്നു. (തുടരും) 


മാര്‍ഗ്ഗനിര്‍ദ്ദേശ ക്ലാസ്റ്റ്‌ 


ചെങ്ങന്നൂര്‍: മാണ്ട്‌ ശാലേം പേരിശ്ശേരി ഈസ്റ്റ്‌ 
മാര്‍ ഗ്രീഗോറിയോസ്‌ ഓര്‍ത്തഡോക്സ്‌ 
സുറിയാനി പള്ളിയിലെ എം.ജി.ഒ.സി.എസ്‌.എം. 
യൂണിറ്റിന്റെ നേതൃത്വത്തില്‍ വാര്‍ഷിക പരീ 
ക്ഷയ്ക്കു തയ്യാറെടുക്കുന്ന വിദ്യാര്‍ത്ഥികള്‍ക്കായി 
ഒരു മാര്‍ഗ്ഗനിര്‍ദ്ദേശക കൌാണ്‍സിലിന്‌ ക്ലാസ്സും 
ആദ്യകുമ്പസാരവും നടത്തി വി. കുര്‍ബ്ബാന 
അനുഭവിക്കുന്നവര്‍ക്കായി ധ്യാനവും പ്രതിഷ്ഠാ 
ശുശ്രൂഷയും 2015 ഫെബ്രുവരി 21-൦ തീയതി 
ശനിയാഴ്ച വൈകിട്ട്‌ 4.00 മണിക്ക്‌ പള്ളിയില്‍ 
ക്രമീകരിച്ചിരിക്കുന്നു. 

ഫെബ്രുവരി 21-ാം തീയതിയിലെ ധ്യാനത്തിനും 
ക്ലാസ്സിനും ഫെബ്രുവരി 22-ാം തീയതിയിലെ വി. 
കുര്‍ബ്ബാനയ്ക്കും റവ. ഫാ. ഷിബു ടോം വര്‍ഗീസ്‌, 
റവ. ഫാ. മത്തായി സഖറിയ എന്നിവര്‍ നേതൃത്വം 
നല്‍കി. 


ഷ്‌” 


ആരാധനാ വിജ്ഞാനീയം 


[ ൭൦ 
വിത്തിന്റെ sled ste 


ഫാ. സഖറിയ പനയ്ക്കാമറ്റം 


“വിത്തുകള്‍ പോല്‍ മണ്ണിലമര്‍ന്ന 
മൃതടോടാര്‍ദ്രത തോന്നണമേ 
ഖേദിച്ചോര്‍ മോദിപ്പാന്‍ നിന്‍ 
പതിവതുപോലുയിരേകണം.” 
(ശനി-സുത്താറാ നമസ്കാരം) 
അര്‍ത്ഥം - വിത്തുകളെപ്പോലെ മണ്ണില്‍ 
മറഞ്ഞു കിടക്കുന്ന മരിച്ചുപോയവരുടെ മേല്‍ 
കരുണ തോന്നണമെ നിന്റെ പതിവിന്‍ പ്രകാരം 
അവരെ ഉയിര്‍പ്പിക്കുകയും വിലപിച്ചിരിക്കു 
ന്നവരെ ആശ്വസിപ്പിക്കുകയും ചെയ്യണമേ. 
സുകൃതങ്ങളുടെ ഫലം -നല്ല ഓര്‍മ്മ 
ഇന്‍ഡ്യയില്‍ പിറന്നുവീഴുന്ന ഓരോ 
കുഞ്ഞും അക്ഷരം കൂട്ടിവായിക്കുവാന്‍ 
പഠിക്കുന്നതിനു മുമ്പേ മഹാത്മാഗാന്ധിയെ 
അറിയും. 1948 ജനുവരി 30 ന്‌ മത്രഭാന്തന്റെ 
വെടിയുണ്ടകള്‍ ആ നിര്‍മ്മല വ്യക്തിത്വത്തെ 
നിശബ്ദമാക്കി. തകര്‍ന്നത്‌ ഇന്‍ഡ്യയുടെ 
ആത്മാവ്‌ തന്നെയായിരുന്നു. ആ വെടിയു 
ണ്ടകള്‍ അദ്ദേഹത്തിന്റെ ദുര്‍ബല ശരീരത്തില്‍ 
പതിച്ചു, എങ്കിലും അദ്ദേഹത്തിന്റെ വാക്കുകളും 
്രവൃത്തികളും ലോകത്തിന്റെ മുഴുവന്‍ 
വെളിച്ചമായി ഇന്നും ജീവിക്കുന്നു. കാലം 
കഴിയുന്തോറും ആ വെളിച്ചത്തിന്‌ ശോഭ 
കൂടിക്കൊണ്ടിരിക്കുന്നു. മഹാത്മാഗാന്ധി 





ലോകത്തിനു കിട്ടിയ മഹത്തായ ഉപഹാരം 
ആണ്‌ എന്ന്‌ ഭാരത സന്ദര്‍ശന വേളയില്‍ 
(25-01-2015) അമേരിക്കയുടെ പ്രധാന പൌരന്‍ 
ഒബാമ ആവര്‍ത്തിച്ചു പറഞ്ഞു. അനശ്വരമായ 
ഓര്‍മ്മയ്ക്കു മുമ്പില്‍ ഭാരതം പ്രണമിക്കുന്നു. 
ഇന്‍ഡ്യയുടെ പ്രധാനമന്ത്രിപദം അലങ്കരി 
ക്കുന്ന വ്യക്തി ആരായാലും ജാതിമത വൃത്യാ 
സം ഇല്ലാതെ ആ ഓര്‍മ്മയില്‍ പുഷ്പാര്‍ച്ചന 
നടത്തുന്നു. 
ഓര്‍മ്മകളുടെ സമാഹാരം- മനുഷ്യജീവിത 
ത്തിന്റെ സമ്പത്ത്‌ 

വിശുദ്ധ വേദപുസ്തകം ഓര്‍മ്മകളെ സുക്യ 
തമായി എണ്ണുന്നു. സുവിശേഷം വംശാവലി 
യോടുകളുടെ ആരംഭിക്കുന്നത്‌ വന്നയിട 
ത്തേക്കുള്ള ഓര്‍മ്മുടെ മൂല്യം ധ്യാനിച്ചുകൊ 
ണ്ടുതന്നെയാണ്‌. മനുഷ്യന്‍ ദൈവകരങ്ങളാല്‍ 
മെനയപ്പെട്ടു എന്ന ധ്യാനം സൌന്ദര്യം നിറഞ്ഞ 
ഓര്‍മ്മയത്രെ. ഓരാളോടുള്ള സ്നേഹത്തെ 
പ്രതി ഹൃദയത്തില്‍ ഒരിടം ഉണ്ടെങ്കില്‍ മാത്രമേ 
ഓര്‍മ്മയുണ്ടാകയുള്ളൂ. മണ്‍മറഞ്ഞുപോയ 
മാതാപിതാക്കന്മാരുടെ ക്ലേശം, ദൈവവി 
ശ്വാസം, അടുത്ത തലമുറകള്‍ക്ക്‌ വേണ്ടിയുള്ള 
യാത്നകള്‍ ആദിയായവയെല്ലെ സുഗന്ധം 
നിറഞ്ഞ ധ്യാനമായി മാറുന്നു. സുഗന്ധധൂപ 
ത്തോടൊപ്പം ധന്യമായ ഓര്‍മ്മകള്‍ ദൈവ 
സന്നിധിയില്‍ സമര്‍പ്പിക്കപ്പെടുകയും ചെയ്തു 
കൊണ്ടിരിക്കുന്നു. ഓര്‍മ്മകള്‍ എപ്പോഴും 

ആവര്‍ത്തിക്കപ്പെടേണ്ടതാകയാല്‍ അത്രെ 
ഞാന്‍ വരുവോളം എന്റെ ഓര്‍മ്മക്കായി 
ഇപ്രകാരം ചെയ്വിന്‍ എന്നുള്ള നിര്‍ദ്ദേശം 
ലഭ്യമായിരിക്കുന്നത്‌. 
മണ്ണില്‍ സംസ്കരിക്കപ്പെട്ടവര്‍- വിത്തിനു തുല്യം 
(പപഞ്ചവും അതിന്റെ ഭംഗിയും ജീവിത 
ത്തിന്റെ പ്രത്യാശയും നിലനില്‍ക്കുന്നത്‌ 
വിത്തിനോടു ചേര്‍ന്നാണ്‌ മനുഷ്യ ജീവന്‍ 
നിലനിര്‍ത്തുവാന്‍ ആഹാരം നല്‍കുവാനുള്ള 
ദൌത്യം ആണ്‌ വിത്തുകള്‍ ഏറ്റെടുക്കുന്നത്‌. 
മനോഹര പുഷ്പങ്ങളെ ഭൂമിക്കു പ്രദാനം 
ചെയ്യുവാനുള്ള സാദ്ധ്യതയും വിത്തുകള്‍ 
ഏറ്റെടുക്കുന്നു. ഒരു പാഴമരത്തിന്റെ പോലും 
നിലനില്‍പ്പിന്‌ വിത്ത്‌ ആവശ്യം ആണ്‌. ഒരു 
ആപ്പിളില്‍ എത്ര വിത്തുണ്ട്‌ എന്നുള്ളതും 
എണ്ണിയാല്‍ അറിയുവാന്‍ സാധിക്കും. എന്നാല്‍ 
ഒരു വിത്തിന്റെ ചൈതന്യത്തില്‍ എത്ര വലിയ 
മരമാണ്‌ ഉള്ളതെന്നും അതില്‍ എത്ര ആപ്പിള്‍ 
ഉണ്ടെന്നും ആര്‍ക്കും കണക്കു കൂട്ടുവാന്‍ 
കഴിയുകയില്ല. ഒരു വിത്തിലുള്ള ജീവചൈ 
തന്യം എങ്ങനെ മണ്ണിനോട്‌ ചേര്‍ന്ന്‌ വലിയ 
മരം ആയി രൂപാന്തരപ്പെടുന്നുവെന്നുള്ളത്‌ 
പ്രപഞ്ചത്തിലെ രഹസ്യാത്മകതകളില്‍ ഒന്നു 
മാത്രം നിസ്സാരമായ ഒരു വിത്തില്‍ അടങ്ങിയി 
രിക്കുന്ന ചൈതന്യത്തേക്കാള്‍ എത്രയോ 
ആയിരം മടങ്ങാണ്‌ ദൈവത്തിന്റെ പ്രതിച്ഛായ 
ഉള്‍ക്കൊള്ളുന്ന മനുഷ്യശരീരത്തിന്‌ നല്‍കപ്പെ 
ട്ടിട്ടുള്ള ജീവചൈതന്യം. ഒരു കാഴ്ച കണ്ണിനു 
മറഞ്ഞാലും, ഒരു ശബ്ദം ഉറവിടത്തില്‍ 
നിലച്ചാലും ആ കാഴ്ച മനസ്സില്‍ കാണുവാനും 


(3ദ-ാം പേജ്‌ തുടര്‍ച്ച) 
വലിയ ബാര്‍ബിള്‍ സ്മാരകശില സ്ഥാപിച്ചു. 
അതില്‍ ഫാനി രചിച്ച അനശ്വരഗാനമായ 
"Blessed Assurance.." ന്റെ ആദ്യ സ്റ്റാന്‍സ ആലേ 
ഖനം ചെയ്തു. 

അന്ധയായി തീര്‍ന്നിട്ടും പരിഭവമോ പരിഭ്രാ 
ന്തിയോ ഇല്ലാതെ നീണ്ട വര്‍ഷങ്ങള്‍ ഭൂമിയില്‍ 
പാര്‍ത്ത്‌ കഷ്ടതകളും വേദനകളും സഹിച്ച്‌ 
ദൈവത്തെ മഹത്വപ്പെടുത്തി നീതിയുടെ 
സൂര്യനും തന്റെ അരുമനാഥനുമായ ക്രിസ്തു 
വിന്റെ ദിവ്യതേജസ്സ്‌ ദര്‍ശിപ്പാന്‍ സ്വര്‍ഗ്ഗത്തി 


ആ ശബ്ദം വീണ്ടും കേള്‍ക്കുവാനും 
സാധിക്കുന്നത്‌ ശരീരത്തില്‍ വസിക്കുന്ന 
ജീവചൈതന്യത്തിന്റെ ഫലമാണ്‌. 
ജീവനെ വാഗ്ദാനം ചെയ്ത ദൈവം 
ജീവനെ വാഗ്ദാനം ചെയ്ത ദൈവം 
മരണത്തെക്കുറിച്ച്‌ നിരാശപ്പെടരുത്‌ എന്ന്‌ 
ഓര്‍മ്മിപ്പിക്കുന്നു. യഹസ്കിയേല്‍ 18:32 ല്‍ 
മരിക്കുന്നവന്റെ മരണത്തില്‍ എനിക്കിഷ്ട 
മല്ലായെന്ന്‌ യഹോവയായ കര്‍ത്താവ്‌ അരുളി 
ച്ചെയ്യുന്നു. ആത്മാവായ മരണം എന്നത്‌ 
ഒരുവനില്‍ നന്മ വറ്റുന്ന അവസ്ഥയാണ്‌. 
ആതിനാല്‍ മനം തിരിഞ്ഞു ജീവിച്ചു കൊള്ളു 
വാന്‍ യഹോവ ആഹ്വാനം ചെയ്യുകയുമാണ്‌. 
ജീവിതം അവസാനിക്കുമ്പോള്‍ അടുത്ത്‌ 
ആശ്രയിച്ച്‌ കഴിയുന്നവരുടെ പ്രതീക്ഷകള്‍ 
തീരുവാനുള്ള സാദ്ധ്യതയുണ്ട്‌. എന്നാല്‍ 
മനുശ്യന്റെ പ്രതീക്ഷകള്‍ തീരുന്നിടത്ത്‌ ദൈവ 
ത്തിന്റെ സമയം ആരംഭിക്കുന്നു. എളിയ 
വിത്തിനെപ്പോലും സജീവമാക്കുന്ന ദൈവം 
ശാരീരിക മരണത്തെയും പ്രത്യാശയുടെ അനു 
ഭവമാക്കി മാറ്റി പുതിയ ഹൃദയത്തെയും പുതിയ 
ആത്മാവിനെയുംനല്‍കുന്നു. ക്രിസ്തുവിന്റെ 
പീഡ്ദാനുഭവം മരണം പുനരുത്ഥാനം എന്നിവ 
ജീവനോടിരിക്കുന്നവര്‍ക്കും വാങ്ങിപ്പോ 
യവര്‍ക്കും അനുഭവവേദ്യമായതിനാല്‍ വലിയ 
നോമ്പ്‌ തുടങ്ങുന്നതിന്‌ മുന്‍പ്‌ സകല വാങ്ങി 
പ്പോയ വൈദീക ഗണത്തെയും വിശ്വാസിക 
ളുടെ സമൂഹത്തെയും പ്രത്യേകമായി ഓര്‍ക്കു 
വാന്‍ സഭ രണ്ടു ഞായറാഴ്ചകള്‍ ക്രമീകരിച്ച 
രിക്കുന്നു. ക്ട 


ലേയ്ക്ക്‌ ആ വാനമ്പാടി ചിറകിട്ടടിച്ചു പറന്നു 
പോയി. 

എനിക്ക്‌ പാട്ടും പ്രശംസയും 

ദൈവകുഞ്ഞാടും തന്‍ കുരിശും 

യേശു എന്‍ സ്വന്തം 

നിന്റെ സമ്പാദ്യം ഞാന്‍ രക്ഷകാ 

അതെ, ഫാനി ക്രോസ്ബി - അവളുടെ 
പാട്ടും പ്രശംസയും ദൈവകുഞ്ഞാടായ യേശു 
കിസ്തുവും അവന്റെ കുരിശും മാത്രമായിരു 
ന്നു. അവള്‍ ദൈവത്തിന്റെവിലമതിയ്ക്കാനാ 
വാത്ത സമ്പാദ്യം തന്നെയായിരുന്നു. ക്‌ം 

ദൈവമാത( 


A 


ജോജി മാത്യു, കുട്ടംപേരുര്‍ 


പരിശുദ്ധ ദൈവമാതാവിന്റെ മദ്ധ്യസ്ഥത 
അത്‌ നമ്മുടെ ഓര്‍ത്തഡോക്‌സ്‌, കത്തോലിക്കാ 
സഭയില്‍ വലിയ സ്ഥലമാണ്‌ നല്‍കിയിട്ടുള്ളത്‌. 
എലിസബത്ത്‌ തന്റെ സംഭാഷണത്തില്‍ 
ഉപയോഗിച്ച എന്റെ കര്‍ത്താവിന്റെ മാതാവ്‌ 
എന്ന സംബോധന ഉപയോഗപ്പെടുത്തി 
കന്യകമറിയാമിന്‌ ദൈവമാതാവ്‌ എന്ന സംജ്ഞ 
നല്‍കിയിരിക്കുന്നു. എന്നാല്‍ നവീകരണ 
സഭകള്‍ ദൈവമാതാവ്‌ എന്ന വാക്കാണ്‌ 
സ്വീകരിച്ചിരിക്കുന്നത്‌. 
സാധാരണയായി നമ്മുടെ ഇടയില്‍ ഒരു 
സന്ദേഹം ഉണ്ടാകാറുണ്ട്‌. ദൈവത്തിനും 
മനുഷ്യര്‍ക്കും ഇടയില്‍ ഏക മദ്ധ്യസ്ഥനായി 
യേശുക്രിസ്തു ഉള്ളപ്പോള്‍ യേശുക്രിസ്തു 


HH 


വിന്റെ സ്ഥാനത്തിന്‌ വിരുദ്ധമല്ലേ ശുദ്ധിമാന്മാ 
രുടെയും ശുദ്ധിമതികളുടെയും സ്ഥാനമെന്ന്‌. 
ഇന്ന്‌ പല ഉണര്‍വ്വ്‌ യോഗങ്ങളിലും കൂട്ടായ്‌ 
മകളിലും സംബന്ധിക്കുന്നവരുടെ മനസ്സില്‍ 
കിടക്കുന്ന ഒരു ധാരണയാണിത്‌. ഈ ദൈവമാ 
താവ്‌ എന്ന സ്ഥാനം തന്നെ വൃര്‍ത്ഥമല്ലേ 
എന്നൊക്കെയുള്ള ചിന്തയാണ്‌ അവരുടെ 
മനസ്സില്‍. എന്നാല്‍ പരിശുദ്ധ ദൈവമാതാ 
വിന്റെ മദ്ധ്യസ്ഥത സഭയുടെ പാരമ്പര്യമാണ്‌. 
വി. വേദപുസ്തകം നമ്മെ പഠിപ്പിക്കുന്നതുമാണ്‌. 
അല്ലയോ രാജകുമാരി കേള്‍ക്ക നോക്കുക 
ചെവിചായ്ക്ക സ്വജനത്തേയും നിന്റെ 
പിതൃഭവനത്തേയും മറക്കാ അപ്പോള്‍ 
രാജാവ്‌ നിന്റെ സൌന്ദര്യത്തെ ആഗ്രഹിക്കും 
അവന്‍ നിന്റെ നാഥനല്ലോ നീ അവനെ 
നമസ്കരിച്ചു കൊള്‍ക (സങ്കീ. 45:10) 
കോരഹ്‌ പുത്രന്മാരുടെ ഈ സങ്കീര്‍ത്ത 
നത്തില്‍ മണവാട്ടിയ്ക്കു വേണ്ടതായ ചില 
യോഗ്യത വര്‍ണ്ണിച്ചിരിക്കുന്നു. അവള്‍ ഓഫിര്‍ 
തങ്കത്താല്‍ തന്നെത്തന്നെ അലങ്കരിച്ചവളും 
സ്വജനത്തെയും പിതൃഭവനത്തെയും ഉപേ 
ക്ഷിച്ച്‌ മണവാളനു സമര്‍പ്പിച്ചവളുമായിരിക്ക 
ണം. ഈ വേദഭാഗത്തു കൊടുത്തിരിക്കുന്ന 
മണവാട്ടിയുടെ ലക്ഷണങ്ങള്‍ കന്യക മറിയാ 
മിനും മണവാട്ടി സഭയ്ക്കും ഒന്നുപോലെ 
യോജിക്കുന്നതാണ്‌ എന്ന്‌ കാണാം. 
നമ്മുടെ നിത്യപാര്‍ത്ഥനയില്‍ ഉപയോഗി 
ക്കുന്ന കൃപ നിറഞ്ഞ മറിയമേ എന്നുള്ള 
പ്രാര്‍ത്ഥന തീര്‍ത്തും വേദപുസ്തകാടിസ്ഥാ 
നത്തില്‍ എഴുതിയതാണ്‌. കൃപനിറഞ്ഞ മറിയാ 
മേ... യേശു മിശിഹാ വാഴ്ത്തപ്പെട്ടവന്‍ എന്ന 
ഭാഗം ഗ്രബിയേല്‍ മാലാഖയുടെ അറിയിപ്പും 
തമ്പുരാന്റെ അമ്മ എന്നുള്ളത്‌ എലിശുബാ 
യുടെ സംബോധനയുമാണ്‌. പിന്നീട്‌ വരുന്ന 
പാപികളായ ഞങ്ങളോട്‌ കരുണ ചെയ്യണമേ 
എന്നുള്ളത്‌ മഠ്രതമാണ്‌ പിതാക്കന്മാര്‍ 
കൂട്ടിച്ചേര്‍ത്തത്‌. 
ആഗസ്റ്റ്‌ മാസം 15-ാം തീയതി നാം 
ശൂനോയോ പെരുന്നാള്‍ ആചരിക്കുന്നു. 
ഇതിന്റെ അര്‍ത്ഥം തന്നെ നാം വളരെയധികം 
പഠിക്കേണ്ടിയിരിക്കുന്നു. സുറിയാനിയില്‍ 

ദൈവമാതാവിന്റെ വാങ്ങിപ്പിനെക്കുറിക്കുന്ന 
ഈ വാക്ക്‌ അര്‍ത്ഥ സമ്പുഷ്ടമാണ്‌ മാതാവിന്റെ 
വാങ്ങിപ്പു പെരുന്നാളിനെ ചിലര്‍ സ്വര്‍ഗ്ഗാരോ 
ഹണം, ചിലര്‍ സ്വര്‍ഗ്ഗാരോഹണ പെരുന്നാള്‍ 
എന്നൊക്കെ സംബോധന ചെയ്യാറുണ്ട്‌. 
എന്നാല്‍ മാതാവ്‌ സ്വര്‍ഗ്ഗാരോഹണം ചെയ്ത 
തല്ല മറിച്ച്‌ മാതാവ്‌ സാധാരണ മരണം പ്രാപിച്ചു. 
എന്നാല്‍ മാതാവിന്റെ ഭൌതിക ശരീരം 
സ്വര്‍ഗ്ഗത്തിലേക്കെടുക്കപ്പെട്ടു. 

ആകയാല്‍ കന്യകാമറിയാമിനെപ്പോലെ 
വിശുദ്ധിയും, വിനയവും, ഭക്തിയും, വിശ്വാസ 
വും, സമര്‍പ്പണവുമുള്ള ഒരു ജീവിതം സഭയി 
ലെ ഓരോ വിശ്വാസിയിലും ദൈവം പ്രതീക്ഷി 
ക്കുന്നു. നമ്മുടെ ശരീരമായ ദേവാലയത്തി 
ലേക്ക്‌ ജീവമന്നയാകുന്ന ക്രിസ്തുവിനെ സ്വീക 
രിക്കുവാന്‍ തക്കവണ്ണമുള്ള ജീവിത വിശു 
ദ്ധിയും കന്യകമറിയാമിനെപ്പോലെ മാട്രപാവി 
നൊത്തവിനയവും, തമ്പുരാനെ അന്വേഷിച്ചു 
കണ്ടെത്തുവാന്‍ തക്കഭക്തിയും സകല 
ത്തെയും സുസാദ്ധ്യമാക്കുന്ന വിശ്വാസവും 
തടസ്സങ്ങളില്ലാത്ത സമര്‍പ്പണവും രക്ഷകനായ 
ക്രിസ്തുവിനു നല്‍കുവാന്‍ മണവാട്ടി സഭയ്‌ 
ക്കും കഴിയട്ടെ. De 

SR 


| Be s 

ബുധനൂര്‍ സെന്റ്‌ ഏലിയാസ്‌ പള്ളിയില്‍ 
വി. ഏലിയാ നിബിയുടെ ഓര്‍മ്മ പെരുന്നാള്‍ ആച 
രിച്ചു. അഭി. യാക്കോബ്‌ മാര്‍ ഏലിയാസ്‌ മെത്രാ 
പ്പോലീത്താ കൊടിയേറ്റി. അഭി. യൂഹാനോന്‍ മാര്‍ 
ക്രിസോസ്റ്റമോസ്‌, അഭി. സഖറിയാസ്‌ മാര്‍ തെയോ 
ഫിലോസ്‌, അഭി. ഡോ. സഖറിയാസ്‌ മാര്‍ അപ്രേം 
എന്നീ മെത്രാപ്പോലീത്തന്മാര്‍ പെരുന്നാളിന്‌ മുഖ്യ 
കാര്‍മ്മികത്വം വഹിച്ചു. 














കോട്ടയം : മതബഹുല ഇന്ത്യന്‍ പശ്ചാത്തല 
ത്തില്‍ സാമൂഹിക നീതിയും വിശുദ്ധിയും 
ഉള്‍ക്കൊണ്ട്‌ പുതിയ മാനവികത സൃഷ്ടിക്കുവാന്‍ 
വേദശാസ്ത്രബോധനത്തിന്‌ കണിയണമെന്ന്‌ പരി. 
ബസ്സേലിയോസ്‌ മാര്‍ത്തോമാ പൌലോസ്‌ ദ്വിതീ 
യന്‍ കാതോലിക്കാബാവാ പ്രസ്താവിച്ചു. സെറാ 
മ്പൂര്‍ സര്‍വ്വകലാശാല കോണ്‍വൊക്കേഷന്‍ ഗുരു 
സ്മൃതി സമ്മേളനത്തില്‍ പ്രഭാഷണം നടത്തുക 
യായിരുന്നു. പരി. ബാവാ. 

സെറാംമ്പൂര്‍ സര്‍വ്വകലാശാല പ്രസിഡന്റ്‌ 
ഡോ. ഐസക്ക്‌ മാര്‍ പീലക്സിനോസ്‌ അദ്ധ്യക്ഷത 
വഹിച്ചു. ഉച്ചയ്ക്ക്‌ മൂന്നിന്‌ നടന്ന ബിരുദദാന 
സമ്മേളനത്തിന്‌ സര്‍വ്വകലാശാല വൈസ്‌ ചാന്‍സി 
ലര്‍ ബിഷപ്പ്‌ ഡോ. ജോണ്‍ എസ്‌. സദാനന്ദ അദ്ധ്യ 
ക്ഷത വഹിച്ചു. ഡോ. ഐസക്ക്‌ മാര്‍ പീലക്സി 
നോസ്‌ റിപ്പോര്‍ട്ട്‌ അവതരിപ്പിച്ചു. റവ. ഹല്‍മുട്ട്‌ 
ഗ്രിംസ്മാന്‍ (ജര്‍മ്മനി) ബിരുദദാന പ്രഭാഷണം 
നടത്തി. റവ. ഡോ. സാന്തനു കെ. പദ്രോ, ഫാ. 
ഡോ. ജേക്കബ്‌ കുര്യന്‍, എന്നിവര്‍ പ്രസംഗിച്ചു. 

വേദശാസ്ത്രത്തില്‍ ബിരുദം നേടിയ 842 
പേര്‍ക്കും ബിരുദാനന്തര ബിരുദം നേടിയ 144 
പേര്‍ക്കും സര്‍ട്ടിഫിക്കറ്റുകള്‍ നല്‍കി. ഇന്ത്യയിലെ 
വിവിധ വേദശാസ്ത്ര സെമിനാരികളില്‍ ഗവേ 
ഷണം നടത്തിയ 22 പേര്‍ക്ക്‌ ഡോക്ടറല്‍ ബിരുദം 
സമ്മാനിച്ചു. റവ. ഹെല്‍മുട്ട്‌ ഗ്രിംസ്മാന്‍, റവ. 
വന്‍ലാല്‍ഹുറയ്യാ എന്നിവര്‍ക്ക്‌ ഓണററി ഡോക്ട 
റേറ്റും നല്‍കി. ഇന്ത്യയിലെ വിവിധ വേദശാസ്ത്ര 
കോളേജുകളില്‍ നിന്നും 1500 ലധികം പ്രതിനിധി 
കള്‍ കോണ്‍വൊക്കേഷനില്‍ പങ്കെടുത്തു. 

കേരളത്തിലെ ഇംഗ്ലീഷ്‌ വിദ്യാഭ്യാസത്തിന്റെ 
പ്രാരംഭം പഴയസെമിനാരിയിലാണ്‌. കേരളത്തില്‍ 
മലയാളം ആദ്യം അച്ചടിച്ചതും ആദ്യപുസ്തകശാ 
ലയും പഴയസെമിനാരിയാണ്‌. 2015 പഴയസെമിനാ 
രിയുടെ ദ്വിശതാബ്ദിയും സെറാംമ്പൂര്‍ സര്‍വ്വകലാ 
ശാലയോട്‌ അഫിലിയേഷന്‍ നടത്തിയതിന്റെ 
സുവര്‍ണ്ണജൂബിലിയുമാണ്‌. 

(കഴിഞ്ഞ ലക്കം തുടര്‍ച്ച) 


നഷ്ടപ്പെട്ടുപോയ ദാവീദിന്റെ ഭാര്യാപദം 
തിരികെ ലഭിച്ചപ്പോള്‍ അതിനു കാരണഭൂതനായ 
ദൈവത്തിന്റെ മുന്‍പില്‍ വിനയാന്പിതനാ 
കേണ്ടതിനു പകരം ലഭിച്ച സൌഭാഗ്യങ്ങളില്‍ 
മതിമറന്ന്‌ സന്തോഷിക്കുകയും ഭൂതകാലങ്ങളെ 
വിസ്മരിക്കുകയും അഹങ്കരിക്കുകയും ചെയ്ത 
മീഖളിന്‌ ലഭിച്ച പ്രതിഫലം നമ്മുടെ ചിന്തയ്ക്കും 
ധ്യാനത്തിനും വിഷയമാകേണ്ടതാണ്‌. നാമും 
പലപ്പോഴും ഈ മാനുഷിക ദൌര്‍ബല്യത്തിന്‌ 
വിധേയരായിത്തീരാറുണ്ട്‌ എന്നത്‌ ഒരു 
സത്യമാണ്‌. അര്‍ഹിക്കാത്ത നന്മകളാല്‍ ദൈവം 
നമ്മെ അനുദിനം പരിപാലിക്കുമ്പോള്‍ അവ 
സ്വയാര്‍ജ്ജിത നേട്ടങ്ങളായി കരുതി അഹങ്ക 
രിക്കുകയും ദൈവകൃപയെ വിസ്മരിക്കുകയും 
ചെയ്യുക മനുഷ്യസഹജമാണ്‌. 

ഭര്‍ത്താവിനെ നിന്ദിച്ചത്‌ ഗൌരവതരമായ ഒരു 
തെറ്റായി ഇവിടെ വിലയിരുത്തുന്നു. എന്നാല്‍ 
ഇവിടെ ഭര്‍ത്ത്ൃയനിന്ദയെ ദൈവനിന്ദയായി 
പരിണമിച്ചു എന്നതാണ്‌ വാസ്തവം. ഭര്‍ത്താ 
വിനെ വിമര്‍ശിക്കരുതെന്നോ ഉപദേശിക്കരുത്‌ 
എന്നോ അതിന്‌ അര്‍ത്ഥമില്ല. അകാരണമായ 

ഏവംവിധ പ്രവൃത്തികളാണ്‌ സാധ്യമല്ലാതായി 
തീരുന്നത്‌. യഹോവയുടെ പെട്ടകം ദൈവസാ 
ന്നിദ്ധ്യത്തെ തന്നെയാണ്‌ കുറിക്കുന്നത്‌. ആ 
ദൈവസാന്നിദ്ധ്യ ബോധത്തോടെയാണ്‌ ദാവീ 
ദു രാജാവ്‌ തന്റെ മഹത്വത്തിന്റെ ആടയാഭര 
ണങ്ങള്‍ ഉരിഞ്ഞു കളഞ്ഞ്‌ ഒരു നിസ്സാരനെ 
പ്പോലെ നൃത്തം ചെയ്തത്‌. ദാവീദു രാജാവിന്റെ 
പ്രകടമായ വിനയത്തെ, താഴ്ചയെ, ദൈവ 
ഭക്തിയെ തിരിച്ചറിയാനുള്ള ആത്മീയാവ 
ബോധം ഇല്ലാതെ പോയതാണ്‌. മീഖളിന്റെ 
കുറവ്‌ ശൌല്‍ രാജാവിന്റെ മകളും ദാവീദു 
രാജാവിന്റെ പട്ടമഹിഷിയും എന്ന പദവിയില്‍ 
നിന്ന്‌ ഉണ്ടായ അഹന്തയാവാം അതിനു കാര 
ണം. ഒരു യഥാര്‍ത്ഥ ഭക്തന്‌ ദൈവസാന്നിദ്ധ്യ 
ബോധം തന്റെ നിസ്സാരതയെ കുറിച്ചും തന്റെ 
കുറവുകളെ കുറിച്ചും അറിവു നല്‍കുന്നു. 
അപ്പോള്‍ അവര്‍ യശയ്യാ പ്രവാചകനെപ്പോലെ 
ഞാന്‍ ശുദ്ധിയില്ലാത്ത അധരങ്ങളുള്ളൊരു 
മനുഷ്യന്‍ എന്ന്‌ വിലപിച്ചുപോകും. ആ 
വിനയവും താഴ്ചയും അനുതാപവും വിലാപ 
വും അനുഗ്രഹത്തിന്റെ കവാടങ്ങള്‍ തുറന്നു 
തരികയും ചെയ്യും. പെട്ടകത്തില്‍ യഹോ 

വയുടെ സാന്നിദ്ധ്യം തിരിച്ചറിഞ്ഞ ദാവീദു 
പറയുന്നതു കേള്‍ക്കുക. ഞാന്‍ ഇനിയും 
ഇതിലധികം ഹീനനും കാഴ്ചയില്‍ എളിയവനും 
ആയിരിക്കും (2 ശമു : 6: 23) മീഖളിന്‌ ഇത്‌ 
വലിയ ഒരു ശാപമായി തീരുവാന്‍ മറ്റൊരു കാര 
ണം കൂടെയുണ്ട്‌. ദാവീദു മീഖളിന്റെ ഭര്‍ത്താവ്‌ 
മാത്രമല്ല, യഹോവയുടെ അഭിഷിക്തന്‍ കൂടെ 
യാണ്‌. അഭിഷിക്തനെ നിന്ദിക്കുന്നത്‌ ദൈവനി 
ന്ദയായി പരിഗണിക്കപ്പെടുന്നു. തന്നെ ഇല്ലാ 
താക്കുവാനായി തന്റെ പിന്നാലെ ഓടി നടന്ന 
ശാലിനെ പല സന്ദര്‍ഭങ്ങളിലും ദാവീദിന്റെ 
കരങ്ങളില്‍ ലഭിച്ചിട്ടും ഒന്നും ചെയ്യാതെ വിടു 
വാന്‍ കാരണം യഹോവയുടെ അഭിഷിക്തന്റെ 
മേല്‍ കൈവയ്ക്കരുത്‌ എന്ന ദാവീദിന്റെ തിരി 
ച്ചറിവാണ്‌. വികാരാവേശത്താല്‍ കാരണം 
കൂടാതെ പുരോഹിതന്മാരെയും മഹാ പുരോ 
ഹിതന്മാരെയും വിമര്‍ശിക്കുന്നവര്‍ ഇതു 
അതീവ ശ്രദ്ധയോടെ മനസ്സിലാക്കേണ്ടതാണ്‌. 

യഹോവയുടെ പെട്ടകത്തില്‍ വി. വേദപു 
സ്തകം നല്‍കിയിരിക്കുന്ന മഹത്വം കണ്ടറി 
യുമ്പോഴാണ്‌ ദാവീദിന്റെ പ്രസ്താവനയുടെ 
അര്‍ത്ഥവും മീഖളിന്റെ ജീവിതാനുഭവത്തിന്റെ 
പ്രത്യേകതയും മനസ്സിലാകുക. ഈ നിയമ 
പെട്ടകത്തില്‍ നിന്ന്‌ അനുഗ്രഹവും ശാപവും 
ഒരു പോലെ ഉണ്ടാകുന്നുവെന്ന്‌ പെട്ടകത്തിന്റെ 
ചരിത്രം നമ്മെ ബോദ്ധ്യപ്പെടുത്തുന്നുണ്ട്‌. ഫെലി 
സ്ത്യര്‍ക്ക്‌ ഉണ്ടായ അനുഭവും ഉസ്സായ്ക്കു 
വന്നു ഭവിച്ച മരണവും അതിന്‌ ഉദാഹരണമാണ്‌. 
ആ ചരിത്രത്തിലേക്കുള്ള ഒരു എത്തിനോട്ടം 
ഇവിടെ അനിവാര്യമാകുന്നു പെട്ടകത്തില്‍ 
നിന്നും ശാപം ഉണ്ടാകുന്നുവെന്നല്ല, അതി 
നോടുള്ള മനോഭാവത്തിലെ വൈകല്യമാണ്‌ 
ശാപമായി മാറുന്നത്‌ എന്ന കാര്യം വീണ്ടും 
അനുസ്മരിപ്പിക്കട്ടെ. 

പുറപ്പാടു പുസ്തകം 25-0൦ അദ്ധ്യായത്തി 
ലാണ്‌ പെട്ടകത്തെ കുറിച്ചുള്ള ആറു പരാമര്‍ശം 
നാം കാണുന്നത്‌. യഹോവയുടെ കല്പന 
പ്രകാരം ആണ്‌ അത്‌ നിര്‍മ്മിച്ചത്‌. അതിനെ 
ക്കുറിച്ച്‌ യഹോവ അരുളി ചെയ്തത്‌ 25-0൦ 





അദ്ധ്യായം 8,9 വാക്യങ്ങളില്‍ നാം ഇപ്രകാരം 
വായിക്കുന്നു. ഞാന്‍ അവരുടെ മുന്‍പില്‍ 
വസിപ്പാൻ അവന്‍ എനിക്ക്‌ ഒരു വിശുദ്ധ മന്ദി 
രം ഉണ്ടാക്കേണം. തിരുനിവാസവും അതിന്റെ 
ഉപകരണങ്ങളും ഞാന്‍ കാണിക്കുന്ന മാതൃക 
യില്‍ ഉണ്ടാക്കേണം. അതിന്റെ നീളവും വീതി 
യും ഉയരവും മാത്രമല്ല അതിന്‌ ഉപയോ 
ഗിക്കേണ്ട തടിയും ലോഹങ്ങളും എന്തൊക്കെ 
യായിരിക്കണം എന്നും യഹോവ അരുളി 
ചെയ്തിരിക്കുന്നു. അതിനകത്ത്‌ ആവശ്യമായി 
രിക്കുന്ന ഉപകരണങ്ങളുടെ കാര്യവും വ്യക്തമാ 
യി പറഞ്ഞിരിക്കുന്നു. യഹോവുടെ കല്പന 
പ്രകാരം നിര്‍മ്മിച്ച പെട്ടകം യഹോവയുടെ 
അധിവാസസ്ഥലമായി പരിണമിച്ചു. യഹോവ 
നല്‍കിയ നിയമ പാലക അതില്‍ വെയ്ക്കേണം. 
(ആവ:10:1) യഹോവയുടെ സന്നിധിയില്‍ 
ശുശ്രൂഷിപ്പാന്‍ അവന്റെ നാമത്തില്‍ ജനത്തെ 
അനുഗ്രഹിപ്പാനും ആയി ലേവി ഗോത്രത്തെ 
വേര്‍തിരിച്ചു ശുദ്ധീകരിച്ചു നിയമിക്കുന്നു. 
പിന്നീടു മരുഭൂര്രയാണത്തില്‍ പെട്ടകം 
അവള്‍ക്കു വഴികാട്ടിയായി മാറി യേശുവയുടെ 
കാലമായപ്പോഴേക്കും പെട്ടകത്തിന്റെ പ്രാധാ 
ന്യം വര്‍ദ്ധിച്ചു. കരകവിഞ്ഞൊഴുകിയ യോർ 
ദന്‍ നദി കടക്കുവാന്‍ കഴിഞ്ഞത്‌ ഈ പെട്ടകം 
മുഖാന്തിരമായിരുന്നു. പെട്ടകം ചുമക്കുന്ന 
പുരോഹിതന്മാരുടെ പാദങ്ങള്‍ യോര്‍ദ്ദാനെ 
സ്പര്‍ശിച്ചപ്പോള്‍ കരകവിഞ്ഞൊഴുകിയിരുന്ന 
നദി അവരുടെ മുന്‍പില്‍ ഉണങ്ങിയ നിലമായി 
മാറി. (യോശു: 3:15) യരീഹോകോട്ട നിലംപരി 
ചായി തകര്‍ന്നു വീണത്‌ യഹോവയുടെ പെട്ടക 
വുമായി പ്രദക്ഷിണം ചെയ്തപ്പോഴായിരുന്നു. 
(യോശു:6) മാത്രമല്ല പോയിട്ടില്ലാത്ത വഴികളില്‍ 
കൂടെ കടന്നു പോകുമ്പോള്‍ പോകേണ്ടുന്ന 
വഴി അറിയേണ്ടതിന്‌ പെട്ടകം ചുമക്കുന്ന 
ലേവ്യപുരോഹിതന്മാരെ അനുധാവനം ചെയ്യ 
ണമെന്ന്‌ യോശുവ ജനത്തെ ഉദ്ബോധിപ്പിച്ചി 
രിക്കുന്നു. (യോശു:3:3-4) ഇന്നു നാം പള്ളി 
പ്പെരുന്നാളിനോടു ചേര്‍ന്നു നടത്തുന്ന റാസ 
യുടെയും പ്രദക്ഷിണത്തിന്റെയും ആദ്യരൂപം 

ഇവിടെ നമുക്ക്‌ ദര്‍ശിക്കാന്‍ കഴിയുന്നു. 
പിന്നീടുള്ള ചരിത്രത്തില്‍ അനുഗ്രഹവും 
ശാപവും സങ്കലിതമായികിടക്കുന്നതു നമുക്കു 
വായിക്കുവാന്‍ കഴിയുന്നുണ്ട്‌. ഏലി 
പുരോഹിതന്റെ കാത്ത്‌ ഫെലിസ്ത്യരുമായുള്ള 
യുദ്ധത്തില്‍ ഏലിയുടെ പുത്രന്മാരായ ഹോഫ്‌ 
നിയും ഫിനഹാസും യഹോവയുടെ നിയമ 
പെട്ടകവുമായിപോയി. ഫെലിസ്ത്യരോടു 
അവര്‍ തോല്ക്കുകയും ഹോഫ്നിയും 
ഫിനഹാസും കൊല്ലപ്പെടുകയും ചെയ്തു. 
ഇതറിഞ്ഞ ഏലിപുരോഹിതന്‍ പുറകോട്ടു 
വീണു കഴുത്തൊടിഞ്ഞു മരിച്ചു. ഏലിയുടെ 
മരുമകള്‍ ഫിനഹാസിന്റെ ഗര്‍ഭിണിയായ ഭാര്യ 
ഇതുകേട്ട്‌ നിലത്തു വീണു പ്രസവിച്ചു. അവള്‍ 
മരിക്കാറായപ്പോള്‍ മകന്‌ അവള്‍ യിസ്രായേ 
ലില്‍ നിന്നും മഹത്വം പൊയ്പ്പോയി എന്നു 
പറഞ്ഞ്‌ കുഞ്ഞിന്‌ ഈഖോബേദ്‌ എന്നു 
പേരിട്ടു. (1ശമു:24:21) പക്ഷെ ഫെലിസ്ത്ൃര്‍ക്കും 
പെട്ടകം ഒരു ശാപമായി ഭവിച്ചു. പെട്ടകം 
ദാഗോന്റെ ക്ഷേത്രത്തില്‍ വച്ചു. ആദ്യദിവസം 
പ്രഭാതത്തില്‍ ദാഗോന്റെ വിഗ്രഹം പെട്ടക 
ത്തിന്റെ മുന്‍പില്‍ കമിഴ്ന്നു വീണു കിടന്നി 
രുന്നു. രണ്ടാം ദിവസമാകട്ടെ ദാഗോന്റെ തല 
യും കൈപ്പത്തിയും ഉമ്മറപ്പടിമേല്‍ മുറിഞ്ഞു 
കിടന്നിരുന്നു. താമസം കൂടാതെ ജനത്തെ മൂല 
ക്കുരു രോഗം ബാധിക്കുകയും ചെയ്തു. അതി 
നാല്‍ അവര്‍ യഹോവയുടെ പെട്ടകം എക്കോ 
നിലേക്കു കൊടുത്തയച്ചു. എക്രോസ്യരും 
ഭയപ്പെട്ടു. അവര്‍ ഫെലിസ്ത്യരുമായി ആലോ 
ചിച്ച്‌ പുരോഹിതന്മാരുടെയും പ്രശ്നക്കാരു 
ടെയും അഭിപ്രായപ്രകാരം പെട്ടകം ഒരു 
വണ്ടിയില്‍ കയറ്റി തിരിച്ചയക്കുവാന്‍ തീരു 
മാനിച്ചു. പ്രായശ്ചിത്തമായി പൊന്നുകൊണ്ട്‌ 
അഞ്ചു മൂലക്കുരുവും പൊന്നുകൊണ്ട്‌ അഞ്ച്‌ 
എലിയും ഉണ്ടാക്കി അതില്‍ വച്ചിട്ട്‌ കറവയുള്ള 
രണ്ട്‌ പശുക്കളെ കെട്ടി പെട്ടകം തിരിച്ചയച്ചു. 
പശുക്കിടാങ്ങളെ വീട്ടില്‍ അടച്ചിട്ടും പശു 
ക്കള്‍ക്ക്‌ നേരെ ബേത്ത്‌- ശേമെശിലേക്കുള്ള 
വഴിയെ കരഞ്ഞുംകൊണ്ട്‌ ഇടത്തോട്ടോ വലം 


ത്താട്ടോ മാറാതെ പെരുവഴിയില്‍ കൂടെത്തന്നെ 
പോയി. ബേത്ത്‌ ശെമെശ്യര്‍ പെട്ടകം കണ്ടു 
സന്തോഷിച്ചു. അവര്‍ യഹോവയ്ക്കു ഹോമ 
യാഗങ്ങളും എനന യോഗങ്ങളും അര്‍പ്പിച്ചു. 
അവര്‍ യഹോവയുടെ പെട്ടകം ബേത്ത്‌- ശേമെ 
ശൃനായ യോശുവായുടെ നിലത്തില്‍ ഒരു 
വലിയ കല്ലിന്മേല്‍ വച്ചു. അവര്‍ യഹോവയുടെ 
പെട്ടകത്തിന്മേല്‍ നോക്കുകകൊണ്ട്‌ ജനത്തില്‍ 
അന്‍പതിനായിരം പേരെ അന്നു യഹോവ 
സംഹരിച്ചു. അവര്‍ ഭയപരവശരായി കിര്യത്ത്‌ 
-യെയാരീം നിവാസികളോട്‌ പെട്ടകം 
കൊണ്ടുപോകുവാന്‍ ആവശ്യപ്പെട്ടു. അങ്ങനെ 
അവര്‍ പെട്ടകം അബീനാദാബിന്റെ വീട്ടില്‍ 
കൊണ്ടുവന്നു സൂക്ഷിക്കുകയും ചെയ്തു. (1 
ശമു:ട,6 അദ്ധ്യായങ്ങള്‍) യിര:3:16ല്‍ യഹോ 
വയുടെ പെട്ടകത്തെക്കുറിച്ചുള്ള പരാമര്‍ശവും 
ശ്രദ്ധാര്‍ഹമാണ്‌. 

നിയമപെട്ടകം, യെഹോവയുടെ പെട്ടകം 
സാക്ഷിപെട്ടകം ദൈവത്തിന്റെ പെട്ടകം 
യഹോവയുടെ നിയമപെട്ടകം എന്നിങ്ങനെ 
വിവിധനാമങ്ങളില്‍ അറിയപ്പെടുന്ന ഈ പെട്ടകം 
പുതിയ നിയമത്തിലും പരാമര്‍ശിക്കപ്പെട്ടിരി 
ക്കുന്നുവെന്നു കാണുമ്പോള്‍ അതിന്റെ പ്രാധാ 
ന്യം വര്‍ദ്ധിക്കുന്നു. എ(്രാ:9:1-ട ഭാഗങ്ങളില്‍ 
നിയമപെട്ടകത്തെക്കുറിച്ചു പറഞ്ഞിരിക്കുന്നു. 
നാലാം വാക്യത്തില്‍ അതില്‍ എന്തൊക്കെ 
യായിരുന്നു സൂക്ഷിച്ചിരുന്നത്‌ എന്നു പറയു 
ന്നുണ്ട്‌. പൊന്നുകൊണ്ടുള്ള ധൂപ കലശവും 
മുഴുവനും പൊന്നുപൊതിഞ്ഞ നിയമപെട്ടക 
വും അതിനകത്ത്‌ മന്ന ഇട്ടു വച്ച പൊന്‍ പാത്ര 
വും അഹരോന്റെ തളിര്‍ത്ത വടിയും നിയ 
മത്തിന്റെ കല്പലകങ്ങളും ഉണ്ടായിരുന്നു. ആ 
കൂടാരം ഈ കാലത്തേക്ക്‌ ഒരു സാദൃശ്യമത്രെ 
എന്നാണ്‌ എബ്രായ ലേഖന കര്‍ത്താവ്‌ പറഞ്ഞി 
രിക്കുന്നത്‌. വെളിപാടു പുസ്തകം 11:19 ല്‍ 
യോഹന്നാന്‍ കണ്ട ദര്‍ശനത്തില്‍ അപ്പോള്‍ 
സ്വര്‍ഗ്ഗത്തിലെ ദേവാലയം തുറന്നു. അവന്റെ 
നിയമപെട്ടകം അവന്റെ ആലയത്തില്‍ പ്രത്യ 
ക്ഷമായി എന്നു രേഖപ്പെടുത്തിയിരിക്കുന്നു. 

പരിശുദ്ധ പിതാക്കന്മാര്‍ ഇതിനെ കന്യകമറി 
യാമിന്റെ മുന്‍കുറിയായിട്ടാണ്‌ ദര്‍ശിച്ചിരിക്കു 
ന്നത്‌. പെട്ടകത്തില്‍ അദൃശ്യനും അഗോചരനും 
അസ്പര്‍ശനും സമീപിക്കുവാന്‍ പാടില്ലാത്ത 
വനുമായ ദൈവത്തിന്റെ സാന്നിദ്ധ്യമായിരുന്നു 
ഉണ്ടായിരുന്നതെങ്കില്‍ വി. കന്യകമറിയാമിലൂടെ 
അവന്‍ ദൃശ്യനും ഗോചരനും സ്പര്‍ശനീയനും 
ആര്‍ക്കും സമീപിക്കുവാന്‍ കഴിയുന്നവനും 
ആയ സ്നേഹിസ്വരൂപനുമായ ദൈവമായി 
വെളിപ്പെട്ടിരിക്കുന്നു. 

ഈ ദൈവത്തിന്റെ സന്നിധിയില്‍ ദാവീദി 
നെപ്പോലെ സന്തോഷിക്കുവാന്‍ നമുക്ക്‌ കഴിയ 
ണം. യഹോവയുടെ പെട്ടകം ആര്‍പ്പുവിളികളോ 
ടെയും സംഗീതത്തോടെയും നൃത്തത്തോ 
ടെയും കൊണ്ടുവന്നതില്‍ നിന്നാവണം നമ്മുടെ 
പള്ളിപെരുന്നാളിനോടു ചേര്‍ന്നു നടത്തുന്ന 
റാസയും പ്രദക്ഷിണവും ഉടലെടുത്തത്‌ റാസ 
ദൈവസാന്നിദ്ധ്യം അനുഭവിച്ചുകൊണ്ട്‌ ദൈവ 
ത്തില്‍ സന്തോഷിക്കുവാനുള്ളതാണ്‌. അതില്‍ 
ഭക്തിയോടെ സംബന്ധിക്കുകയും വിശ്വാസ 
ത്തോടെ സ്വീകരിക്കുകയും ചെയ്യുന്നവര്‍ക്ക്‌ 
അനുഗ്രഹം പ്രദാനം ചെയ്യും. മദ്യപിച്ച്‌ അതി 


(൯-ഠം പേജ്‌ തുടര്‍ച്ച) 


മാണിക്യം (ഹൈലാവോസോ), മരതകം (മോറാ 
വോസോ), നീലക്കല്ല്‌ (മൌത്തുബേ), വ്രജം 
(ശുല്‍ത്തോനെ), പത്മരാഗം (റീശിന്‍വോസെ), 
വൈഡൂര്യം (റീശ്‌ മാലാഖേ), സുഗന്ധക്കല്ല്‌ 
(മാലാഖേ) എന്നിവയാണ്‌. അവസാനത്തെ 
മൂന്നെണ്ണം - ബേരില്‍ രത്നം, ഗോമേദകം, 
യസ്പി എന്നിവ - യഥാക്രമം എപ്പിസ്‌ക്കോപ്പാ, 
കശ്ശീശാ, ശെമ്മാശ്‌ എന്നിവരേയും. ആത്മീയ 
സഭയും ഭാമിക സഭയും തമ്മിലുളള സമജ്ഞ 
സനത്തെയാണ്‌ ഈ കല്ലുകള്‍ പ്രതിബിംബിപ്പി 
ച്ചത്‌. 

മറ്റൊരു പാരമ്പര്യപ്രകാരം പൌരോഹിത്യ 
ത്തിന്റെ ഒമ്പതു പടികളെ മാലാഖമാരുടെ വൃന്ദ 
ങ്ങളുമായി സാദൃശ്യപ്പെടുത്തിയിരിക്കുന്നു. 
താഴ്ന്ന പടിയായ കോറൂയേയെ മാലാഖായ്ക്കു 
സമാനമാക്കി, ഹപ്പദ്യക്കിനോ, മ്ശംശോനോ, 





ന്റെ മുന്‍പില്‍ നടന്നു നൃത്തം ചെയ്യുന്നത്‌ 
അതിനെ നിന്ദിക്കുകയും അപമാനിക്കുകയും 
ചെയ്യുന്നതിന്‌ തുല്യമാണ്‌. അത്‌ അവര്‍ക്ക്‌ 
അനുഗ്രഹത്തിനു പകരം ശാപമായിത്തീരുമെന്ന്‌ 
ഫെലിസ്ത്യരുടെയും ഉസ്സയുടെയും മീഖളി 
ന്റെയും അനുഭവങ്ങള്‍ നമ്മെ ബോധിപ്പിക്കുന്നു. 
ഇന്നത്തെ റാസകളിലെ ചെണ്ടമേളങ്ങളും 
ബാന്റുസെറ്റുകും ആര്‍പ്പുവിളികളും വെടിക്കെ 
ട്ടുമെല്ലാം ദൈവസാന്നിദ്ധ്യം അനുഭവിച്ചു 
സന്തോഷിക്കുന്നതിന്റെ പ്രതീകങ്ങളായി 
മാറുന്നുണ്ടോ എന്നു ഒരു പുനഃചിന്ത ആവശ്യ 
മായിരിക്കുന്നു. അനേകം പേര്‍ മദ്യലഹരിയില്‍ 
മതിമറന്ന്‌ ഈ വാദ്യമേളങ്ങളോടൊപ്പം കൂത്താ 
ടുന്നതു കാണുമ്പോള്‍ ഈ സംശയം യാഥാര്‍ 
ത്ഥ്യമാണ്‌ എന്നു പറയേണ്ടതായി വരുന്നു. 
റാസയില്‍ കുരിശു എടുക്കുന്നതും കൊടിപിടി 
ക്കുന്നതും ഇന്നു പലര്‍ക്കും അപമാനകരമാണ്‌. 
ചില പള്ളികളില്‍ കുരിശു ചുമക്കുന്നത്‌ 
കൂലിക്കാരാണ്‌. അതില്‍ ചിലരാകട്ടെ മദ്യത്തി 
ന്റെ ലഹരിയില്‍ കാലുറയ്ക്കാത്തവരുമാണ്‌. 
ഇവിടെയാണ്‌ മീഖളിന്റെയും ദാവീദിന്റെയും 
അനുഭവങ്ങള്‍ നമുക്കു പാഠമാവേണ്ടത്‌. കും 


കശ്ശീശാ, പേറദ്യൂത്താ, കോര്‍എപ്പിസ്‌ക്കോപ്പാ, 
എപ്പിസ്‌ക്കോപ്പാ, മ്മരെതാപ്പോലീത്താ 
എന്നിങ്ങനെ പടിപടിയായി ഉയര്‍ന്ന്‌ കാതോ 
ലിക്കാ - പാത്രിയര്‍ക്കീസിനെ സ്രോപ്പേന്മാരോട്‌ 
താരതമ്യപ്പെടുത്തിയിരിക്കുന്നു. 
ഓര്‍ത്തഡോക്സ്‌ വിശ്വാസത്തിലെ 
അവിഭാജ്യ ഘടകമാണ്‌ മാലാഖമാര്‍. വി. 
യാക്കോബിന്റെ കുര്‍ബാന തക്സായിലെ 
ആഹ്വാനം പോലും ... സ്വര്‍ഗ സേനകള്‍ മഹ 
ത്വപ്പെടുത്തുന്നവനെ നമുക്കും മഹത്വപ്പെ 
ടുത്താം എന്നാണ്‌. ഒരു പാരമ്പര്യപ്രകാരം 
എല്ലാ മനുഷ്യര്‍ക്കും ഒരോ കാവല്‍ മാലാഖ 
യുണ്ട്‌. ബൈസന്റൈന്‍ സഭകളിലെ ഒരു 
ആശീര്‍വാദ പ്രാര്‍ത്ഥനയോടെ ഈ ലേഖനം 
ഉപസംഹരിക്കാം ... പ്രധാന മാലാഖായായ 
മീഖായേലും അവന്റെ സൈന്യങ്ങളും ഇവനെ 


കാത്തുകൊള്ളട്ടെ. ക 

ഫാ. മാത്യു വറുഗീസ്‌ പുളിമുട്ടിൽ 


വിശുദ്ധ യോഹന്നാന്റെ ഒന്നാം ലേഖനത്തി 
ന്റെയും സുവിശേഷത്തിന്റെയും ഭാഷയും 
ശൈലിയും ദൈവശാസ്ത്രവും തമ്മില്‍ സമാ 
നതകള്‍ ഉള്ളതിനാല്‍ ലേഖനകര്‍ത്താവ്‌ 
സ്നേഹത്തിന്റെ അപ്പോസ്തോലനായ വിശുദ്ധ 
യോഹന്നാനാണ്‌. ക്രിസ്തുവര്‍ഷം 90-95 കാല 
യളവിലാണ്‌ ഈ ലേഖനം എഴുതിയിട്ടുള്ളത്‌. 
ജ്ഞാനമതത്തിന്റെ ക്രൈസ്‌ തവല്‍ക്കരിച്ച 
വിശ്വാസ സമൂഹത്തിന്റെ ഒരു സാന്നിദ്ധ്യം ഈ 
ലേഖനത്തില്‍ നിഴലിച്ചു കാണും ഏതെങ്കിലും 
ഒരു പ്രത്യേക സഭയ്ക്ക്‌ എഴുതിയ ഒരു ലേഖന 
വുംഅല്ല. എല്ലായിടത്തുമുള്ള വിശ്വാസികളെ 
ഉദ്ദേശിച്ചും, പുറജാതിസഭകള്‍ക്കുള്ള ഒരു ഇട 
യലേഖനവുമായിട്ടാണ്‌ ഇത്‌ എഴുതിയിരിക്കുന്ന 
ത്‌. ദുരുപദേശങ്ങളെ ഖണ്ഡിച്ച്‌, അന്നത്തെ 
പുതിയ തലമുറയിലെ വിശ്വാസികള്‍ക്കുള്ള 
ദൈവത്തിലുള്ള വിശ്വാസവും ധൈര്യവും 
പകര്‍ന്നു കൊടുക്കുക എന്നുതായിരുന്നു. ലേഖ 
നോദ്ദേശം. യേശുവിന്റെ യഥാര്‍ത്ഥ ശിഷ്യരും 
ദുരുപദേഷ്ടാക്കളും തമ്മിലുള്ള അഭിപ്രായ 
വ്യത്യാസങ്ങള്‍ ആദിമസഭ എങ്ങനെ അഭിമു 
ഖീകരിക്കുന്നുവെന്നും ഈ ലേഖനത്തില്‍ 
പ്രസ്ഥാവിക്കുന്നു. 2 പത്രോസ്‌, യൂദാ എന്നീ 
ലേഖനങ്ങളിലെപ്പോലെ പ്രതിരോധാപരവും രച 
നാപരവുമായ രണ്ടുവശങ്ങള്‍ ഈ ലേഖനത്തി 

നുണ്ട്‌. ഒരു ഭാഗത്ത്‌ കപടോപദേശങ്ങളെ 
ഖണ്ഡിക്കുമ്പോള്‍ മറുവശത്ത്‌ സത്യത്തിന്റെ 
പരിജ്ഞാനത്തിൽ ജീവിക്കുവാന്‍ പ്രബോധിപ്പി 
ക്കുന്നു. ദൈവവുമായുള്ള കൂട്ടായ്മയാണ്‌ 
ലേഖനത്തിലെ പ്രധാന പ്രമേയം. യോഹന്നാന്‍ 
ഈ ലേഖനം എഴുതുമ്പോള്‍ ഒരു വയോവ്യ 
ദ്ധനും അന്ന്‌ ജീവനോടിരിക്കുന്ന ഏക അപ്പ 
സ്തോലനുമായിരുന്നു. 

ഈ ലേഖനം എഴുതുന്ന കാലയളവില്‍ 
ആദിമ സഭ വിശ്വാസസംബന്ധമായ കാര്യങ്ങ 
ളില്‍ അന്തിമതീരുമാനങ്ങള്‍ കൈക്കൊണ്ടു തുട 
ങ്ങിയതേയുള്ളൂ. മതങ്ങളുടെ ബഹുലതയുടെ 
കാലമായിരുന്നു. ജ്ഞാനമതത്തിനായിരുന്നു 
ഏറ്റവും ശക്തമായ സ്വാധീനം ഉണ്ടായിരുന്ന 
ത്‌. ബാഹ്യലോകം തിന്മയാണെന്നും ആത്മീയ 
ലോകം മാത്രമാണ്‌ നന്മയായുള്ളതെന്നും ഈ 
മതം പഠിപ്പിച്ചിരുന്നു. ഈ ലോകത്തില്‍ നിന്നും 
വിടുതല്‍ പ്രാപിക്കുവാന്‍ ഉതകുന്ന ജ്ഞാനം 
സമ്പാദിക്കുകയാണ്‌ മനുഷ്യരുടെ ലക്ഷ്യം 
എന്നു ജ്ഞാനമതക്കാര്‍ വിശ്വസിച്ചിരുന്നു. ഈ 
ശ്രേഷ്ഠജ്ഞാനം അവരെ ഈ ദുഷ്ടലോക 
ത്തില്‍ നിന്നും വേര്‍പെടുത്തും എന്ന്‌ അവര്‍ 
അവകാശപ്പെട്ടിരുന്നു. എന്നാല്‍ ഈ ലോഖന 
ത്തില്‍ ഈ ലോകത്തെ ദൈവം സൃഷ്ടിച്ചതാ 
ണെന്നും യേശുവിനെ ഈ ലോകത്തിലേക്കു 
അയച്ചതു തന്നോടു നിരപ്പിക്കാനാണെന്നും 
സമര്‍ത്ഥിക്കുന്നു. 

(തുടരും) 

നോമ്പിലെ രണ്ടാം ഞായറാഴ്ച (ഫെബ്രുവരി 22) 

ഗര്‍ബോ ഞായര്‍ (കുഷ്ഠരോഗികളുടെ 
ഞായര്‍ വി. ലൂക്കോസ്‌ 5:12-16, 4:40-41) 

വലിയ നോമ്പില്‍ ദൈവതിരുസന്നിധിയില്‍ 
കടന്നുചെല്ലാനും അനുഗ്രഹം പ്രാപിക്കാനും ഉള്ള 
കരുത്ത്‌ എങ്ങനെ നേടാം എന്ന്‌ സൂചിപ്പിക്കുന്ന 
സുവിശേഷഭാഗമാണിത്‌. കര്‍ത്താവ്‌ കുഷ്ഠ 
രോഗിയെ സുഖപ്പെടുത്തുന്ന വേദഭാഗം നമുക്ക്‌ 
നല്‍കുന്ന സന്ദേശം നോമ്പിന്റെ അര്‍ത്ഥപൂര്‍ 
ണ്ണമായ അനുഷ്ഠാനത്തിന്‌ നമ്മെ സഹായിക്കും. 
ലഭിക്കുന്ന അവസരങ്ങളും സമയവും ശരിയായി 
വിനിയോഗിക്കുന്നതില്‍ വിജയിച്ച ഒരു വ്യക്തിയെ 
നാം ഈ വേദഭാഗത്തില്‍ കാണുന്നു. “Time and 
tide wait for no man” എന്ന്‌ പറയുന്നത്‌ 
വാസ്തവമാണ്‌. പൂര്‍ണ്ണമായ സമര്‍പ്പണത്തോടു 
കൂടി ദൈവത്തിന്റെ അടുത്ത്‌ ചെല്ലുന്നവനെ ഒരു 
നാളും ദൈവം കൈവെടിയുകയില്ല എന്ന്‌ ഈ 
വേദഭാഗം വരച്ചുകാട്ടുന്നു. 
അടുത്തു ചെല്ലുക അവന്‍ നമ്മോടും അടുത്തവരും 

കുഷ്ഠരോഗികള്‍ക്ക്‌ വിലക്ക്‌ കല്പിച്ചിരുന്ന 
കാലത്ത്‌ യാതൊരു ഭയവും കൂടാതെ ജനമദ്ധ്യ 
ത്തിലൂടെ ഒരു കുഷ്ഠരോഗി ക്രിസ്തുവിന്റെ 
മുമ്പില്‍ എത്തി താണുവീണു വണങ്ങിയുള്ള 
അഭ്യര്‍ത്ഥന പൂര്‍ണ്ണമായ സമര്‍പ്പണത്തിന്റെ 
ബാഹ്യമായ ലക്ഷണമാണ്‌. ദൈവസ്വരൂപത്തിലും 
സാദൃശ്യത്തിലും സൃഷ്ടിച്ച തന്റെ കുറവ്‌ പോക്കു 
വാന്‍ കഴിവുള്ളവന്റെ അടുക്കല്‍ എത്തിച്ചേരുക 
അവന്റെ പരമമായ ലക്ഷ്യം ആയിരുന്നു. 
പാപങ്ങളുടെ ദുര്‍ഗന്ധം മൂലം നമ്മുടെ മനസ്സാക്ഷി 
നമുക്ക്‌ വിലക്ക്‌ കല്പിക്കുമ്പോള്‍ പാപമേഖല 
കളെ അതിജീവിച്ച്‌ മുമ്പില്‍ സാഷ്ടാംഗ പ്രണാമം 
ചെയ്യാന്‍ ധൈര്യം സമ്പാദിക്കണം. അനുതാപം 
ദൈവത്തിന്റെ കൃപമൂലം നമ്മില്‍ സംഭവിക്കുന്ന 
ഒരു മാനസാന്തരമാണ്‌. എന്നാല്‍ ഈ കൃപ 
പ്രാപിക്കാന്‍ നാം ചെയ്യേണ്ട കര്‍മ്മം സധൈര്യം 





ക്രിസ്തു സന്നിധിയിലേക്ക്‌ നടന്നു പോവുക 
എന്നതാണ്‌. ആത്മീയ ധൈര്യം പ്രാപിച്ചുകൊണ്ട്‌ 
ക്രിസ്തുവിലേക്ക്‌ യാത്ര ചെയ്യാനുള്ള ധൈര്യം 
നമുക്ക്‌ നേടിത്തരാന്‍ കഠിനമായ നോമ്പും, 
ഉപവാസവും കുമ്പിടീലും, പ്രാര്‍ത്ഥനയും ഒക്കെ 
നമ്മെ സഹായിക്കുന്നു. ദൈവത്തിന്റെ മുമ്പില്‍ 
മുട്ടുകള്‍ മടക്കുമ്പോള്‍ മാര്രമേ അനുഗ്രഹം 
പ്രാപിക്കാന്‍ നമുക്ക്‌ സാധിക്കുകയുള്ളൂ. അഹ 
ങ്കാരത്തിന്റെയും ഗര്‍വ്വിന്റെയും പിന്‍ബലത്തോടെ 
നിവര്‍ന്ന്‌ നിന്നാല്‍ ദാനങ്ങള്‍, അനുഗ്രഹങ്ങള്‍, 
ദൈവകൃപകള്‍ അന്യമായിപ്പോകും. 
അപേക്ഷിക്കുന്നവരെ ഉപേക്ഷിക്കാത്ത ദൈവം. 
നിനക്ക്‌ മനസ്സുണ്ടെങ്കില്‍ എന്നെ ശുദ്ധനാ 
ക്കാന്‍ കഴിയും എന്നത്‌ കുഷ്ഠരോഗിയുടെ 
മാനുഷിക ചിന്തയില്‍ പെട്ടതായിരുന്നു. ആവശ്യ 
ക്കാരന്റെ മുമ്പില്‍ വാദഗതികള്‍ നിരത്താതെ 
യാഥാര്‍ത്ഥ്യം ബോധ്യപ്പെട്ടിട്ടും അത്യാവശ്യക്കാ 
രന്റെ ദൈനതയെ ചോദ്യങ്ങളുടെ മുള്‍മുനയില്‍ 
നിര്‍ത്താതെ ആവശ്യം നിമിഷത്തിനകം “എനിക്ക്‌ 
മനസ്സുണ്ട്‌ ശുദ്ധമാക്‌ എന്ന അനുഗ്രഹവാക്യത്തി 
ലൂടെ നിറവേറ്റിക്കൊടുക്കുന്ന ശ്രേഷ്ഠ മാതൃക 
എത്ര അനുകരണീയം അപേക്ഷ പ്രാര്‍ത്ഥനയാണ്‌ 
ദൈവസന്നിധിയിലേക്ക്‌ ഒരു വ്യക്തി ഉയര്‍ത്ത 
പ്പെടുന്ന വികാരമാണ്‌ അപേക്ഷ. അനുതാപിയു 
ടെ അന്തരംഗം അപേക്ഷയായി പരിണമിക്കണം. 
കര്‍ത്താവേ ഞങ്ങളോട്‌ കരുണ ചെയ്യേണമേ എന്ന്‌ 
നിരന്തരം ഉരുവിടുമ്പോള്‍ ശരീരത്തിലും മനസ്സിലും 
നാം ദൈവസാന്നിധ്യത്തിലേക്ക്‌ ഉയര്‍ത്തപ്പെടുന്നു. 
പൂര്‍ണ്ണമായ സമര്‍പ്പണത്തിലൂടെ ഈ അപേക്ഷ 
പൂര്‍ത്തീകരിക്കാന്‍ നമുക്ക്‌ കഴിയണം. പ്രാര്‍ത്ഥന 
ദൈവഹിതം അറിയാനുളള അവസരമാണ്‌. ഇന്ന്‌ 
ഞാനായിരിക്കുന്ന അവസ്ഥയില്‍ ദൈവത്തിന്റെ 
ഹിതമെന്താണെന്ന്‌ നാം തിരിച്ചറിയുന്നത്‌ പ്രാര്‍ത്ഥ 
നയുടെ വേളയിലാണ്‌. നോമ്പില്‍ നാം സ്വീകരി 
ക്കേണ്ട തലമാണ്‌ വിശുദ്ധി. നൈര്‍മ്മല്യത്തിലേക്ക്‌ 

തിരികെ ചെല്ലാനുള്ള വിളിയാണ്‌ നോമ്പ്‌. ആയ 
തിനാല്‍ ഹൃദയപൂര്‍വ്വം ശുദ്ധി പ്രാപിക്കുക. കുഷ്ഠ 
രോഗി സ്വയം മറന്ന്‌ ദൈവപുത്രനായ മശിഹായില്‍ 
ശരണം പ്രാപിച്ചു. മുട്ടുകുത്തി ധൈര്യത്തോടെ 
അപേക്ഷിച്ചു. കൃത്യമായി ചോദിച്ചു. അവന്‍ 
സരഖ്യം പ്രാപിച്ചു ശുദ്ധീകരിക്കപ്പെട്ടു. പാപം 
മൂലം കുഷ്ഠം പിടിച്ചിരിക്കുന്ന നമുക്കും പൂര്‍ണ്ണ 
വിശ്വാസത്തോടെ കര്‍ത്താവിന്റെ ദിവ്യ സ്പര്‍ 
ശനത്തിനായി അടുത്തുചെല്ലാം. നമ്മുടെ പാപ 
മാകുന്ന കുഷ്ഠം മാറി നൈര്‍മ്മല്യം കാത്തു 
സൂക്ഷിച്ച്‌ സംരക്ഷിക്കാന്‍ ഈ നോമ്പുകാലം നമ്മെ 
അനുഗ്രഹിക്കട്ടെ, സഹായിക്കട്ടെ. 


നോമ്പിലെ മൂന്നാം ഞായറാഴ്ച (മാര്‍ച്ച്‌ 1) 


മ്ശറിയോ ഞായര്‍ (തളര്‍വാത രോഗിയെ 
സുഖപ്പെടുത്തുന്ന ഞായര്‍ വി. ലൂക്കോസ്‌ 2:1-12) 
യേശു തളര്‍വാതരോഗിയെ സരഖ്യമാക്കു 
ന്നതാണ്‌ ഇന്നത്തെ വചനാംശത്തിന്റെ കാതല്‍. 
കഫര്‍ന്നാഹൂമിലെ ഒരു ഭവനത്തില്‍ നടന്ന സംഭ 
വം ആണ്‌. യേശു രോഗികള്‍ക്കു സൌഖ്യം നല്‍കു 
ന്നവനാണ്‌ എന്ന കീര്‍ത്തിമൂലം നാല്‌ ആളുകള്‍ 
തളര്‍വാത രോഗിയായ ഒരാളെ കിടക്കയോടെ 
ചുമന്നുകൊണ്ട്‌ കര്‍ത്താവിന്റെ അരികില്‍ എത്തി 
ക്കുന്നു. നോമ്പുകാലത്തിലെ ഓരോ ഞായറാഴ്‌ 
ചകളിലും ധ്യാനവിഷയമാകുന്നത്‌ യേശുതമ്പു 
രാന്റെ ഓരോ അത്ഭുതമാണ്‌. അതുകൊണ്ട്‌ 
എങ്ങനെ യേശുവിന്റെ സ്പര്‍ശനം നമ്മുടെ ജീവി 
തത്തില്‍ സാധിതമാക്കാം എന്നതാണ്‌ നോമ്പു 
കാലത്തെ നമ്മുടെ ചിന്താവിഷയം നോമ്പിന്റെ 
ആഴ്ചകളില്‍ വേദനിക്കുന്നവരുടെ വേദനയില്‍ 
പങ്കുചേരുകയും മനുഷ്യസ്നേഹപരമായ പ്രവ്യ 
ത്തികള്‍ നിരന്തരം ചെയ്തുകൊണ്ടിരിക്കുകയും 
ചെയ്യുന്ന ദൈവപുത്രനെ സദാ നമുക്ക്‌ കാട്ടിത്ത 
രുന്നതാണ്‌. 
വിശ്വസിച്ചാല്‍ ദൈവ മഹത്വം ദര്‍ശിക്കാം 
ജിവിതത്തില്‍ ദൈവത്തിന്റെ ഇടപെടല്‍ 
സാധ്യമാകുന്നത്‌ വിശ്വാസത്തിന്റെ ആഴങ്ങളി 
ലേക്ക്‌ ഇറങ്ങി ചെല്ലുമ്പോഴാണ്‌. നാല്‌ ആളുകള്‍ 
ചേര്‍ന്ന്‌ കട്ടിലോടെ ചുമന്നു കൊണ്ടുവന്ന തളര്‍ 
വാത രോഗിയെ യേശു തമ്പുരാന്റെ സന്നിധിയില്‍ 
എത്തിക്കാന്‍ വീടിന്റെ മേല്‍ക്കുര പൊളിച്ച്‌ കിട 
ക്കയോടെ ഇറക്കേണ്ടി വന്നു. ഇവിടെ തളര്‍വാത 
രോഗിയെ സുഖപ്പെടുത്തുന്നത്‌ സുഖപ്പെട്ടവന്റെ 
വിശ്വാസത്തേക്കാള്‍ ശയ്യയോടെ അവനെ 
എടുത്തുകൊണ്ടു വരുന്നവരുടെ വിശ്വാസത്തെ 
പരിഗണിച്ചാണ്‌. ദൈവം ഓരോ വ്യക്തിയുടെയും 









ഉള്ളില്‍ നിക്ഷേപിച്ചിട്ടുള്ള വിശ്വാസം ദൈവീക 
പുണ്യത്തിന്റെ വിത്തുകള്‍ അവനനവന്റെ 
രക്ഷയ്ക്കു മാത്രം ഉദ്ദേശിച്ചല്ലാ മറിച്ച്‌ ഒരുവന്റെ 
കൂട്ടായ്മയുടെ കൂടി രക്ഷയ്ക്കു കാരണമാകണ 
മെന്ന്‌ ഓര്‍മ്മിക്കുന്നു. ഇവിടെ നടക്കുന്ന സനഖ്യം 
വിശ്വാസത്തിന്റെ ഒരു പ്രവൃത്തിയോടുള്ള യേശു 
തമ്പുരാന്റെ പ്രതികരണമാണ്‌. ഗ്രവ്ൃത്തികള്‍ 
കൂടാതെയുള്ള വിശ്വാസം നിരര്‍ത്ഥകമാണെന്ന 
വചനത്തിന്റെ ആഴം യേശുവിന്റെ ഈ അത്ഭുതം 
കാട്ടിത്തരുന്നു. ജീവിതത്തില്‍ ദൈവത്തിന്റെ 
സ്പര്‍ശനം സാധ്യമാക്കുന്നത്‌ വിശ്വാസത്തിന്റെ 
ആഴമാണെന്നതാണ്‌ സുവിശേഷ സന്ദേശം. 
പാപപരിഹാരം ദൈവദാനം 

രോഗം സുഖപ്പെടാന്‍ എത്തിയവന്റെ പാപ 
ങ്ങള്‍ ക്ഷമിക്കുകയാണ്‌ യേശുതമ്പുരാന്‍ ചെയ്യു 
ന്നത്‌. ശാരീരിക സഖ്യം ആഗ്രഹിച്ചവന്‌ ആന്ത 
രിക സഖ്യം നല്‍കി യേശുതമ്പുരാന്‍ നമ്മെ 
വിസ്മയിപ്പിക്കുന്നു. ശരീരവും മനസ്സും തമ്മില്‍ 
വളരെയടുത്ത ബന്ധം പുലര്‍ത്തുന്നതിനാല്‍ 
ശരീരസരഖ്യം മാത്രം ഒരുവനെ സ്വസ്ഥനാക്കു 
ന്നില്ല. പാപത്തില്‍ നിന്നും മോചനം നേടാന്‍ പാപ 
ങ്ങളെ ഗരവമായി കാണാനും അവയില്‍ നിന്നും 
സ്വാതന്ത്യം നേടാനുള്ള ആഗ്രഹം വളര്‍ത്താനും 
വ്യക്തികളെയും സമൂഹങ്ങലെയും അഭ്യസിപ്പി 
ക്കേണ്ടിയിരിക്കുന്നു. പാപങ്ങളെ ഗൌരവമായി 
കാണാനും അവയില്‍ നിന്നും സ്വാതന്ത്ര്യം നേടാ 
നുള്ള ആഗ്രഹം വളര്‍ത്താനും വ്യക്തികളെയും 
സമൂഹങ്ങളെയും അഭ്യസിപ്പിക്കേണ്ടിയിരിക്കുന്നു. 
പാപങ്ങളെ നിസാരമായി കരുതുന്ന ലോകം 
ഒരിക്കലും അസ്വാസ്ഥ്യ ങ്ങളില്‍ നിന്നു മുക്ത 
മാവില്ല. എല്ലാ മുറിവുകളും സുഖമാക്കപ്പെടുന്ന 
അവസ്ഥയാണ്‌ ദൈവരാജ്യം വിഭാവനം ചെയ്യു 
ന്നത്‌. അപ്പോള്‍ യേശുതമ്പുരാന്റെ ദൈവരാജ്യ 
സ്ഥാപനമെന്ന സ്വപ്നം നിറവേറാന്‍ വ്യക്തിക 
ളുടെ പൂര്‍ണ്ണമായ സരഖ്യം അനിവാര്യമാണ്‌. 

മദ്ധ്യസ്ഥ പ്രാര്‍ത്ഥനയുടെ ഭക്തിയും അനിവാ 
രൃതയും നല്ലവര്‍ക്കോ വിശ്വാസികള്‍ക്കോ വേണ്ടി 
മാത്രമല്ല ഏതു മനുഷ്യനുവേണ്ടി പ്രാര്‍ത്ഥി 
ക്കുവാനും നമുക്ക്‌ ചുമതലയുണ്ട്‌. നമ്മുടെ 
ചുറ്റുപാടും പലവിധ ‘തളര്‍വാത ങ്ങളില്‍പ്പെട്ടവരെ 
കണ്ടില്ലെന്നു നടിക്കാനോ അത്‌ എന്റെ കാര്യമ 
ല്ലെന്നു ചിന്തിക്കാനോ നാം ശ്രമിക്കാതിരിക്കണം. 
നമ്മുടെ കൈത്താങ്ങലിനു വേണ്ടി കാത്തിരിക്കു 
ന്നവരെ നാം നിരാശരാക്കരുത്‌. നാലുപേര്‍ ഒരുമിച്ച്‌ 
രോഗിയെ വഹിച്ചപ്പോള്‍ അതു ലഘുവായി 

തോന്നിയ പ്രകാരം (ക്രിസ്‌തീയ ജീവിതത്തില്‍ 
വിശ്വാസികളുടെ കൂട്ടായ്മ അത്യാവശ്യമാണ്‌. 
പാപരോഗത്തില്‍ തളര്‍ന്നുപോയ ഞങ്ങളെ ആത്മ 
ശരീര മനസ്സുകളുടെ സൌഖ്യം നല്‍കി എഴുന്നേല്‍ 
പ്പിക്കണമേ എന്ന്‌ നമുക്ക്‌ അപേക്ഷിക്കാം. 
നോമ്പിലെ നാലാം ഞായറാഴ്ച (മാര്‍ച്ച്‌ 08) 
ക്നായ്ത്തോഞായര്‍ വി. മത്തായി 15:21-31) 
ആഴവും ദൃഡവുമായ ദൈവവിശ്വാസം 
വര്‍ണ്ണ-വര്‍ഗ്ഗ വ്യത്യാസമെന്യേ ദൈവാനുഗ്രഹം 
നേടിത്തരും എന്ന്‌ ഈ വേദഭാഗം നമ്മെ വരച്ചു 
കാട്ടുന്നു. പിശാചു ബാധിച്ച തന്റെ മകളെ സുഖ 
പ്പെടുത്തണമെന്ന ആവശ്യവുമായി യേശുവിനെ 
സമീപിക്കുന്ന കനാന്‍കാരി സ്ത്രീ അവളുടെ 
അഭ്യര്‍ത്ഥന ആവര്‍ത്തനമാകുമ്പോള്‍ ശിഷ്യന്മാര്‍ 
ഒഴിവാക്കാന്‍ ശ്രമിക്കുന്നു. യേശുതമ്പുരാന്‍ 
അവളുടെ വിശ്വാസത്തെ പരീക്ഷിക്കുന്നു. അര്‍ 
ഹമായ അനുഗ്രഹങ്ങള്‍ തെരഞ്ഞെടുക്കപ്പെട്ടവര്‍ 
നഷ്ടപ്പെടു ത്തു മ്പോള്‍ അവ സ്വീകരിക്കുന്നു 
വിജാതീയരും ദൈവമുമ്പില്‍ സ്വീകാര്യരെന്നു 
പറഞ്ഞ്‌ സ്ത്രീയുടെ വിശ്വാസം നിമിത്തം അവളു 
ടെ പുത്രിക്ക്‌ യേശു സനഖ്യം നല്‍കുന്നു. 
പ്രതിസന്ധികളെ അതിജീവിക്കുന്ന ആത്മീകത 
സ്വന്തം മകളുടെ രോഗസരഖ്യത്തിനായി വില 
പിക്കുന്ന ഒരു സ്ത്രീയെയാണ്‌ ഈ വേദഭാഗത്തി 
ല്‍ നാം കാണുന്നത്‌. അധരംകൊണ്ട്‌ ദൈവത്തെ 
ബഹുമാനിക്കുകയും ഹൃദയത്തില്‍ ദൈവത്തിന്‌ 
ഇടം നല്‍കാതിരിക്കുകയും ചെയ്ത യഹൂദ 
സമൂഹത്തിനും മതനേതൃത്വത്തിനും അവരുടെ 
കാപട്യം വ്യക്തമാക്കാന്‍ യേശുതമ്പുരാന്‍ ശ്രമി 
ക്കുന്നു. ദൈവത്തിന്റെ മുമ്പില്‍ വേര്‍തിരിവു 
കള്‍ക്ക്‌ സ്ഥാനമില്ല. മാനുഷികമായ പ്രയാണങ്ങള്‍ 
അനുസരിക്കുന്നത്‌ സുവിശേഷ ചൈതന്യം നിഷേ 
ധിച്ചുകൊണ്ടാവരുത്‌. ദൈവവചനത്തോട്‌ ക്രിയാ 
ത്മകമായി പ്രതികരിച്ച്‌ നമ്മുടെ ജീവിതത്തെ 
ക്രമപ്പെടുത്തുന്നത്‌ ആവശ്യമാണ്‌. ദാവീദു പുത്രാ 
എന്ന കനാന്യസ്ത്രീയുടെ വിളി കാര്യസാദ്ധ്യത്തി 
നുള്ള ്രശംസയായിരുന്നില്ല. ദാവീദിനെയും 
ദാവീദു പുത്രനായ യേശുവിനെയും അംഗീകരി 
ച്ചാദരിക്കാന്‍ ഒരു പുറജാതിക്കാരി സ്വന്തക്കാരായ 
യഹൂദര്‍ യേശുവിനെ അംഗീകരിക്കാതെ പുറം 
തിരിഞ്ഞു നില്‍ക്കു മ്പോളാണിതെന്നതു ശ്രദ്ധേ 
യമാണ്‌. യേശു തമ്പുരാനെയും ശിഷ്യന്മാരെയും 
അലട്ടിക്കൊണ്ടിരുന്ന സ്ത്രീയെ പറഞ്ഞയയ്‌ 
ക്കണമെന്ന്‌ ശിഷ്യന്മാര്‍ ആവശ്യപ്പെട്ടിരുന്നു. ശിഷ്യ 
ന്മാരുടെ എതിര്‍പ്പുകള്‍ അവഗണിച്ചും അവര്‍ 








യേശുവിനെ പിന്തുടര്‍ന്നു. വിശ്വാസജീവിതത്തില്‍ 
അപ്രതീക്ഷിതമായ പ്രതിസന്ധികള്‍ കടന്നുവരാം. 
അവഗണനയും പരിഹാസവും ഏല്‍ക്കേണ്ടിവരാം. 
അയോഗ്യനെന്നും അശുദ്ധനെന്നും വിശേഷിപ്പി 
ക്കാം. അതെല്ലാം നമ്മുടെ വിശ്വാസത്തെ ദൃഡ്ജ 
മാക്കും കാരണം വിശ്വാസം കൂടാതെ ആര്‍ക്കും 
ദൈവത്തെ സമീപിക്കുവാനാവില്ല. തെരെഞ്ഞെ 
ടുക്കപ്പെട്ടവര്‍ക്കെന്നപോലെ വിജാതീയര്‍ക്കും 
ദൈവം പരിശുദ്ധാത്മാവിനെ നല്‍കി അംഗീകരി 
ച്ചെന്ന വി. പത്രോസിന്റെ വാദം (അപ്പൊ. പ്രവര്‍ 
ത്തികള്‍ 15:8-11) രക്ഷ പ്രാപിക്കുന്നത്‌ കര്‍ത്താ 
വായ യേശുവിന്റെ കൃപയിലാണ്‌ എന്ന്‌ 
പഠിപ്പിക്കുന്നു. 
ഹൃദയത്തിന്റെ നൊമ്പരം അറിയുന്ന ദൈവം 
ഹൃദയങ്ങള്‍ പരിശോധിക്കുന്ന കര്‍ത്താവ്‌ 
ശമുവേലിനോട്‌ പറഞ്ഞതുപോലെ മനുഷ്യന്‍ 
നോക്കുന്നതു പോലെയല്ല മനുഷ്യന്‍ കണ്ണിനു 
കാണുന്നതു നോക്കുന്നു. യഹോവയോ ഹൃദ 
യത്തെ നോക്കുന്നു. (1 ശമു. 16:17) എന്ന്‌ 
ദാവീദിന്റെ തെരഞ്ഞെടുപ്പില്‍ കല്പിച്ചത്‌ നാം 
വിസ്‌ മരിക്കരുത്‌. വിശ്വാസം ആചാരാനുഷ്ഠാ 
നങ്ങളില്‍ ഒതുക്കി നിര്‍ത്താനാവില്ല. അത്‌ ജീവിത 
ബന്ധിയായിരിക്കേണം. പതറാത്ത വിശ്വാസവും 
ക്ഷീണിക്കാത്ത മനസ്സും കഠിന അദ്ധ്വാനവും 
കൊണ്ടാണ്‌ ആ സ്ത്രീ സനഖ്യം പിടിച്ചു വാങ്ങി 
യത്‌. അനുഗ്രഹം പ്രാപിച്ചിട്ടല്ലാതെ പിന്മാറുകയില്ല 
എന്ന്‌ ആ സ്ത്രീ തീരുമാനിച്ചിരുന്നു. കാണാതെ 
പോയ ആടുകളെ തേടി വന്ന ഇടയന്‍ ഒരു 
പരീക്ഷണമാണ്‌ അവിടെ നടത്തിയത്‌. മുട്ടുവിന്‍ 
തുറക്കപ്പെടും എന്നു കല്പിച്ചവന്‍ ആ സ്ത്രീയുടെ 
വിശ്വാസം നിറഞ്ഞ അപേക്ഷ നിരസിച്ചില്ല. 
വാതില്‍ തുറക്കുന്നതുവരെ മുട്ടിക്കൊണ്ടിരിക്കേ 
ണം എന്നാണ്‌ ഈ സംഭവം നമ്മെ പഠിപ്പിക്കുന്ന്‌. 
സകല ധാര്‍മ്മിക മൂല്യങ്ങളും മറന്ന്‌ ജീവിക്കുന്ന 
ആധുനിക ലോകത്തിന്റെ പിന്നാലെ ഓടുന്ന ഭൂതം 
ബാധിച്ച മക്കളെ പോലെയുള്ള യുവതീയുവാ 
ക്കള്‍ക്കുവേണ്ടി ദൈവത്തോട്‌ കരഞ്ഞു യാചി 
ക്കുന്ന മാതാപിതാക്കള്‍ ഈ നോമ്പുകാലത്തും 
കൂടുതല്‍ ശ്രദ്ധിക്കണം. അതിന്‌ വിശ്വാസ 
ത്തോടുകൂടി പ്രാര്‍ത്ഥിച്ച്‌ അനുഗ്രഹം പ്രാപിക്കാന്‍ 
നമുക്ക്‌ സംഗതിയാകട്ടെ. 


നോമ്പിലെ അഞ്ചാം ഞായറാഴ്ച (മാര്‍ച്ച്‌ 15 ) 


ക്ഫിനോ ഞായര്‍ വി. ലൂക്കോസ്‌ 13:10-7 
വി. ലൂക്കോസിന്റെ സുവിശേഷത്തില്‍ മാത്രം 
വളരെ വ്യക്തമായി വിവരിച്ചിരിക്കുന്ന ഈ 

അത്ഭുത സംഭവം ഒരു ശബ്ബത്തുനാളില്‍ പള്ളി 
യില്‍ വച്ച്‌ നടന്നതായി പ്രതിപാദിക്കുന്ന പതിനെട്ടു 
സംവത്സരമായി ഒരു ദുരാത്മാവ്‌ ബാധിച്ചിട്ട്‌ 
കൂനിപ്പോയ ഒരു സ്ത്രീയെ സരഖ്യമാക്കിയ സാഹ 
ചര്യവും തുടര്‍ന്നുണ്ടാകുന്ന സംഭാഷണവും 
നമ്മുടെ ജീവിതത്തോടെ പറയുന്ന സന്ദേശങ്ങള്‍ 
അനവധിയാണ്‌. ബന്ധിതര്‍ക്ക്‌ മോചനവും 
അന്ധര്‍ക്ക്‌ കാഴ്ചയും അടിച്ചമര്‍ത്തപ്പെട്ടവര്‍ക്ക്‌ 
സ്വാതന്ത്യവും അറിയിക്കുവാന്‍ ഞാന്‍ അയയ്‌ 
ക്കപ്പെട്ടിരിക്കുന്നു എന്നതാണ്‌ തന്റെ ജീവിത 
ലക്ഷ്യം എന്ന്‌ കര്‍ത്താവ്‌ അറിയിക്കുന്നു. വി. 
യോഹന്നാന്റെ സുവിശേഷത്തില്‍ യേശുതമ്പു 
രാന്‍ തന്റെ ജീവിതദത്യം വിവരിക്കുന്നത്‌ അവ 
ര്‍ക്ക്‌ ജീവനുണ്ടാകാനും അതു സമൃദ്ധിക്കായി 
ഉണ്ടാകുവാനും വേണ്ടിയാണ്‌ താന്‍ വന്നിരിക്കു 
ന്നത്‌. ജീവന്റെ സമൃദ്ധി അഥവാ പൂര്‍ണ്ണത സ്വന്ത 
മാക്കുവാന്‍ ഓരോരുത്തരെയം ഒരുക്കുന്നത്‌ 
ക്രിസ്തുവാണ്‌. 
ആലയ കേന്ദ്രീകൃതമായ അന്വേഷണം. 
പതിനെട്ടു വര്‍ഷമായി സാത്താന്‍ ബന്ധിച്ച്‌ 
കൂനിയായിപ്പോയ ഒരു സ്ത്രീയെ ശാബത്തു 
നാളില്‍ കര്‍ത്താവ്‌ ദേവാലയത്തില്‍ വച്ചു സരഖ്യ 
മാക്കുന്നു. അവളുടെ വൈകല്യം അവളെ മതപ 
രമായ കര്‍മ്മത്തില്‍ നിന്ന്‌ ഒട്ടും അകറ്റിയില്ലെന്നു 
അവളുടെ ദേവാലയത്തിലെ സാന്നിദ്ധ്യം തെളി 
യിക്കുന്നു. ശാരീരികമായ അസ്വസ്ഥതകള്‍ അവ 
ളുടെ വിശ്വാസജീവിതത്തിന്‌ ഒരു പ്രതിബന്ധമാ 
യിരുന്നില്ല. സ്വന്തം അനാരോഗ്യത്തെയും ശരീര 
ക്ലേശങ്ങളെയും അവഗണിച്ചു വന്നെത്തിയ സ്ത്രീ 
ആരോഗ്യവും സാഹചര്യവുമുണ്ടായിട്ടും ആരാ 
ധന മാത്രം ഒഴിവാക്കുന്ന മനുഷ്യക്കോലങ്ങള്‍ക്കു 
നേരെ വെല്ലുവിളി ഉയര്‍ത്തുന്നുണ്ട്‌. ശരീരാത്മദേ 
ഹികള്‍ക്കു സൌഖ്യം പ്രാപിക്കാനുള്ള അനുഗ്രഹ 
ങ്ങളുടെ ഉറവ പുറപ്പെടുന്ന സ്ഥാനമായി ദേവാല 
യത്തെ നാം കാണണം. ഒരു വിശ്വാസിയെ സംബ 
ന്ധിച്ചിടത്തോളം ദൈവത്തെയും ദൈവാലയ 
ത്തെയും മറന്നുള്ള ജീവിതം ഒരു ഭൂഷണമല്ല. 
ദൈവത്തോടൊപ്പം ഉള്ള ജീവിതമാണ്‌ നമ്മുടേത്‌. 
ദേവാലയത്തിലെ ഞായറാഴ്ച ആചരണത്തിന്റെ 
ഉള്‍ക്കാമ്പും പൊരുളും മനസ്സിലാക്കി ആരാധ 
നയിൽ പങ്കെടുക്കുകയാണ്‌ ഒരു വിശ്വാസിയെ 
സംബന്ധിച്ചിടത്തോളം പ്രാധാന്യം അര്‍ഹിക്കുന്ന 
ത്‌. അല്ലാതെ അസൂയയുടെ വെറിപൂണ്ട പള്ളിപ്ര 
മാണിയെ പോലെ തനിക്കിഷ്ടമല്ലാത്തതെല്ലാം 
അധര്‍മ്മം എന്ന്‌ വിളിച്ച്‌ പറവാന്‍ മുതിരുന്നവര്‍ 





എല്ലാം ശിക്ഷാര്‍ഹരാകും. ദൈവാലയത്തിന്റെ 
പവിത്രത കാത്തുസൂക്ഷിക്കുവാന്‍ ഓരോ 
വിശ്വാസിയും ശ്രദ്ധാലുക്കളായിരിക്കണം. 
അറിഞ്ഞ്‌ അനുഗ്രഹിക്കുന്നവനായ ദൈവം. 
നടുവു മടങ്ങി കൂനിപ്പോയവര്‍ക്കു നിവര്‍ന്നു 
നടക്കാനോ ചുറ്റുപാടുമുള്ള കാര്യങ്ങള്‍ നേരെ 
ചൊവ്വേ കണ്ടറിയാനോ മനുഷ്യരെ നേരെ കാണാ 
നോ കഴിയില്ല. ഇവിടെ സ്രഷ്ടാവ്‌ തന്റെ വാത്സല്യ 
സൃഷ്ടിയില്‍ സാത്താന്‍ വരുത്തിയ വൈകല്യം 
തന്റെ സ്പര്‍ശനത്താല്‍ നീക്കി ക്ഷണത്തില്‍ 
അവള്‍ നിവര്‍ന്ന്‌ ദൈവത്തെ സ്തുതിച്ചു. 
ആരാലും ശ്രദ്ധിക്കപ്പെടാതിരുന്ന സ്ത്രീയെ ആരു 
ടെയും പരാമര്‍ശമോ നിര്‍ദ്ദേശമോ, അപേക്ഷയോ 
ഇല്ലാതെ യേശുതമ്പുരാന്‍ അവെ അബ്രഹാമിന്റെ 
മകളായി ഉയര്‍ത്തി സമൂഹത്തിന്റെ സാന്നിദ്ധ്യ 
മായി മാറ്റുന്നു. പതിനെട്ടു വര്‍ഷമായി അടിമത്ത 
ത്തിന്റെ തലത്തില്‍ കൂനിപ്പോയവളെ യേശുതമ്പു 
രാന്‍ അരികെ വിളിച്ച്‌ കാരുണ്യസ്പര്‍ശനത്തില്‍ 
തൊട്ടുസരഖ്യമാക്കുന്നു. ദൈവം തൊട്ടപ്പോള്‍ 
അവള്‍ ദൈവത്തെ സ്തുതിക്കുന്നവളായി മാറി 
സാത്താന്റെ ബന്ധം മൂലം പാപത്തിന്റെ പിടിയി 
ലായതുകൊണ്ട്‌ നിവര്‍ന്നു ദൈവത്തെ കാണു 
വാന്‍ കഴിവില്ലാത്തവരായി നമ്മില്‍ പലരും കണ്ടേ 
ക്കാം. നമ്മെ കണ്ട്‌ മനസ്സലിഞ്ഞ്‌ നമ്മെ വിടുവി 
ക്കാന്‍ കഴിവുള്ളവനായ ദൈവം നമുക്കുണ്ട്‌. 
നമുക്ക്‌. നിവര്‍ന്നു നിന്ന്‌ ദൈവത്തെ മഹത്വപ്പെ 
ടുത്താം. നോമ്പ്‌ ദൈവത്തിന്റെ സ്പര്‍ശനം 
അനുഭവിക്കുന്നതു മനസ്സിലാക്കി മാറണം. 
അമ്പതു ദിവസത്തെ ദൈവത്തിന്റെ സ്വതന്ത്ര 
ത്തിലേക്ക്‌ ഉയര്‍ന്ന്‌ ദൈവത്തെ സ്തുതിക്കാനും 
അബ്രഹാമിന്റെ മക്കളായി മാറുവാനുള്ള അനു 
ഗ്രഹത്തിന്റെ ദിനങ്ങളാണ്‌ ദൈവത്തിന്‌ സ്വതന്ത്ര 
മായി പ്രവര്‍ത്തിക്കാന്‍ നമ്മെത്ന്നെ വിട്ടു 
കൊടുക്കുക. De 


കുടുംബ സംഗമം 


ആറാട്ടുപുഴ സെന്റ്‌ മേരീസ്‌ ഓര്‍ത്തഡോക്സ്‌ 
പള്ളിയില്‍ കുടുംബസംഗമവും ആദ്ധ്യാത്മിക 
സംഘടനാ വാര്‍ഷികവും നടത്തി. ശ്രീ. സുനില്‍ 
ഡി. കുരുവിള ക്ലാസ്സിന്‌ നേതൃത്വം നല്‍കി. വകാരി 
റവ. ഫാ. ഏബ്രഹാം കോശി കുന്നുംപുറത്ത്‌, ശ്രീ. 
ഷാജന്‍ സി. വര്‍ഗീസ്‌, ശ്രീ. ബിജി ജോര്‍ജ്‌, ശ്രീ. 
ഈപ്പന്‍ ചാക്കോ, ശ്രീ. മോന്‍സി ഈപ്പന്‍ തുട 
ങ്ങിയവര്‍ നേതൃത്വം നല്‍കി. കുട്ടികളുടെ വിവിധ 
കലാപരിപാടികളും സ്നേഹ വിരുന്നും നടന്നു. 

പി.എ. ഐസക്‌ കുറ്റൂര്‍ 


വിവിധതരത്തിലുള്ള വഴുതന ഇനങ്ങള്‍ 
നമ്മുടെ നാട്ടില്‍ കൃഷി ചെയ്തു വരുന്നു ഇതില്‍ 
അത്യുല്‍പ്പാദനശേഷി ഉള്ള രണ്ട്‌ ഇനങ്ങളെ 
പരിചയപ്പെടാം. 

കായ്കള്‍ക്ക്‌ മുപ്പത്‌ സെ.മീ. കൂടുതല്‍ നീളം 
വെയ്ക്കുന്നതും നീലനിറം ഉള്ളതുമായ ഒരിനം. 
വിത്തുകള്‍ കുറവായിരിക്കും. ചെടിക്ക്‌ മൂന്നു 
മീറ്ററോളം ഉയരം വയ്ക്കും. കായ്കള്‍ ആകൃ 
തിയിലും, നിറത്തിലും, വലിപ്പത്തിലും, രുചി 
യിലും മറ്റുള്ളവയില്‍ നിന്ന്‌ വ്യത്യാസമുള്ള 
താണ്‌. ചില സ്ഥലങ്ങളില്‍ ഇതിനെ നീല ആന 
ക്കൊമ്പന്‍ എന്നും മറ്റ്‌ ചില സ്ഥലങ്ങളില്‍ പേര്‍ 
ചേര്‍ത്തും വിളിക്കുന്നു. നമുക്കിതിനെ ബഥേല്‍ 
വഴുതന എന്നുവിളിച്ചാലോ? മിസ്ര വിവാഹ 
ത്തില്‍ ജന്മമെടുത്ത ചില ഇനങ്ങളെ അടുത്ത 
കാലത്ത്‌ കര്‍ഷകര്‍ ആശങ്കപ്പെട്ടിരുന്നു. ഇത്‌ 
തനി നാടന്‍ ഇനം. 

മറ്റൊരിനമാണ്‌ നീലിമ. വാട്ടരോഗത്തെ 
ചെറുത്തു നില്‍ക്കാന്‍ കഴിവുള്ള ഇനമാണ്‌. 
അടുക്കളത്തോട്ടത്തിലും വാണിജ്യാടിസ്ഥാ 
നത്തിലും കൃഷി ചെയ്യാന്‍ യോജിച്ച ഇന 
ങ്ങളാണ്‌ ഇവ രണ്ടും. കൃഷിരീതി -വിത്ത്‌ പാകി 
മൂന്നു നാല്‌ ഇല പ്രായത്തില്‍ പറിച്ച്‌ നടണം. 


ഒരടി താഴ്ചയിലും രണ്ടടി വിസ്താരത്തിലും 
കുഴിയെടുത്ത്‌ ജൈവവളങ്ങള്‍ മേല്‍മണ്ണുമായി 
യോജിപ്പിച്ച്‌ കുഴിമൂടി ഒരാഴ്ച കഴിഞ്ഞുവേണം 
തൈകള്‍ നടുവാന്‍. തൈകള്‍ വളര്‍ച്ച കാണി 
ക്കുമ്പോള്‍ പിണ്ണാക്ക്‌ വളങ്ങള്‍ ചേര്‍ത്തുകൊ 
ടുക്കണം. ബഥേല്‍ വഴുതനയില്‍ കായ്കള്‍ 
ധാരാളം ഉണ്ടാകുന്നതുകൊണ്ട്‌ ചെടി ഒടിഞ്ഞു 
വീഴാതിരിക്കാന്‍ താങ്ങ്‌ കൊടുക്കേണ്ടി വരും. 
ചാക്കുകളിലും ഗ്രോ ബാഗിലും ജൈവവളം 
ചേര്‍ത്ത്‌ വളര്‍ത്താം. രാസവളം ഒഴിവാക്കിയാല്‍ 
കായ്കള്‍ക്ക്‌ രുചി ഏറും. 

താല്പര്യം ഉളളവര്‍ മേല്‍വിലാസം എഴുതി 
സ്റ്റാമ്പ്‌ ഒട്ടിച്ച കവര്‍ അയച്ചു തന്നാല്‍ ഏതാനും 
വിത്തുകള്‍ അയച്ചു തരാം. 

മഴയെ ആശ്രയിച്ച്‌ കര പുരയിടത്തില്‍ ചേന 
കൃഷി ചെയ്യുവാന്‍ സമയമായി. കുഭത്തില്‍ 
ചേന നട്ടാല്‍ കുടംപോലെ എന്നാണ്‌ പൂര്‍വ്വി 
കര്‍ പറഞ്ഞുതന്നിട്ടുള്ളത്‌. 

ഗാര്‍ഹിക മാലിന്യ നിര്‍മാര്‍ജ്ജനം അടുക്കള 
തോട്ടം ചെറു പൂന്തോട്ടം എന്നീ വിഷയങ്ങള്‍ 
ഉള്‍പ്പെടുന്ന ഒരു മണിക്കൂര്‍ ദൈര്‍ഘ്യം ഉള്ള 
ക്ലാസിന്‌ ഭദ്രാസന ഇക്കോളജി വിഭാഗവുമായി 
ബന്ധപ്പെടാവുന്നതാണ്‌. 

സ്നേഹമുള്ള കൂട്ടുകാരെ, 


ഒരിക്കല്‍ ഒരു ഹോട്ടലില്‍ താമസിച്ചിരുന്ന 
രണ്ടുപേര്‍ പരിചയപ്പെട്ടു. ഒരാള്‍ പറഞ്ഞു 
ഇന്നലെ രാത്രി എനിക്ക്‌ ഉറങ്ങുവാന്‍ കഴി 
ഞ്ഞില്ല. മനസ്സ്‌ വളരെ അസ്വസ്ഥമായിരുന്നു. 

രണ്ടാമന്‍ പറഞ്ഞു: ഞാന്‍ സുഖമായി 
ഉറങ്ങി. എനിക്ക്‌ ഒരിക്കലും തെറ്റു പറ്റാത്ത ഒരു 
ഉറക്കപരിപാടി ഉണ്ട്‌. 

ഒന്നാമന്‍ ആകാംക്ഷയോടെ തിരക്കി- ആ 
പരിപാടി ഒന്നു പറയാമോ? 

രണ്ടാമന്‍ പറഞ്ഞു: എന്റെ അച്ഛന്‍ വെറു 
മൊരു കര്‍ഷകനായിരുന്നു. എങ്കിലും എന്റെ 
കുട്ടിക്കാലത്ത്‌ കിടക്കാന്‍ പോകുന്നതിന്‌ മുന്‍പ്‌ 
വീട്ടിലെ എല്ലാ അംഗങ്ങളെയും ഒന്നിച്ചിരുത്തി 
വി. വേദപുസ്തകം വായിച്ചു കേള്‍പ്പിക്കു 
മായിരുന്നു. സത്യം പറഞ്ഞാല്‍ ആ വാക്യങ്ങള്‍ 
ഇപ്പോഴും എന്റെ അച്ഛന്റെ ശബ്ദത്തില്‍ 
കൂടിയാണ്‌ ഞാന്‍ കേള്‍ക്കുന്നത്‌. പ്രാര്‍ത്ഥ 
നയ്ക്കു ശേഷം ഞാന്‍ ഉറങ്ങാന്‍ പോകും. 
എന്നും സുഖമായ നിദ്രയായിരുന്നു -ഒട്ടും 
അസ്വസ്ഥതയില്ലാതെ. 

എന്നാല്‍ (പായമായപ്പോള്‍ ഞാന്‍ 
ഉപരിപഠനത്തിനും ജോലിക്കും മറ്റുമായി നാടു 
വിട്ടുപോയി. വീട്ടില്‍ നിന്നും താമസം മാറ്റി 
യപ്പോള്‍ പ്രാര്‍ത്ഥനയും ബൈബിള്‍ പാരായ 
ണവുമെല്ലാം അവസാനിച്ചു. അതിനുശേഷം 
കുറെ വര്‍ഷങ്ങളായി തിരക്കില്‍പെട്ട ഒരേ ഒരു 
അവസരത്തില്‍ മാര്തം ഞാന്‍ പ്രാര്‍ത്ഥിച്ചു 
കുറച്ചുമാസങ്ങള്‍ക്ക്‌ മുമ്പ്‌ വിഷമഘട്ടങ്ങള്‍ 


വന്നപ്പോള്‍ ഞാനും എന്റെ ഭാര്യയും കൂടി 
വീണ്ടും പ്രാര്‍ത്ഥിക്കുവാന്‍ തീരുമാനിച്ചു. അത്‌ 
ഞങ്ങള്‍ക്ക്‌ വളരെ ഉപകാരപ്രദമായി. 
അതുകൊണ്ട്‌ ഉറങ്ങുവാന്‍ പോകുന്നതിന്‌ മുമ്പ്‌ 
എല്ലാ രാത്രിയിലും ബൈബിള്‍ പ്രാര്‍ത്ഥനയും 
ഞങ്ങള്‍ ശീലമാക്കിയിരിക്കുന്നു. കഴിഞ്ഞ 
രാത്രിയില്‍ ഇരുപത്തിമൂന്നാം സങ്കീര്‍ത്തനം 
ഞാന്‍ ഉച്ചത്തില്‍ വായിച്ചു. ആ വായന എനിക്ക്‌ 
ശരിക്കും സമാധാനം നല്‍കുന്നു. ഞാന്‍ 
സുഖമായി ഉറങ്ങുന്നു. 

സംഭാഷണം കഴിഞ്ഞ്‌ രണ്ടുപേരും 
പിരിഞ്ഞു. ഒന്നാമന്‍ ഒരു തീരുമാനമെടുത്തു. 
ഇനിയും രാത്രി ഉറക്കഗുളികയ്ക്ക്‌ പകരം ഞാന്‍ 
ബൈബിള്‍ വായനയും പ്രാര്‍ത്ഥനയുമാണ്‌ 
കഴിക്കുവാന്‍ പോകുന്നത്‌. 

കൂട്ടുകാരെ 

സമാധാനമുണ്ടാകുവാനും ശാശ്വതമായ 
സമാധാന ജീവിതം ലഭിക്കുവാനും ദൈവത്തി 
ങ്കുലേക്ക്‌ അടുക്കുകയാണ്‌ ഏറ്റവും നല്ല മാര്‍ഗ്ഗ 
മെന്ന്‌ സമൂഹം മനസ്സിലാക്കി കഴിഞ്ഞു. അതി 
നുള്ള പ്രാഥമിക നടപടി വേദപുസ്തക വായ 
നയും പ്രാര്‍ത്ഥനയുമാണ്‌. ബാല്യകാലത്തില്‍ 
ജീവിതം സന്തോഷപ്രദമാക്കുവാനും സമാധാ 
ത്തോടെ വളരുവാനും കുട്ടികള്‍ ചെറുപ്പം 
മുതല്‍ പ്രാര്‍ത്ഥനയും വിശുദ്ധ വേദവായനയും 
ജീവിത ചര്യയാക്കുവാന്‍ ശ്രദ്ധിക്കണം. 


ദൈവം അനുഗ്രഹിക്കട്ടെ. 
സ്നേഹപൂര്‍വ്വം 
ആനിച്ചേച്ചി. 

ആത്മതപനത്തിലൂടെ അനുഗ്രഹം പ്രാപിക്കൂ 
ന്ന മൂന്നു നോമ്പ്‌ ഭദ്രാസനത്തിലെ എല്ലാ ദേവാല 
യങ്ങളിലും പ്രാര്‍ത്ഥനാപൂര്‍വ്വം നിര്‍വ്വഹിക്കപ്പെട്ടു. 

പരിശുദ്ധ വലിയ നോമ്പിന്റെ പവിത്ര നാളുക 
ളിലേക്ക്‌ കടക്കുകയാണല്ലോ അനുതാപത്തി 
ന്റെയും അനുരഞ്ജനത്തിന്റെയും ശുശ്രൂഷയായ 
ശുബുക്കോനൊയിലൂടെ പരി. നോമ്പിലേക്ക്‌ പ്രവേ 
ശിക്കുവാന്‍ ഏവരും ബദ്ധശ്രദ്ധരാകണം. പരി. 
നോമ്പിന്റെ നിഷ്ഠയോടെ സുകൃതജീവിതം നയി 
ക്കാന്‍ ഏവര്‍ക്കും ഇടയാകട്ടെ 

2014-15 സാമ്പത്തിക വര്‍ഷത്തിന്റെ പരിസമാ 
പ്തിയിലേക്ക്‌ നാം എത്തുകയാണല്ലോ. ആയതി 
നാല്‍ ഭദ്രാസനത്തിലും കേന്ദ്രത്തിലും അടക്കേണ്ട 
ഇടവകയുടെ നിശ്ചിത വിഹിതങ്ങള്‍ മാര്‍ച്ച്‌ മാസം 
20-നു മുമ്പായി അതാതു ആഫീസില്‍ അടച്ച്‌ 
രസീത്‌ വാങ്ങേണ്ടതാണ്‌. 

കാതോലിക്കാദിന കവര്‍ വിതരണം കേന്ദ്ര 
നിര്‍ദേശം അനുസരിച്ച്‌ 2015 മാര്‍ച്ച്‌ 7ന്‌ 2.30 പി. 
എം. ന്‌ പരി. കാതോലിക്കാ ബാവായുടെയും, അഭി. 
ഇടവക മെത്രാപ്പോലീത്തായുടെയും നേതൃത്വ 
ത്തില്‍ ബഥേല്‍ അരമനയില്‍ വെച്ച്‌ നടത്തപ്പെടു 
ന്നതാണ്‌ 

ഭദ്രാസനത്തിന്റെ ദൈനംദിന നടത്തിപ്പിനാവശ്യ 
മായ തുകകള്‍ ലഭിക്കുന്നത്‌ ഭദ്രാസന ദിന കവര്‍ 
കളക്ഷനിലൂടെയാണല്ലോ. ഭദ്രാസനദിന കവര്‍ 
കളക്ഷന്‌ നേതൃത്വം നല്കിയ എല്ലാ ഇടവക വികാ 
രിമാരെയും പ്രത്യേകം സ്മരിക്കുന്നു. ഭദ്രാസദിന 
കവര്‍ കളക്ഷന്‍ മാര്‍ച്ച്‌ മാസം 14-ാഠം തീയതി ശനി 
യാഴ്ച 2.30 പി. എം. ന്‌ ബഥേല്‍ അരമനയില്‍ 
വെച്ച്‌ അഭി. ഇടവക മെത്രാപ്പോലീത്താ നേരിട്ടു 
സ്വീകരിക്കുന്നതാണ്‌. 

ഈ വര്‍ഷത്തെ അവധികാല വേദ പഠനക്ടാ 
സ്സുകളുടെ (0./8.5) സംഗീത പരിശീലനം മാര്‍ച്ചു 
മാസം 13,14 (വെള്ളി, ശനി) തീയതികളില്‍ രാവിലെ 
10 മണി മുതല്‍ ബഥേല്‍ അരമനയില്‍ വെച്ച്‌ നട 





ത്തപ്പെടുന്നതാണ്‌. ഒരു യൂണിറ്റില്‍ നിന്നും 
സംഗീതാഭിരുചിയുള്ള രണ്ടു പേരെങ്കിലും പരിശീ 
ലനം നേടണം. “ഉയരത്തിലുള്ളത്‌ അന്വേഷിപ്പിൻ” 
(കൊലോ. 3:1) എന്നതാണ്‌ മുഖ്യ ചിന്താവിഷയം. 
സീനിയര്‍ ക്ലാസ്സുകള്‍ കൈകാര്യം ചെയ്യുന്ന 
അദ്ധ്യാപകര്‍ മാര്‍ച്ച്‌ 14-ന്‌ ബഥേലില്‍ നടക്കുന്ന 
പരിശീലന ക്ലാസ്സില്‍ സംബന്ധിച്ചിരിക്കണം. 


സ്നേഹപൂര്‍വ്വം 


ഫാ. തോമസ്‌ കൊക്കാപ്പറമ്പില്‍ 
(മെത്രാസന സെക്രട്ടറി) 


സുവര്‍ണ ജുബിലി ആഘോഷം 





തോട്ടപ്പുഴ: സമൂഹത്തിന്‌ ആത്മവിശ്വാസം 
പകരുന്ന വെളിച്ചം നല്‍കുക എന്നത്‌ ഇടവക 
യൂടെ ദൌത്യം ആയിരിക്കുമെന്നും അങ്ങനെ സമൂ 
ഹത്തെ രൂപാന്തരപ്പെടുത്തുന്നതും പരിരക്ഷയുടെ 
യും സ്നേഹത്തിന്റെയും സുവിശേഷം പങ്കുവയ്‌ 
ക്കുന്നതിന്‌ ദേവാലയങ്ങള്‍ക്ക്‌ കഴിയണമെന്ന്‌ 
ആന്റോ ആന്റണി എം.പി. 

തോട്ടപ്പുഴ മാര്‍ ഗ്രീഗോറിയോസ്‌ പള്ളിയുടെ 
തോട്ടപ്പുഴയിലുള്ള പുതുക്കിപ്പണിത കുരിശടി 
യുടെ സുവര്‍ണ്ണ ജൂബിലി ആഘോഷങ്ങള്‍ 
ഉദ്ഘാടം ചെയ്തു പ്രസംഗിക്കുകയായിരുന്നു 
അദ്ദേഹം. ഇടവക വികാരി ഫാ. ജോസഫ്‌ 
കുരിയാക്കോസ്‌ പാമ്പാടികണ്ടത്തില്‍ അദ്ധ്യക്ഷത 
വഹിച്ച യോഗത്തില്‍ മുന്‍ എം.എല്‍.എ.ജോസഫ്‌ 
എം. പുതുശ്ശേരി, പഞ്ചായത്ത്‌ പ്രസിഡന്റ്‌ എന്‍. 
രാജീവ്‌, ഫാ. നൈനാന്‍ കെ. ജോര്‍ജ്‌, ഫാ. 
സഖറിയാ തോമസ്‌, ഭദ്രാസന കൌണ്‍സില്‍ മെമ്പര്‍ 
റോയി ചാണ്ടപ്പിള്ള,ഠഈ ഇടവക സ്രെകട്ടറി 
മത്തായി വര്‍ഗീസ്‌ നീലങ്കേരില്‍, കെ.എം. 
മത്തായി, കെ.വി. വര്‍ഗീസ്‌ എന്നിവര്‍ പ്രസംഗിച്ചു. 

തുടര്‍ന്ന്‌ കണ്ടനാട്‌ വെസ്റ്റ്‌ ഭദ്രാസന മെത്രാ 
പ്പോലിത്ത ഡോ. മാത്യൂസ്‌ മാര്‍ സേവേറിയോസ്‌ 
ധുപ്രപാര്‍ത്ഥന നടത്തി. 

ബഹു. സഹപ്രവര്‍ത്തകരെ, 


ഭദ്രാസന സണ്ടേസ്‌കൂള്‍ പ്രവര്‍ത്തനങ്ങള്‍ 
വളരെ ഭംഗിയായി പോകുന്നു എന്നതില്‍ അഭിമാ 
നിക്കുന്നു. പുതിയ പാഠപുസ്തകങ്ങള്‍ 8,9,10 
ക്ലാസുകളിലെ എല്ലാ അദ്ധ്യാപകരും സസൂക്ഷ്മം 
ശ്രദ്ധയോടെ ഹൃദിസ്ഥമാക്കേണ്ടതാണ്‌. വേദപുസ്‌ 
തകവുമായി ബന്ധപ്പെടുത്തി പാഠങ്ങള്‍ പഠിപ്പിക്കു 
വാന്‍ ശ്രദ്ധിക്കേണ്ടതാണ്‌. 
തെരഞ്ഞെടുപ്പ്‌ 

നമ്മുടെ ഭദ്രാസനത്തിലെ ഡിസ്ട്രിക്‌ ഭദ്രാസന 
ഭാരവാഹികളുടെ തെരഞ്ഞെടുപ്പ്‌ ഫെബ്രുവരി 8-ാം 
തീയതി മുതല്‍ ആരംഭിക്കുകയാണല്ല്ലോ. പ്രസ്ഥാ 
നത്തിന്‌ നിസ്വാര്‍ത്ഥമായ സേവന തല്പരരാ 
യവരെ തെരഞ്ഞെടുക്കുവാന്‍ തക്കവണ്ണം 
പ്രാര്‍ത്ഥനയും പ്രവര്‍ത്തനവും ആവശ്യമാണ്‌. 
സണ്ടേസ്‌കൂള്‍ ദിനം 

സണ്ടേസ്‌കൂള്‍ ദിനം എല്ലാ യൂണിറ്റിലും 
ഉചിതമായ നിലയില്‍ കേന്ദ്രനിര്‍ദ്ദേശ പ്രകാരം 
നടന്നു എന്നു വിശ്വസിക്കുന്നു. അന്നേദിവസം 
വിദ്യാര്‍ത്ഥികളില്‍ നിന്നു ലഭിച്ച തുക ഡിസ്ട്രിക്ട്‌ 
ഇന്‍സ്പെക്ടര്‍ വശം കൊടുത്തു കേന്ദ്ര രസീതു 
വാങ്ങേണ്ടതാണ്‌. 
അദ്ധ്യാപകസഹായനിധി 

അദ്ധ്യാപകരുടെ ക്ഷേമനിധിയിലേക്ക്‌ നമ്മുടെ 
ഭദ്രാസനത്തിലെ പലയൂണിറ്റും വളരെ ആത്മാര്‍ 
ത്ഥയോടെ സഹകരിക്കുന്നതില്‍ സന്തോഷം 
ഉളവാക്കുന്നു. ഇപ്രകാരം എല്ലാ യൂണിറ്റിന്റെയും 
അഭ്യുദയകാംക്ഷികളുടെയും സഹകരണം 
പ്രതീക്ഷിക്കുന്നു. 





കേന്ദ്രഗാനപരിശീലനം പാമ്പാക്കുട സമന്വയ 
സെന്ററില്‍ വച്ച്‌ ഫെബ്രുവരി 13,14 വെള്ളി, ശനി 
തീയതികളില്‍ നടത്തപ്പെടുകയാണ്‌. ഭ്രാസനതല 
ഒ.വി.ബി.എസ്‌. ഗാനപരിശീലനം ചെങ്ങന്നൂര്‍ 
അരമനയില്‍ വച്ച്‌ മാര്‍ച്ച്‌ 13, 14 (വെള്ളി, ശനി) 
തീയതികളില്‍ നടത്തുവാന്‍ ആഗ്രഹിക്കുന്നു. 
വിശദവിവരങ്ങള്‍ പുറകാലെ അറിയിക്കുന്ന 
തായിരിക്കും. രണ്ടുദിവസത്തെ ഗാനപരിശീലന 
ത്തില്‍ ഒരു യൂണിറ്റില്‍ നിന്നും 2 പേരില്‍ കുറയാ 
തെ പങ്കെടുക്കുകയും രജിസ്ട്രേഷന്‍ ഫീസായി 
ഒരാള്‍ക്ക്‌ 200 രൂപ വീതം നല്‍കേണ്ടതുമാണ്‌. 
ഈസ്റ്റര്‍ കഴിഞ്ഞാലുടന്‍ ക്ലാസുകള്‍ തുടങ്ങു 
വാനുള്ള ക്രമീകരണം ചെയ്യേണ്ടതാണ്‌. കൂടാതെ 
ഒ.വി.ബി.എസ്‌. സീനിയര്‍ ക്ലാസുകളില്‍ പഠിക്കുന്ന 
കുട്ടികള്‍ക്കായി പ്രത്യേകമായി ക്ലാസ്‌ എടുക്കുന്ന 
തിലേക്ക്‌ യൂണിറ്റ്‌ തലത്തില്‍ ക്ലാസ്‌ എടുക്കാന്‍ 
കഴിവുള്ള ഒരാളെ ്രമീകരിക്കേണ്ടതാണ്‌. 
അവര്‍ക്കായി മാര്‍ച്ച്‌ 14-ഠം തീയതി 10 മണി മുതല്‍ 
പ്രത്യേകമായി ക്ലാസുകള്‍ ക്രമീകരിക്കുന്നതാണ്‌. 

ഏവരുടെയും സഹായ സഹകരണങ്ങള്‍ 
പ്രതീക്ഷിച്ചുകൊണ്ട്‌ 


കൌണ്‍സിലിനുവേണ്ടി, 


വര്‍ഗീസ്‌ ജി. കാവുംപുറം (ഡയറക്ടര്‍) 


ശ്രാദ്ധപ്രുന്നാള്‍ 


പുത്തന്‍കാവ്‌ സെന്റ്‌ മേരീസ്‌ ഓര്‍ത്ത 
ഡോക്സ്‌ കത്തീഡ്രലില്‍ പുത്തന്‍കാവിന്റെ 
കാവല്‍ പിതാവായ പ. അന്ത്രയോസ്‌ ബാവായുടെ 
ശ്രാദ്ധപ്പെരുന്നാള്‍, അഭിവന്ദ്യരായ തോമസ്‌ മാര്‍ 
അത്താനാസിയോസ്‌, യാക്കോബ്‌ മാര്‍ ഐറേനി 
യോസ്‌, യൂഹാനോന്‍ മാര്‍ പോളിക്കാര്‍പ്പോസ്‌, 
യൂഹാനോന്‍ മാര്‍ തേവോദോറോസ്‌, സഖറിയാസ്‌ 
മാര്‍ അപ്രേം എന്നീ മെത്രാപ്പോലീത്തന്മാരുടെ 
കാര്‍മ്മികത്വത്തില്‍ 2015 ഫെബ്രുവരി 15 മുതല്‍ 
മാര്‍ച്ച്‌ 8 വരെ തീയതികളില്‍ നടത്തപ്പെടുന്നു. 
ഫാ. രാജന്‍ വര്‍ഗീസ്‌ (വികാരി), ഫാ. ജാള്‍സണ്‍ 
പി. ജോര്‍ജ്‌ (സഹവികാരി) കോശി ജോര്‍ജ്ജ്‌ 
(ട്രസ്റ്റി, വര്‍ഗീസ്‌ തോമസ്‌ (സെക്രട്ടറി) എന്നി 
വര്‍ നേതൃത്വം നല്‍കുന്നു. 

രുശ്രുഷക സംഘം സെമിനാര്‍ 


ചെങ്ങന്നൂര്‍ ഭദ്രാസനത്തിലെ ഇടവകകളില്‍ 
ശുശ്രൂഷിക്കുന്ന ശുശ്രൂഷകരുടെ ഏകദിന സെമി 
നാര്‍ 2015 ജനുവരി 26 ന്‌ രാവിലെ 9.30 മുതല്‍ 
ചെറിയനാട്‌ സെന്റ്‌ ജോര്‍ജ്‌ പള്ളിയില്‍ വെച്ചു നട 
അപ്പെട്ടു. രാവിലെ 9 മണിക്ക്‌ ഇടവക വികാരി 
ഫാ. മാത്യു വറുഗീസ്‌ പുളിമൂട്ടില്‍ ദേശീയ പതാക 
ഉയര്‍ത്തുകയും റിപ്പബ്ലിക്‌ ദിന സന്ദേശം അറിയി 
ക്കുകയും ചെയ്തു. തുടര്‍ന്ന്‌ നടന്ന മൂന്നാം മണി 
നമസ്കാരത്തോടു ചേര്‍ന്ന്‌ 9-ാം വാര്‍ഷിക ഓര്‍മ്മ 
നടത്തുന്ന പരിശുദ്ധ മാത്യൂസ്‌ ദ്വിതീയന്‍ ബാവാ 
യ്ക്കു വേണ്ടി ധൂപ്രപാര്‍ത്ഥനയും അനുസ്മര 
ണവും നടത്തി. 

റവ. ഫാ. മാത്യു വറുഗീസ്‌ പുളിമൂട്ടിലിന്റെ 
അദ്ധ്യക്ഷതയില്‍ ചേര്‍ന്ന സമ്മേളനം ഭദ്രാസന 
സെക്രട്ടറി റവ. ഫാ. തോമസ്‌ കൊക്കാപ്പറമ്പില്‍ 
ഉദ്ഘാടനം ചെയ്തു. എ.എം.ഒ.എസ്‌.എസ്‌. ജന 
റൽ സെകട്ടറി പ്രൊഫ. ബാബുവറുഗീസ്‌, 
സോണല്‍ സെക്രട്ടറി ജിമ്മിചാക്കോ ജോര്‍ജ്‌, ചെറി 
യനാട്‌ സെന്റ്‌ ജോര്‍ജ്‌ സണ്ടേസ്‌കൂള്‍ ഹെഡ്മാ 
സ്റ്റര്‍ സുനില്‍ സി. വര്‍ഗീസ്‌ എ.എം.ഒ.എസ്‌.എസ്‌. 
ഭദ്രാസന സെക്രട്ടറി തോമസ്‌ ജോസഫ്‌ എന്നിവര്‍ 
പ്രസംഗിച്ചു. അഭിവന്ദ്യ ഡോ. മാത്യൂസ്‌ മാര്‍ തീമോ 
ത്തിയോസ്‌ തിരുമേനി വിജ്ഞാനപ്രദമായ ഒരു 
വേദപഠന ക്ലാസ്‌ നടത്തി. റവ. ഫാ. മത്തായി 
കുന്നില്‍ സംഗീത പരിശീലനം നടത്തി. ഡയമണ്ട്‌ 
ജൂബിലി ആഘോഷിക്കുന്ന സെ. ജോര്‍ജ്‌ ഇടവ 
കയുടെ മനോഹരമായ ഒരു ഉപഹാരം ഇടവക 
ട്രസ്റ്റി റ്റി.ജി. മാത്യുവും യുവജനപ്രസ്ഥാനം സെ 
ക്രട്ടറി സജി ഏബ്രഹാമും ചേര്‍ന്ന്‌ അഭിവന്ദ്യ തീമോ 
ത്തിയോസ്‌ തിരുമേനിക്ക്‌ സമ്മാനിച്ചു. വിവിധ ഇട 
വകകളില്‍ നിന്നായി 190 പേര്‍ സംബന്ധിച്ചു. 

അനുമോദനം 
ആലപ്പുഴ ജില്ലാ-ഉപജില്ലാ കലോ 
ത്സവത്തില്‍ യു.പി.വിഭാഗം കഥാര 
ചനയ്ക്ക്‌ എ-ഗ്രേഡ്‌ കരസ്ഥമാക്കിയ 
അനു ഏബ്രഹാം കുടശ്ശനാട്‌ സെന്റ്‌ 
സ്റ്റീഫന്‍സ്‌ ഓര്‍ത്തഡോക്സ്‌ കത്തി 
(ല്‍ ഇടവകാംഗം തിരുവങ്കത്ത്‌ 
വീട്ടില്‍ ശ്രീ. ഏര്ബഹാം മാത്യുവിന്റെയും 
ശ്രീമതി ഗീത ഏബ്രഹാമിന്റെയും മകളാണ്‌. 









കുടശ്ശനാട്‌ സെന്റ്‌ സ്റ്റീഫന്‍സ്‌ 
ഓര്‍ത്തഡോക്സ്‌ കത്തീധഡല്‍ 
ഇടവകാംഗം കല്ലുവിളമേലേതില്‍ 
എം. ജോര്‍ജിന്റെയും ലിസി ജോര്‍ജി 
ന്റെയും മകള്‍ ലിയ ജോര്‍ജ്‌ കാലി 
ക്കട്ട്‌ യൂണിവേഴ്‌സിറ്റിയില്‍ നിന്നും ബയോ 
മെഡിക്കല്‍ എന്‍ജിനീയറിംഗില്‍ ഉന്നത വിജയം 
കരസ്ഥമാക്കി. 


ബഥേല്‍ മാര്‍ ഗ്രിഗോറിയോസ്‌ 
അരമന പള്ളി ഇടവകാംഗം പടിക്ക 
ത്തറമലയില്‍ ശ്രീ തോമസ്‌ പി.റ്റി. 
യുടെയും ശ്രീമതി ബിനു തോമസി 
ന്റെയും മകള്‍ കുമാരി അലീനാ 
തോമസ്‌ സണ്ടേസ്‌കൂള്‍ 12-൦ ക്ലാസ്സ്‌ അഖില 
മലങ്കര അടിസ്ഥാനത്തില്‍ 2-ാം റാങ്ക്‌ കരസ്ഥ 
മാക്കി. 





ഭദ്രാസന ശുശ്രൂഷകസംഗമത്തില്‍ 
പങ്കെടുത്തവര്‍ 





